


بِسْمِ اللَّهِ الرَّحْمَنِ الرَّحِيمِ  
وَأَقِمُوا الصَّلَاةَ لِجَمِيعٍ أُولَئِكَ هُمُ الْمُتَّقُونَ



جورجيو مؤسسو لمانلدري

المسلم الصيني

3  
1997

مجلة إسلامية ثقافية علمية جامعة



شىنجاڭ ئۇيغۇر ئاپتونوم رايونلۇق ئىسلام جەمئىيىتى 5-قېتىملىق دائىمىي ھەيئەتلەر يىغىنىدىن بىر كۆرۈنۈش.



جۇڭگو ئىسلام جەمئىيىتىنىڭ مۇئا-  
 ۋىن رەئىسى مۇھەممەد ھەنەفى ۋەن  
 ياۋىڭ يىغىنى تەبرىكلەپ نۇتۇق  
 سۆزلىمەكتە.




ئاپتونوم رايونلۇق پارتكومنىڭ شۇجىسى ۋاڭ لىچۈەن، ئاپتونوم رايونىنىڭ رەئىسى ئابلەت ئابدۇرېشىت، مۇئاۋىن رەئىسى يۈسۈپ ئەيسا، ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى ما سۈنلىياڭ، ئاپتونوم رايونلۇق سىياسىي كېڭەشنىڭ مۇئاۋىن رەئىسى ئىبراھىم روزى قاتارلىقلار مېھمانخانغا بېرىپ ۋەكىللەر بىلەن كۆرۈشۈپ، خاتىرە سۈرەتكە چۈشتى.





«قۇرئان كەرىم» دىن

بِسْمِ اللّٰهِ الرَّحْمٰنِ الرَّحِیْمِ



”ھەممىڭلار ئاللاننىڭ ئاغامچىسىغا (يەنى ئاللاننىڭ دىنىغا) مەھكەم يېپىشىڭلار، ئايرىلماڭلار (يەنى سىلەردىن ئىلگىرى يەھۇدىيلار ۋە ناسارالار ئىختىلاپ قىلىشقاندەك، دىندا ئىختىلاپ قىلىشماڭلار)“ (3-سۈرە، 103-ئايەت).

(خەتتات: يۈسۈف چىن جىنخۇي)



بۇ كىتابنىڭ مەزمۇنى  
بىر قانچە ئىبارەتتە  
تەلەپپۇز قىلىنغان  
ۋە ئۇنىڭدا  
بىر قانچە ئىبارەتتە  
تەلەپپۇز قىلىنغان  
ۋە ئۇنىڭدا  
بىر قانچە ئىبارەتتە  
تەلەپپۇز قىلىنغان

«رەئەلەلئىنە» دېگەن كىتەپ جەزىئە تەلەپپۇز قىلىندۇ.





# جۇڭگو مۇسۇلمانلىرى

中国穆斯林

CHINA MUSLIM

(پەسىللىك ژۇرنال)

باشقۇرغۇچى: جۇڭگو ئىسلام جەمئىيىتى  
تۈزگۈچى ۋە نەشر قىلغۇچى:

«جۇڭگو مۇسۇلمانلىرى» ئۇيغۇر تەھرىر بۆلۈمى

باش مۇھەررىر: شەمشىدىن ھاجى

مەسئۇل مۇھەررىر: رىشىت ھاجى ۋاھىدى

تېخنىك تەھرىرى: ئابلىز قاسم

مۇقاۋىنى لايىھىلىگۈچى: ئېلى

باشقۇچى: مەركىزىي مىللەتلەر داشۆسى باسما زاۋۇتى

تارقاقچى ۋە مۇشتەرى قوبۇل قىلغۇچى:

«جۇڭگو مۇسۇلمانلىرى» ئۇيغۇر تەھرىر بۆلۈمى

(بېيجىڭ شۈمۈزۇ رايونى نىنخېشىجى كوچىسى 103-قورۇ)

پوچتانومۇرى: 100053 تېل: (010)63513181

شىنجاڭ تارقىتىش پونكىتى: ئۈرۈمچى يەنئەن كوچىسى

119-قورۇپوچتانومۇرى: 830001 تېل: (0991)2865729

主 办: 中国伊斯兰教协会

编辑出版: 《中国穆斯林》维文编辑部

主 编: 夏米西丁哈吉

责任编辑: 热西提哈吉·瓦依提

技术编辑: 阿布力孜·卡斯木

封面设计: 艾力

印 刷: 中央民族大学印刷厂

发行订阅: 《中国穆斯林》维文编辑部

(北京市宣武区南横西街103号)

邮政编码: 100053 电话: (010)63513181

新疆发行站: 乌鲁木齐延安路119号

邮政编码: 830001 电话: (0991)2865729

## مۇندەرىجە

شىنجاڭ ئۇيغۇر ئاپتونوم رايونلۇق ئىسلام جەمئىيىتى  
يىتى 5-نۆۋەتلىك كومىتېتىنىڭ 2-قېتىملىق  
دائىمىي ھەيئەتلەر يىغىنى داغدۇغىلىق ئۆتكۈ-

زۈلدى ..... ھاجى مەھمۇدى (5)

### ئىسلام ئىلمى تەتقىقاتى

ئىسلام دىنىنىڭ «بىلىمەك بىلەن قىلماقنىڭ بىرلىكى»

كۆزقارشى ..... ئابدۇۋەھاب مۇك ئېلىن (7)

ئىسلام دىنىدىكى بىرقانچە ئەدەب-ئەخلاق

..... ئابدۇخالىق ئالىم (12)

«قۇرئان كەرىم» دىكى مۇناسىۋەتلىك ئايەتلەردىن

ئىسلام دىنىدا ئاياللارنىڭ ئورنى مەسىلىسى

ئۈستىدە مۇھاكىمە ..... (15)

..... قەمەرنىسا مۇھەممەد ھاجى، چىمەن ئەجىمىن (15)

روزا ۋە روزا ھېيت ..... ھەبىبۇللا خوجا لەھجىنى (20)

### باش ئالىملىرىمىز

ئىجتىھاتنىڭ كۈچى

— مەملىكىتىمىز بويىچە تۇنجى ئۇيغۇر ئالتايشۇناسلىق

دوكتورى، تىلشۇناس لېتىپ توختى توغرىسىدا

..... گەنۇەر مۇھەممەد (27)

### ئىسلام دىنى ۋە ئۇيغۇرلار

ئىسلام دىنى ۋە ئۇيغۇرلارنىڭ ئىقتىسادىي تەرەققىياتى

..... ئىلھام توختى (33)

ئىسلام دىنى ۋە ئۇيغۇرلاردىكى يېمەك-ئىچمەك

تەقېبلىرى ..... نۇر مۇھەممەد توختى (41)



ئۇيغۇرلاردىكى توي ئىسراپچىلىقى توغرىسىدا ..... مەمتىن ئابلىم  
 ئىسلام دىنىنىڭ مائارىپ تەرەققىياتىدىكى رولىنى جارى قىلدۇرۇپ، مائارىپقا كۆڭۈل بۆلەيلى

- (47) تۇرسۇنمۇھەممەد شەۋكەت ..... مەمتىن ئابلىم
- (49) مىسىردىكى ئۇيغۇر ئەزھەرىيەلەر (ئەدەبىي خاتىرە) ..... ئابدۇرەئوپ يولات تەكلىماكانى
- (53) مەرىپەتكە ساخاۋەت ..... ئەنۋەر مۇھەممەد

### جۇڭگو ئىسلام مائارىپى

- قەشقەر ۋىلايەتلىك ئىسلام جەمئىيىتى باشقۇرۇشىدىكى دىنىي مەكتەپ ئوقۇش پۈتتۈرۈش مۇراسىمى ئۆتكۈزدى ..... ياقۇپ ھاجى (55)
- قۇمۇل ۋىلايەتلىك ئىسلام دىنى ئوقۇتۇش نۇقتىسىنىڭ ئىككىنچى قارارلىق ئوقۇغۇچىلىرى ئوقۇش پۈتتۈردى ..... يۈنۈش سادىق (55)
- پوسكام ناھىيىلىك ئىسلام جەمئىيىتى ئاچقان دىنىي خادىملار تەربىيەلەش كۇرسى غەلبىلىك ئاياغلاشتى ..... ياقۇپ ھاجى (56)
- تىكەس ناھىيىلىك ئىسلام جەمئىيىتىنىڭ ئوقۇتۇش مەركىزىدە تۇنجى قارارلىق تالىپلار ئوقۇش پۈتتۈردى ..... ئۈمەرجان شاۋۋۇدۇن (56)
- بۈگۈر ناھىيىلىك ئىسلام جەمئىيىتى ئىماملار ئۆگىنىش كۇرسى ئاچتى ..... تۇيغۇن ئابدۇرەھىم (57)

### خەۋەرلەر

- قەشقەر ۋىلايىتىدە دىنىي ساھەدىكىلەرنىڭ شياڭگاڭنىڭ ۋەتەن قوينىغا قايتىپ كەلگەنلىكىنى تەبرىكلەش پائالىيەتلىرى ئېلىپ بېرىلدى ..... ياقۇپ ھاجى (58)
- تۇرپان ۋىلايىتىدە دىنىي زاتلارنىڭ قانۇن-تۈزۈم ئۆگىنىش كۇرسى ئېچىلدى ..... شاھمەردان (59)
- دىنىي زاتلار بېيىش يولىغا ماڭماقتا ..... ياقۇپ ھاجى (60)
- قاغىلىق ناھىيىسىنىڭ ھەرقايسى يېزا-بازارلىرىدا شۆبە ئىسلام جەمئىيەتلىرى قۇرۇلدى ..... ياقۇپ ھاجى (60)
- دىنىي زاتلار يېتىم-يېسىرلارغا ئىللىقلىق يەتكۈزدى ..... يالقۇن (60)
- گۇما ناھىيىسىدە دىنىي پائالىيەتلەر قانۇنىي كاپالەتكە ئىگە بولدى ..... ئابلىم مۇھەممەد (61)
- باي ناھىيىسىدىكى دىنىي زاتلار ئۈلگىلىك رول ئوينىماقتا ..... ھەسەن ئابدۇۋەلى (61)
- قارا شەھەر ناھىيىسىدە دىنىي زاتلار مائارىپىنى قوللاپ، نامراتلارغا ئىللىقلىق يەتكۈزمەكتە ..... ئوسمان تۇرسۇن (61)
- ما جىڭجۇڭ ئاخۇن ۋاپات بولدى ..... ياقۇپ ھاجى (62)
- ئابدۇرىشىت قارى ھاجى بۇ ئالەم بىلەن خوشلاشتى ..... ياقۇپ ھاجى (62)
- تۇرسۇن ھاجى داموللا خۇدانىڭ دەرگاھىغا كەتتى ..... شاھمەردان (63)
- تۇرسۇنخان غوجام ئاخىرەتكە سەپەر قىلدى ..... ياقۇپ ھاجى (63)

### ئۇيغۇرچە «جۇڭگو مۇسۇلمانلىرى» ژۇرنىلى

- ئۇيغۇرچە «جۇڭگو مۇسۇلمانلىرى» ژۇرنىلىنى سۆيۈپ ئوقۇيمىز ..... تاھىر ئابباس (64)
- مۇقاۋىنىڭ 1-بېتىدە: مەدىنە مۇنەۋۋەردىكى پەيغەمبەر مەسچىتى



# شىنجاڭ ئۇيغۇر ئاپتونوم رايونلۇق ئىسلام جەمئىيىتى

## 5-نۆۋەتلىك كومىتېتىنىڭ 2-قېتىملىق دائىمىي

### ھەيئەتلەر يىغىنى داغدۇغىلىق ئۆتكۈزۈلدى

شىنجاڭ ئۇيغۇر ئاپتونوم رايونلۇق ئىسلام جەمئىيىتى 5-نۆۋەتلىك كومىتېتىنىڭ 2-قېتىملىق دائىمىي ھەيئەتلەر يىغىنى 1997-يىلى 8-ئاينىڭ 13-كۈنىدىن 17-كۈنىگىچە ئۈرۈمچى ئالىي مېھمانخانىسىدا داغدۇغىلىق ئۆتكۈزۈلدى.

بۇ قېتىمقى يىغىنغا دائىمىي ھەيئەتلەر، ھەرقايسى ۋىلايەت، ئوبلاست، شەھەرلەردىكى ئابرويلىق، ياش دىنىي زاتلار ۋەكىللىرى، يەرلىك ئىسلام جەمئىيەتلىرىنىڭ مەسئۇللىرى ۋە مىللەتلەر-دىن ئىشلىرى تارماقلىرىنىڭ مەسئۇللىرى بولۇپ جەمئىي 64 كىشى قاتناشتى.

ئاپتونوم رايونلۇق پارتكومنىڭ شۇجىسى ۋاڭ لېچۈەن، ئاپتونوم رايوننىڭ رەئىسى ئابلەت ئابدۇرېشىت، مۇئاۋىن رەئىسى يۈسۈپ ئەيسا، ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى ما سۈنلىياڭ، ئاپتونوم رايونلۇق سىياسىي كېڭەشنىڭ مۇئاۋىن رەئىسى ئىبراھىم روزى قاتارلىقلار 14-ئاۋغۇست چۈشتىن بۇرۇن مېھمانخانىغا بېرىپ، يىغىن قاتناشچىلىرى بىلەن كۆرۈشۈپ، خاتىرە سۈرەتكە چۈشتى ھەمدە ۋاڭ لېچۈەن، ئابلەت ئابدۇرېشىتلار مۇھىم سۆز قىلىپ مۇنداق دېدى: ھەرقايسى شىنجاڭدىكى مەشھۇر دىنىي زاتلار، ئۇزاق يىللىق سىناقلىرىدىن ئۆتكەن، ۋەتەننى سۆيىدىغان، دىننى سۆيىدىغان دىنىي زاتلار بولۇپ، ئېتىقادچى ئاممىنىڭ ھىمايىسى ۋە كۆيۈنىشىگە ئىگە، شۇنداقلا ھەر دەرىجىلىك پارتكوم ۋە ھۆكۈمەتلەرنىڭ چوڭقۇر ئىشەنچىگە ئىگە، سىلەرنىڭ تۆھپىلىرىڭلەرنى پارتىيە ۋە ھۆكۈمەت ھەرگىز ئۇنتۇپ قالمايدۇ، خەلق ئاممىسىمۇ ئۇنتۇپ قالمايدۇ، سىلەرنىڭ تېخىمۇ تىرىشچانلىق كۆرسىتىپ، بىر تەرەپتىن دىنىي ئېتىقادتا چىڭ تۇرۇپ، يەنە بىر تەرەپتىن ۋەتەنپەرۋەرلىك ۋە ئىتتىپاقلىقتا چىڭ تۇرۇپ، ۋەتەننىڭ زامانىۋىلاشتۇرۇش قۇرۇلۇشى ئۈچۈن يېڭى تۆھپە قوشۇشىڭلارنى ئۈمىد قىلىمىز، كومپارتىيە، خەلق ھۆكۈمىتى مەڭگۈ سىلەرگە يار-يۆلەك بولىدۇ.

8-ئاينىڭ 13-كۈنى كەچتە، كۇچار ناھىيىلىك ئىسلام جەمئىيىتىنىڭ مۇئاۋىن رەئىسى، خاتىپ ۋە ئىمام سىدىق قارىي ھاجىمنىڭ قۇرئان تىلاۋەت قىلىشى بىلەن يىغىن باشلاندى، ئاپتونوم رايونلۇق سىياسىي كېڭەشنىڭ مۇئاۋىن رەئىسى، شىنجاڭ ئۇيغۇر ئاپتونوم رايونلۇق ئىسلام جەمئىيىتىنىڭ رەئىسى ھارۇنخان مەخسۇم ھاجىم يىغىن ئېچىش نۇتقى سۆزلىدى.

يىغىننىڭ ئېچىلىش مۇراسىمىغا ئاپتونوم رايونلۇق پارتكومنىڭ مۇئاۋىن شۇجىسى جۇ شېڭتاۋ، مۇئاۋىن رەئىس يۈسۈپ ئەيسا، جۇڭگو ئىسلام جەمئىيىتىنىڭ مۇئاۋىن رەئىسى قوشۇمچە باش كاتىپى مۇھەممەد ھەنەفى ۋەن ياۋىنىڭ، مۇئاۋىن رەئىسى شەمشىدىن ھاجى، ئاپتونوم رايونلۇق پارتكوم بىرلىك سەپ بۆلۈمى ۋە ئاپتونوم رايونلۇق مىللەتلەر-دىن ئىشلىرى كومىتېتىنىڭ



مەسئۇللىرى چىن گوشۆ، ليۇ يەنچىڭ، راخمان مەسۇم، خەن بىڭ قاتارلىقلار ئىشتىراك قىلدى. مۇئاۋىن شۇجى جۇ شېڭتاۋ ئاپتونوم رايونلۇق پارتكومغا ۋە كالىتەن مۇھىم سۆز قىلىپ مۇنداق دېدى: دىنىي ئېتىقاد ئەركىنلىكىگە ھۆرمەت قىلىش ۋە ئۇنى قوغداش پارتىيە ۋە دۆلەتنىڭ دىن مەسلىسىگە قاراتقان ئۇزاق مۇددەتلىك تۈپ سىياسىتى. كەڭ ئېتىقادچى ئاممىنىڭ نورمال دىنىي پائالىيەتلىرىنى، ئېتىقادچى ئاممىغا يېتەكچىلىك قىلىپ نورمال دىنىي پائالىيەت ئېلىپ بارغان دىنىي زاتلارنى بىز شەكسىز قوغدايمىز ۋە قوللايمىز، ۋەتەنپەرۋەر دىنىي زاتلارنى تەربىيەلەش خىزمىتىنى، بولۇپمۇ ياش دىنىي خادىملارنى يېتىشتۈرۈش خىزمىتىنى زور كۈچ بىلەن كۈچەيتىش كېرەك. ھازىر ۋەزىپە ئۆتەۋاتقان دىنىي زاتلارنىمۇ پىلانلىق تۈردە تەربىيەلەپ، ئۇلارنى ئۆز بىلىم سەۋىيىسىنى يەنە بىر قەدەم چوڭقۇرلىتىش ۋە ئۆستۈرۈش پۇرسىتىگە ئىگە قىلىش كېرەك.

14-ئاۋغۇست چۈشتىن بۇرۇن، مۇئاۋىن رەئىس قوشۇمچە باش كاتىب مۇھەممەت ھەنەفى ۋەن ياۋبىڭ جۇڭگو ئىسلام جەمئىيىتىگە ۋە كالىتەن مۇھىم سۆز قىلىپ، ئالدى بىلەن بۇ قېتىمقى يىغىننى قىزغىن تەبرىكلىدى ۋە شىنجاڭدىكى ئىسلام جەمئىيىتى ۋە كەڭ دىنىي زاتلارنىڭ ھەم ھەر مىللەت مۇسۇلمانلىرىنىڭ تۆھپىلىرىنى يۈكسەك دەرىجىدە مەدھىيلىدى، دىنىي زاتلار، ئىسلام جەمئىيىتىنىڭ بۇنىڭدىن كېيىن ئىسلام دىنىنىڭ ئېسىل ئەنئەنىلىرىنى جارى قىلدۇرۇپ، ئىسلام دىنى بىلەن سوتسىيالىزم جەمئىيىتىنى ئۆزئارا ماسلاشتۇرۇشى، ھۆكۈمەتنىڭ دىنىي ئېتىقاد ئەركىنلىكى سىياسىتىنى ئىزچىللاشتۇرۇشى ۋە ئەمەلىيلەشتۈرۈشىگە ياردەمدە بولۇش، كەڭ مۇسۇلمانلارنى ئىتتىپاقلاشتۇرۇپ، شىنجاڭنىڭ مۇقىملىقى ۋە گۈللەپ-ياشىشى ئۈچۈن تۆھپە قوشۇش، يۇقىرى ساپالىق دىنىي خادىملار قوشۇنىنى يېتىشتۈرۈش قاتارلىق جەھەتلەردە ئۆز رولىنى جارى قىلدۇرۇشى توغرىسىدا كۈنكەرت ئۈمىد ۋە تەلەپلەرنى ئوتتۇرىغا قويدى.

يىغىندا يەنە مۇئاۋىن رەئىس يۈسۈپ ئەيسا ئاپتونوم رايونلۇق خەلق ھۆكۈمىتىگە ۋە كالىتەن مۇھىم سۆز قىلدى. ئاپتونوم رايونلۇق ئىسلام جەمئىيىتىنىڭ مۇئاۋىن رەئىسى ئىمام ھەسەن ئىسلام جەمئىيىتىنىڭ 1-قېتىملىق دائىمىي ھەيئەتلەر يىغىنىدىن بۇيانقى خىزمەتلەر ۋە بۇنىڭدىن كېيىنكى ۋەزىپىلەر توغرىسىدا خىزمەت دوكلاتى بەردى.

يىغىن جەريانىدا دائىمىي ھەيئەتلەر ۋە ۋەكىللەر رەھبەرلەرنىڭ سۆزىنى، مۇئاۋىن رەئىس ئىمام ھەسەننىڭ خىزمەت دوكلاتىنى ئاپتونوم رايوننىڭ ۋە ئۆز جايلىرىنىڭ ئەمەلىي ئەھۋالىغا تەتبىقلاپ قىزغىن ۋە كۆڭۈل ئازادلىقى بىلەن مۇزاكىرە قىلدى.

17-ئاۋغۇست چۈشتىن كېيىن يىغىننىڭ يېپىلىش مۇراسىمى ئۆتكۈزۈلدى. مۇراسىمغا يۈسۈپ ئەيسا، ھارۇنخان ھاجى، شەمشىدىن ھاجى، ليۇ يەنچىڭ، راخمان مەسۇم، خەن بىڭ قاتارلىقلار قاتناشتى. ليۇ يەنچىڭ ئاپتونوم رايونلۇق پارتكوم بىرلىك سەپ بۆلۈمىگە، راخمان مەسۇم ئاپتونوم رايونلۇق مىللەتلەر-دىن ئىشلىرى كومىتېتىغا ۋە كالىتەن سۆز قىلىپ، يىغىننىڭ مۇۋەپپەقىيەتلىك ئۆتكۈزۈلگەنلىكىنى مۇئەييەنلەشتۈردى ۋە بۇنىڭدىن كېيىنكى خىزمەتلەر توغرىسىدا كۈنكەرت پىكىرلىرىنى ئوتتۇرىغا قويدى.

يىغىن تۇرپان ۋىلايەتلىك ئىسلام جەمئىيىتىنىڭ رەئىسى، خاتىپ ۋە ئىمام ئابدۇرەھىم قارىي ھاجىنىڭ قۇرئان تىلاۋىتى بىلەن ئاخىرلاشتى.

ھاجى مەھمۇدى



# ئىسلام دىنىنىڭ

## ”بىلمەك بىلەن قىلماقنىڭ بىرلىكى“

كۆز قارىشى

ئابدۇۋەھاب سۇلك ئېلىن

ئىسلام دىنى بىر خىل مەنئى ئېتىقاد، ئىدىيە-ئولوگىيە بولۇپلا قالماستىن، بەلكى بىر خىل ئەخلاقىي تۈزۈم، مەدەنىيەت سىستېمىسى ۋە ياشاش پەلسەپىسى. شۇڭا ئىسلام دىنى مۇسۇلمانلار ئۈچۈن مەنئى ھايات تەلپىنى بەلگىلەپلا قالماستىن، بەلكى ئۇلارنىڭ ماددىي ھايات ئۈچۈن زۆرۈر بولغان پوزىتسىيىسىنىمۇ بەلگىلىگەن. بۇ—ئىسلام دىنىنىڭ باشقا دىنى ئېتىقادلاردىن پەرقلىنىدىغان ئالاھىدىلىكىدىن بىرى. شۇنىڭ بىلەن بىر ۋاقىتتا، ئىسلام دىنى ”بىلمەك“ كاتېگورىيىسى بىلەن ”قىلماق“نىڭ ئۇسۇلىنىمۇ بەلگىلىگەن. ”بىلمەك“ بىلەن ”قىلماق“نىڭ بىرلىكى ئىسلام پەلسەپىسى ۋە مەدەنىيىتىنىڭ تۈپ يىلتىزى. ئىسلام دىنى ئېتىقادى ھەم تاشقى خالىيلىققا ئىنتىلىش خۇسۇسىيىتىگە ئىگە، ھەم پانىي دۇنياغا كۆڭۈل بۆلۈش خۇسۇسىيىتىگە ئىگە. مەدەنىيەت قاتلىمىدا ئىسلام دىنىدىكى ”بىلمەك“ بولسا، ”ئەخلاق ئىدراكى“ نىڭ مەدەنىيەت ئالامىتى بولۇپ ئىپادىلەنىدۇ، ”قىلماق“ بولسا، ”ئەخلاق ھەرىكىتى“ نىڭ ئەمەلىيەت ئالامىتى بولۇپ ئىپادىلەنىدۇ.

ئىسلام دىنىدىكى ”بىلمەك“ كەڭ مەنىلىك ۋە تار مەنىلىك دەپ ئىككى مەزمۇنغا بۆلۈنىدۇ. كەڭ مەنىدىكى ”بىلمەك“ ماتېماتىكا، ھۈنەر-سەنئەت ئىلمى، بىناكارلىق ئىلمى، ئاسترونومىيە-جۇغراپىيە، ئىقتىساد-سودا ئىلمى قاتارلىق ئىسلام دىنى ئېتىقادى بىلەن مەلۇم مۇناسىۋىتى بولغان مەخسۇس پەنلەرنى كۆرسىتىدۇ؛ تار مەنىدىكى ”بىلمەك“ يەنى ”ئىنسانىيلىق“ مۇسۇلمانلار ھا-

زىرلاشقا تېگىشلىك سۈپەت ئىپادىلىرى بولۇپ، ئۇ ئىسلام ئېتىقادى ئاساسىدىكى ئەخلاق ھەرىكىتى يېتىشكە تېگىشلىك بولغان دەرىجە ۋە ئۇسۇل ھەم ئىسلام دىنى بەلگىلىگەن مۇناسىۋەتلىك ئىش-ھەرىكەتنىڭ بارلىق قائىدە-نەزەمىنى ئەكس ئەتتۈرىدۇ. ئىسلام دىنىدىكى ”بىلمەك“ ئاساسەن، دىنىي ئېتىقاد ۋە دىنىي ئەخلاققا چېتىلىدىغان بىلىملەر-دۇر. بۇ خىل بىلىمنىڭ مۇۋەپپەقىيىتى مۇسۇلمانلارنىڭ مۇكەممەللىككە يۈزلەنگەنلىكى، شەرىئەت مەجبۇرىيىتى ۋە ئىجتىمائىي مەجبۇرىيەتنى ئادا قىلغانلىقىنىڭ، ئۆزىنى تاكامۇللاشتۇرغانلىقى ۋە ئىنسانىيلىقتا مۇكەممەللىككە ئىگەنلىكىنىڭ بەلگىسى دەپ قارىلىدۇ. ئىسلام دىنىنىڭ قارشىچە، مۇسۇلمانلار بۇنداق بىلىمگە ئىگە بولغاندا، مەنئى جەھەتتە ئاللاغا تېخىمۇ بەك يېقىنلىشىدۇ، ئاللانى رازى قىلالايدۇ، شۇنداقلا ئويىپىكتىپ ھەقىقەتكە تېخىمۇ يېقىنلىشىدۇ.

ئىسلام دىنى بىلىمگە ئىنتايىن ئەھمىيەت بېرىدىغان، بىلىمنى ئىنتايىن ھۆرمەتلەيدىغان، بىلىمدىن ئىنتايىن پايدىلىنىدىغان دىن. «قۇرئان كەرىم» ۋە ھىيلىرىدە بىلىم تەھسىل قىلىش ئالدىنقى شەرت قىلىپ قويۇلغان. «قۇرئان كەرىم» نىڭ ئەڭ دەسلەپ نازىل بولغان ئايىتىدە مۇنداق دەپ ئېيتىدۇ: «ياراتقان پەرۋەردىگارىڭنىڭ ئىسمى بىلەن ئوقۇغىن. ئۇ ئىنساننى لەختە قاندىن ياراتتى، ئۇ-قۇغىن، پەرۋەردىگارىڭ ئەڭ كەرەملىكتۇر. ئۇ قەلەم بىلەن (خەت يېزىشنى) ئۆگەتتى. ئىنسانغا بىلىم-گەن نەرسىلەرنى بىلدۈردى» (96-سۈرە، 1-5-)





ئايەتلەر). ئۇنىڭدا يەنە مۇنداق دېيىلىدۇ: "ئىيت- قىنكى، بىلىدىغانلار بىلەن بىلمەيدىغانلار باراۋەر بولامدۇ؟ پەقەت ئەقىل ئىگىلىرى ئىبىرەت ئال- دۇ" (39-سۈرە، 9-ئايەت). پەيغەمبىرىمىز مۇ- ھەممەد ئەلەيھىسسالام بۇنى مۇنداق دەپ شەرھلە- گەن: "ئاللا ھەممىدىن ئاۋۋال بىلىم بىلەن ئەقىلنى ياراتقان". ئۇ يەنە مۇنداق دېگەن: "ئۆلىمالار پەيغەمبەرلەرنىڭ ۋارىسى"، "ئالىملارنىڭ سىياھى شېھىتلەرنىڭ ئىسسىق قېنىدىنمۇ ئەزىز بولىدۇ"، "ئىلىم تەلەپ قىلىش ھەربىر ئەر-ئايال مۇسۇلمان ئۈچۈن پەرزدۇر". ئىسلام دىنىنىڭ قارشىچە، بىلىم ئالەم سىرىنى ئاچىدىغان ئاچقۇچ، مۇسۇلمانلار ھا- ياتىنىڭ قىبلىنامىسىدۇر. «قۇرئان كەرىم» نىڭ بىر- مۇنچە ئايەتلىرىدە بىلىم ئىگىلىرى ھەق-ناھەقنى ئايرىپ، ئەگرى-توقايىنى پەرقلىنىدۇرۇپ، ھىدايەت يولىدا ماڭالايدىغانلار دەپ قارالغان. ئاتاقلىق مۇ- سۇلمان شائىر ئەبۇ ئەلى مەئالى مۇنداق دېگەندى: "ئەقىل سېنىڭ پەيغەمبىرىڭدۇر".

**ئىسلام دىنىنىڭ بىلىش كۆز قارىشى تۆۋەندىكى- دەك ئۈچ خۇسۇسىيەتكە ئىگە:**

1. ئىنسانىيلىق. ئىسلام دىنىنىڭ بىلىش روھىغا ئاساسلانغاندا، بىرەر ئادەمنىڭ ئىسلام دىنى مەنىسىدىكى بىلىمگە ئىگە بولۇش-بولالماس- لىقىنىڭ ئاچقۇچى ئۇنىڭ بىلىمى ئادەمنىڭ ئەخ- لاق ئالاھىدىلىكى ۋە ئادەم بولۇش ئۆلچىمى قى- لىپ ئىپادىلىيەلىشى-ئىپادىلىيەلمەسلىكىدە، يەنى مۇسۇلمانلار ھازىرلاشقا تېگىشلىك ئەخلاقى سۇ- پەتنى ھازىرلىيالىشى-ھازىرلىيالماسلىقىدا. ئىسلام دىنى شۇنداق دەپ تەشەببۇس قىلىدۇكى، ئاللانىڭ ئۇلۇغلۇقىنى ۋە مەۋجۇتلۇقىنى بىلىش مۇسۇلمان- لارنىڭ بىلىمگە ئىنتىلىشىنىڭ ھەرىكەتلەندۈرگۈچ كۈچى ۋە مەنبەسى. ئاجىز ۋە ئىقتىدارى چەكلىك ئىنسانلار ھەر مىنۇت-ھەر سېكۇنتتا ئاللانى سېغى- نىشى لازىم. شۇڭلاشقا ئىسلام دىنىنىڭ بىلىم كۆز

قارشى، ئادەتتە، ئىككى قەۋەت ئەھمىيەتكە بىرى، ئاللانى بىلىش، يەنە بىرى ئۆزىنى بىلىش، شۇ يول بىلەن ئۆزىنىڭ جەمئىيەتتىكى ئورنىنى بەلگىلەپ، تۈرلۈك ئىجتىمائىي مۇناسىۋەتلەرنى پا- ئال بىر تەرەپ قىلىشتىن ئىبارەت.

2. ئىجتىمائىيلىق. ئىسلام دىنى شۇنى تەشەببۇس قىلىدۇكى، بىلىش ئەمەلىيەت بىلەن بىرلىككە كېلىشى كېرەك، شۇ سەۋەبتىن ئىجتىما- ئىي ئادەم ئۈچۈن ئېيتقاندا، بىلىشنىڭ ئۆزىدە ئوب- يېكتىپ ئېھتىياج بولىدۇ. بۇ شۇنى بىلدۈرىدۇكى، مۇسۇلمانلارنىڭ بىلىشى، ھەقىقەتەن، ئاللانا ئاتا قىلغان ئەقىل-پاراسەت ئاساسىدىكى ئىنسان ئەقىل- نىڭ جارى قىلدۇرۇلۇشىدۇر. ئەمما ئۇنىڭ سۇب- يېكتىپ ئارزۇغا بېقىنمايدىغان تەرىپى، يەنى رو- شەن ئوبىيېكتىپلىق قىممىتى بولىدۇ. بۇ ئوبىيېكتىپ- لىق ئۈچ تەرەپتە ئىپادىلىنىدۇ: 1) ئىسلامنىڭ بىلىشى ئىنسانىيەتنىڭ ئۆز پائالىيىتىگە بېقىنىشى لازىم، بىلىشنىڭ ئىجتىمائىيلىقىنى ئىنسانلارنىڭ نىشانلىق پائالىيىتىنىڭ ئىجتىمائىيلىقى ۋە ئوبىيېك- تىپلىقى بەلگىلەيدۇ؛ 2) ئۇ ئىنسانلار پائالىيىتىنىڭ ھەر خىل ۋاسىتىلىك شەكىللىرىگە، مەسىلەن، ماد- دىي قوراللار شەكلى، تىل بەلگىلىرى شەكلى، ئىجتىمائىي مۇناسىۋەت شەكىللىرى قاتارلىقلارغا بې- قىنىشى كېرەك. شۇڭلاشقا، ئوبىيېكتىپ ئېھتىياجنى ھەممە ۋاقىت ئىگىلەپ تۇرۇشى لازىم؛ 3) بىلىش ئىنسانلار ئۆزى ياراتقان ماددىي ۋە مەنەۋى بايلىققا بېقىنىشى، يەنى مۇشۇ بايلىقتا گەۋدىلەنگەن ماھى- يەتلىك كۈچ سۈپىتىدىكى نەرسىلەرگە بېقىنىشى لازىم.

3. مۇستەقىللىك. ئىسلام دىنى جەمئى- يەتكە قارىتا پاكلىتىش رولىنى كۆرسىتىدىغان ئىن- تايىن روشەن خۇسۇسىيەتكە ئىگە بىر خىل مەدە- نىيەت سىستېمىسىدۇر. شۇڭا ئۇنىڭ ئىجتىمائىي تۇرمۇش ۋە جەمئىيەت تۈزۈمىگە ئېتىبار بىلەن



قارشى ۋە ئۇ ھەقتىكى بەلگىلىمىلىرى تەبىئىي ھالدا مۇسۇلمانلار بىلىشىدىكى بىر خىل مۇھىم ۋەزىپە بولۇپ قالغان. بىر خىل مەدەنىيەت سىستېمىسى ناۋادا ئۆز ئەنئەنىسى ياراتقان تۈرلۈك ئېھتىياجىغا ۋە شەكىللەردىن ۋازكېچىدىكەن، ئۆزىنىڭ تارىخىدىن ۋازكېچكەن بولىدۇ، يەنى ئۆزىنىڭ يەنىمۇ ئىلگىرىلەپ راۋاجلىنىش ئاساسى ۋە شارائىتىدىن مەھرۇم بولغان بولىدۇ.

ناھايتى روشەنكى، ئىسلام دىنىنىڭ بىلىشى، ئەمەلىيەتتە، ئاللاتائالا ۋە پەيغەمبەر ئەلەيھىسسالامنىڭ تەلىملىرىنى ئۈزلۈكسىز گەۋدىلەندۈرۈش ئىسلام دىنىنىڭ ھەقىقەتچىلىك روھىنى ئەمەلگە ئاشۇرۇش، ئۈزلۈكسىز تۈردە ئەخلاقىي تەربىيىلىنىش، ئەڭ ئاخىرىدا ئۆز-ئۆزىنى مۇكەممەللەشتۈرۈش دەرىجىسىگە يېتىشتىن ئىبارەت. لېكىن بىلىشنىڭ بولۇشىلا كۇپايە قىلمايدۇ، يەنە ئۇ بىلىشنى ھەرىكەتكە كەلتۈرۈش كېرەك. «قۇرئان كەرىم» دە مۇنداق دېيىلىدۇ: «ئى مۆمىنلەر! سىلەر نېمە ئۈچۈن قىلمايدىغان ئىشنى قىلىمىز دەيسىلەر؟ سىلەرنىڭ قىلمايدىغان ئىشنى (قىلىمىز) دېيىشىڭلار ئاللا-نىڭ دەرگاھىدا ئەڭ ئوچ (كۆرۈلىدىغان) نەرسە-دۇر» (61-سۈرە، 2-3-ئايەتلەر). مەشھۇر مۇتەككەلمۇن (كالامشۇناس)، فەقىھ (فىقھشۇناس)، مائارىپشۇناس ئەل غەززالى (1059-1111) ئۆزىنىڭ مەشھۇر ئەسىرى «ئىھيا ئۇلۇم ئەلدىن» («دىنىي ئىلىمنىڭ گۈللىنىشى») دە مۇسۇلمانلارنىڭ بىلىمىكى بىلەن قىلمىقىنىڭ بىرلىكىنىڭ مۇھىملىقى ھەققىدە ناھايتى كۆپ توختالغان. ئۇنىڭ قارىشىچە، «بىلىم ئىگەللەش ئۇنى ئەمەلدە كۆرسەتتىشى مەقسەت قىلىدۇ»، يەنى ئەمەلىيەتكە ئېتىبار بېرىش، بىلمەك بىلەن قىلماقنى بىرلىككە كەلتۈرۈش شەرت. بىلىپلا قويۇپ قىلماسلىق ھەقىقىي بىلىش ئەمەس، قىلىپلا قويۇپ بىلمەسلىكمۇ ھەقىقىي قىلغانلىق ئەمەس، بۇ ئىككىسىنى بىر-بىرىگە

بېقىندۈرۈش ۋە ماسلاشتۇرۇش كېرەك. ئۇ مۇنداقمۇ دېگەندى: «سۆزلەپلا قويۇپ، ئەمەلىيەتتە قىلمايدىغان ئۆلىمالار خۇددى دورا قەغزىنى يازدۇرۇپلا، دورىنى يېمەيدىغان كېسەلگە ئوخشايدۇ، ئاتامنى مەزىلىككەن دەپ ماختاشنىلا بىلىپ، قورسىقىنى ئاچ قالدۇرغۇچىغا ئوخشايدۇ»، «بىلىمىز ئۆلىمالار ئۆگىنىش ئۈچۈنلا ئۆگىنىدۇ، ھەقىقىي ئۆلىمالار بىلىمنىڭ قوغدىغۇچىلىرىدۇر»، «بىلىمنى قوغداشتا قىلماققا ئەمەل قىلىش كېرەك، دېمەك، بىلىپلا قويۇپ، قىلماسلىق بىلمەسلىك بولىدۇ، بىلىپ تۇرۇپ، قىلماسلىق بىلىشنىڭ يۈزە ئىكەنلىكىدۇر». ئىسلام دىنىنىڭ بىلىشى مۇسۇلمانلارنىڭ بىلىش جەريانىنى بەش قەۋەتكە بۆلىدۇ: بىلىش، ئىشىنىش، چۈشىنىش، قىلىش، دەلىللەش. بىلىش دېگەنلىك بىلىمگە ئىنتىلىش بولۇپ، ئادەمنىڭ ئەڭ تۈپ تەلپىدۇر؛ ئىشىنىش دېگەنلىك يەنى ئېتىقاد بىلىشنىڭ چوڭقۇرلىشىشىغا تەۋە بولۇپ، كائىنات-نىڭ جېنى بولغان ئادەمنىڭ ئالامىتىدۇر؛ چۈشەن-نىش دېگەنلىك ئېتىقاد قائىدىسىنى تولۇق چۈشەن-نىپ، قارىغۇلۇقتىن ساقلىنىش بولۇپ، ئىجتىمائىي ئادەمنىڭ خۇسۇسىيىتىدۇر؛ قىلىش دېگەنلىك بىل-گەننى ئەمەلىيەتتە ئىشلىتىش بولۇپ، ئەخلاق ئى-گىسى بولغان ئادەمنىڭ ئالامىتىدۇر؛ دەلىللەش دېگەنلىك تولۇق ئۆزلەشتۈرۈش بولۇپ، ئەقىل ئى-گىسى بولغان ئادەمنىڭ ئالىي روھىي دۇنياسىدۇر. بىر خىل جەريان بولغان بىلىشتە بىلىشلا بولۇپ، ئىشىنىش ۋە چۈشىنىش بولمىسا، ئۇ نەزەرىيە جە-ھەتتىن چۈشەندۈرۈلمىگەن بولىدۇ، ئىشىنىش ۋە چۈشىنىشلا بولۇپ، قىلىش ۋە دەلىللەش بولمىسا، ئۇ قۇرۇق نەزەرىيەدە توختاپ قالغانلىق بولۇپ، ئۇنىڭ مۇسۇلمانلارنىڭ ئۆزى ۋە جەمئىيەتنىڭ تە-رەققىياتى ئۈچۈن ھېچقانداق پايدىسى بولمايدۇ، بۇ ئىسلام دىنىنىڭ بىلىش كۆز قارىشىنىڭ تەلپىگە ئۇيغۇن كەلمەيدۇ.



ئىسلام دىنىنىڭ قارشىچە، ئىنسان ۋاقت ۋە ماكاندا چەكلىمىلىككە ئىگە بولغاچقا، ئۇنىڭ ئۆزى ئوبىيكتىپ ئوبىيكتىنى ئۈنۈملۈك ئىگەللىيەلمەيدۇ. شۇ سەۋەبتىن، ئىجتىمائىي ئادەم بولغان مۇسۇلمانلارنىڭ ئادەمگە مۇئامىلە قىلىش ئۇسۇلى، ماھىيەتتە، تە، بىلىش ئۇسۇلى بولىدۇ، مۇسۇلماننىڭ ئۆزى بىلىشنىڭ گەۋدىسىدۇر، مۇسۇلمانلارنىڭ ھاياتلىق جەريانى ئۈزلۈكسىز بىلىش جەريانى بولىدۇ، خۇد-دى پەيغەمبىرىمىز مۇھەممەد ئەلەيھىسسالام ئېيتقان: دەك: "ئىلىم تەلەپ قىلىش بۆشۈكتىن لەھەتكىچە بولۇر." شۇنىڭ بىلەن بىر ۋاقىتتا، بىلىش جەريانى يەنە ئۈزلۈكسىز چوڭقۇرلىشىش جەريانىدۇر. شۇنىڭ ئۈچۈن، بىلىمنىڭ بىۋاسىتە مەۋجۇت ھالىتى جىمىكى يېگانە ئادەمدۇر، شۇ ئاساستا ئىجتىمائىي ئەمەلىيەت شەكىللىنىدۇ-دە، ئاندىن ئادەمنىڭ ئۇسۇلى بويىچە پائالىيەت ئېلىپ بېرىلىدۇ، ئاندىن ئۇ ھەقىقىي تۈردە، بىلىم سۈپىتىدە مەۋجۇت بولا-لايدۇ. دېمەك، يەككىلىنىڭ جەمئىيەت بولۇش ئۇسۇلى كىشىلەر ئوتتۇرىسىدىكى ئەمەلىيەت خاراكتېرلىك ئالاقىدۇر. ئەمەلىيەتتە، جەمئىيەت دېگەنلىك كىشىلەر ئوتتۇرىسىدىكى ئەمەلىيەت خاراكتېرلىك ئالاقە دېگەنلىكتۇر. شۇڭلاشقا مۇسۇلمانلارنىڭ بىلىش پائالىيىتىنىڭ گەۋدىسى بولۇشى ئوبىيكتىپ نەرسىنى بىلىشكە، ئىگەللەشكە باغلىق ھەمدە كىشىلەر بىلەن كىشىلەر ئوتتۇرىسىدىكى ئالاقىنى مۇقەررەر شەرت قىلىدۇ. باشقىچە قىلىپ ئېيتقاندا، كىشىلەر بىلەن كىشىلەر ئوتتۇرىسىدىكى ئالاقىنىڭ ئەمەلىيەت پائالىيىتى ئىنسانلار پائالىيىتىنىڭ مۇھىم تەرىپىنى ھاسىل قىلىدۇ. بۇ بىلىشنىڭ مەنىۋى ھاياتى ئۈچۈنمۇ، ماددىي ھاياتى ئۈچۈنمۇ ئوخشاش. يەنە كېلىپ، مەلۇم مەنىدىن ئېيتقاندا، بىلىشنىڭ مەنىۋى ھاياتىنىڭ كىشىلەر بىلەن كىشىلەر ئوتتۇرىسىدىكى ئالاقە ئەمەلىيىتىگە بولغان بېقىندىلىقى ماددىي ھاياتىنىڭ ئالاقە ئەمەلىيىتىگە

بولغان بېقىندىلىقىغا قارىغاندا تېخىمۇ تىز بولىدۇ. چۈنكى بىلىشنىڭ مەنىۋى ھاياتىنىڭ ۋاسىتىسى بولغان تىلنىڭ ئۆزى كىشىلەر بىلەن كىشىلەر ئوتتۇرىسىدىكى ئالاقە ئەمەلىيىتىنىڭ بىر خىل مەھسۇلىدۇر، يەنە كېلىپ ئۇ كىشىلەر بىلەن كىشىلەر ئوتتۇرىسىدىكى ئالاقە ئەمەلىيىتى (يەنى ئىجتىمائىي ئەمەلىيەت) دىلا مەۋجۇت بولۇپ تۇرا-لايدۇ. شۇڭلاشقا مۇسۇلمانلارنىڭ بىلىش ھاياتى تېخىمۇ زور دەرىجىدە كىشىلەرنىڭ ئالاقىسىنى ئۆزىنىڭ مەۋجۇت بولۇش شەرتى قىلىدۇ، ئىككىنچى تۈرلۈك قىلىپ ئېيتقاندا، بىلىشنىڭ ئۆزى ئەينى ۋاقىتتا كىشىلەر ئوتتۇرىسىدىكى مەنىۋى ئەمەلىيەت بولۇپمۇ ھېسابلىنىدۇ، ئادەم بىرەر ماددىي مەھسۇلاتنى ئىشلەپ چىقارغاندا، ئۇنى ئېلىپ چىقىپ باشقىلار بىلەن تېگىشىشنى ياكى ئۇنىڭدىن ئورتاق بەھرىمەن بولۇشنى مەقسەت قىلىشى ناتايىن، لېكىن ئىشلەپ چىقارغان ھەرقانداق بىلىش مەھسۇلاتى، يەنى مەنىۋى پائالىيەت مەھسۇلى مۇقەررەر ھالدا، باشقىلار بىلەن بولغان ئالاقە ئەمەلىيىتىدە ئورتاق بەھرىمەن قىلىنىدۇ، ئۇنداق بولمىسا، ئۇنىڭ ھېچقانداق پايدىسى بولمايدۇ. شۇنىڭدەك، ماددىي مەھسۇلاتتىن ئورتاق بەھرىمەن بولۇش مۇقەررەر ھالدا شەخسنىڭ بەھرىمەن بولۇش قىممىتىنى پارچىلىنىش خاراكتېرىدە ئازايتىدۇ، مەنىۋى مەھسۇلاتتىن ئورتاق بەھرىمەن بولۇش بولسا، ئۇنىڭ قىممىتىنى ئازايتمايلا قالماستىن، بەلكى مەنىۋى مەھسۇلاتتىن ئورتاق پايدىلىنىشتىكى ئالاقە ئەمەلىيىتى تۈپەيلىدىن ئۇنىڭ يەككە بەھرىمەن بولۇش قىممىتىنى ئاشۇرىدۇ. مانا بۇ ئىسلام دىنىنىڭ بىلىمەك بىلەن قىلماقنىڭ بىرلىكى كۆز قارىشىنىڭ پەلسەپىۋى ئاساسى.

ئىسلام دىنى شۇنداق تەشەببۇس قىلىدۇكى، كىشىلەرنىڭ بىلىش بىلەن شۇغۇللىنىش جەريانى ھەم مەنىۋى ھايات جەريانى، شۇنداقلا كىشىلەر



ئوتتۇرىسىدىكى بىلىش ئالاقىسى جەرياندىدۇر. بۇنىڭ سەۋەبى شۇكى، بىرەر ئادەم بىلىش پائالىيىتى بىلەن شۇغۇللانغان چاغدا ئىشلەتكەن تىل بەلگىلىرى ئورتاقلىققا ئىگە بولۇپلا قالماي، بەلكى بىلىش ھاياتىدا ئۇ ئادەم ئېتىقادى ئوخشاش بولغان ئەجىدادلارنىڭ ۋە باشقىلارنىڭ ئىجادىيەت مۇۋەپپەقىيەتلىرىدىن ئايرىلىپ قالمايدۇ، ئۇ پەقەت باشقىلارنىڭ بىلىش مەھسۇلاتىنىڭ ئالاقە ئەمەلىيىتىدىلا "بىلىش" نىڭ قىممىتىنى گەۋدىلەندۈرەلەيدۇ. مۇبادا باشقىلارنىڭ پائالىيىتىدىن ئايرىلىپ، ئۇلارنىڭ بىلىش مەھسۇلاتىنىڭ ئورتاق ئەمەلىيىتىنى رەت قىلسا، مۇسۇلمانلارنىڭ مەنىۋى ھاياتىدىكى "بىلىش" مەۋجۇت بولۇپ تۇرالغان تەقدىردىمۇ پەقەتلا مەڭگۈگە ئىنتايىن ئىتىپادىي سەۋىيىدە تەكرارلىنىپلا تۇرىدۇ-دە، مۇسۇلمانلارنىڭ ئۆزى ئۈچۈن ۋە پۈتكۈل جەمئىيەت ئۈچۈن ئېيتقاندا، ھېچقانداق ئەھمىيەتلىك ئىلگىرىلەشكە ئېرىشەلمەيدۇ.

بىلىش جەريانىدا، تىل بەلگىلىرىنىڭ ماددىي گەۋدىسى ئاۋاز، يېزىق ياكى باشقا ھەرقانداق نەرسە بولۇشى مۇمكىن، لېكىن ئۇنىڭ مەزمۇنى ئەمەلىيەت ئەھمىيىتىگە ئىگە بولۇشى، ھاياتلىق ئېھتىيا-جىغا مۇۋاپىق كەلگەن بولۇشى لازىم. شۇڭا ئىسلام دىنى شۇنداق دەپ ھېسابلايدۇكى، "بىلىش" نىڭ ئۆزئارا ئالمىشىشى، ئەمەلىيەتتە، ئەمەلىيەت ئەھمىيىتىگە ئىگە ئالمىشىشتۇر، يەنە كېلىپ، ئەمەلىيەت ئەھمىيىتىگە ئىگە ئالمىشىش سۈبېپىكتىپ جەھەتتە ئاللاتائالا بىلەن، ئوبېپىكتىپ جەھەتتە باشقىلار بىلەن قەلب جەھەتتە پىكىرلىشىشتۇر. پىكىرلىشىش ئارقىلىق پىكىرلەشكۈچى تەرەپ ئىگە بولغان ئىم-كانىيەت دۇنياسىغا يېقىنلاشقىلى، شۇنىڭ بىلەن ئالانى بىلگىلى، ئۆزىنىمۇ بىلگىلى، دۇنيانى چۈ-شەنگىلى، يەنىمۇ ئىلگىرىلەپ بۇ دۇنيالىق بىلەن

ئۇ دۇنيالىقنىڭ قوشۇلۇش ۋە بىر-بىرىگە سىڭىش دەرىجىسىگە يەتكىلى بولىدۇ. بۇنداق قوشۇلۇش ۋە سىڭىشىشتىن يېڭىباشتىن بىر دۇنيا يارىتىلىدۇ. دېمەك، ئىسلام دىنىدىكى "بىلىش" نىڭ ئالمىشىشىنىڭ ئۆزى ئىشلەپچىقىرىش خاراكتېرىگە، ئەمەلىيەتچانلىققا ۋە يول ئېچىپ ئىلگىرىلەش خاراكتېرىگە ئىگە.

ئىسلام دىنى بىلمەك بىلەن قىلماقنى بىرلىككە كەلتۈرگەن دىن. مۇسۇلمانلارنىڭ بىلىشى ئىش-ھەرىكەتتە سىنىلىدۇ، ئىسپاتلىنىدۇ ۋە بېيىدۇ، مانا مۇشۇلا ئىسلام دىنى مەنىسىدىكى ھەقىقىي بىلىش. مۇسۇلمانلار بىلىشنىڭ ئىجتىمائىي قەۋىتىدىن ئېيتقاندا "بىلىش" نىڭ تاشقى يۈزلىنىشلىكى، ئەخلاقىي غايىنىڭ رېئال ئىجتىمائىي ئەمەلىيەتكە ئايلىنىشىدىن ھەمدە ئەخلاق چىنلىقىنىڭ ئىجتىمائىي ھاياتتا گەۋدىلىنىشىدىن ئىبارەت. ئىسلام دىنىدىكى "بىلىش" سېتىرىپۇلۇق دۇنيانىڭ چىنلىقى، ياخشىلىقى ۋە گۈزەللىكىگە ئەھمىيەت بېرىدۇ. شۇڭا، "بىلىش" ئۈستىدىكى مۇلاھىزە، كۆپ ھاللاردا، ئەخلاق بىلەن ئېتىكا قىممىتى كاتېگورىيىسىگە ئەھمىيەت بېرىدۇ. "دۇنيا" توغرىسىدىكى ئۇقۇم نوقۇل تاشقى تەبىئىي دۇنيانى ئەمەس، بەلكى بىلىش كاتېگورىيىسىگە ئايلاندۇرۇلغان تەبىئىي دۇنيانى ياكى "مەنىلىك دۇنيا" نى كۆرسىتىدۇ. ئالانىڭ ئىرادىسىنى ئەمەلگە ئاشۇر-غۇچى مۇسۇلمانلار "بىلىش" ئۈستىدە "دۇنيا" نى بۇزۇپ تاشلاش بەدىلىگە ئىزدەنمەستىن، ئەكسىچە، تەبىئىي دۇنيانىڭ تەسىرى ئاستىدا، دۇنيانىڭ ئىچكى مەنىسىنى ئەخلاق پائالىيىتى ئارقىلىق ئىگەلەپ ۋە چۈشىنىپ، رېئال مەنىۋى ئەمەلىيەت بىلەن شۇغۇللىنىشى كېرەك، بۇنداق ئەمەلىيەت ئىنتايىن زور ئىجتىمائىيلىققا ئىگە.

(ئاپتور: جۇڭگو ئىسلام ئىنىستىتۇتىنىڭ مۇدەررىسى)



# ئىسلام دىنىدىكى بىرقانچە ئەدەب-ئەخلاق

ئابدۇخالىق ئالم

لايىمىز.

مۇھەممەد ئەلەيھىسسالام ئەدەب-ئەخلاق ھەققىدە تەكىتلەپ مۇنداق دېگەن: "ئىچكىلاردىكى كىشىلەرنىڭ ئەڭ ياخشىلىرى گۈزەل ئەخلاققا ئىگە بولغانلاردۇر". "ھايا قىلىش ئىماننىڭ جۈملىسىدىن-دۇر. ئىمان جەننەتكە مەنسۇپتۇر؛ ئەدەبسىزلىك قوپاللىقتۇر، قوپاللىق دوزاخقا مەنسۇپتۇر". بىز بۇ ھەدىستىن ۋە مۇشۇ مەزمۇندىكى خېلى كۆپ ھەدىسلەردىن ئەدەب-ئەخلاقنىڭ ئىنسانلار ئۈچۈن نەقەدەر ئۇلۇغ سۈپەت ۋە مۇقەددەس پەزىلەت ئىكەنلىكىنى ھېس قىلالايمىز. ئۇنداقتا، قانداق قىلىنغاندا ئەدەب-ئەخلاقنى يېتىلدۈرگىلى بولىدۇ؟ بۇنىڭ ئۈچۈن ئەخلاق ئادىتىنى ئۆزىمىزنىڭ كۈندۈزلىك پائالىيىتىدىن باشلاپ يېتىلدۈرۈشىمىز، ئىشنى ئاۋۋال ئاددىي، ئەقەللىي باسقۇچتىن باشلىشىمىز لازىم.

1. سالاملىشىش. "سالام" دېگەن بۇ سۆز ئەرەبچىدىن ئۇيغۇرچىغا ئۆزلىشىپ كەتكەن سۆز بولۇپ، ئۇ سالام بەرمەك، تىنچ-ئامانلىق سوراڭ-ماق دېگەن مەنىلەرگە ئىگە. ئىسلام دىنىنىڭ ئەدەب-ئەخلاقى بويىچە، ئىككى مۇسۇلماننىڭ ئۆزئارا ئۇچراشقاندا "ئەسسالامۇ ئەلەيھىكۇم، ۋە ئەلەيھىكۇم ئەسسالام" دېيىشى ناھايىتى مۇھىم بىر ئادەت. ئۆزئارا سالاملىشىشنىڭ مۇھىملىقىنى جانابىي ئاللا «قۇرئان كەرىم» دە بايان قىلىپ مۇنداق دەيدۇ: "سەلەمىڭمۇ بىر كىشى سالام بەرسە، ئۇنىڭغا تېخىمۇ

ئىسلام دىنى ئىنسانلارنى دۇنيا ۋە ئاخىرەتلىك ئىشلارنى تەڭ ئېلىپ بېرىشقا بۇيرۇيدىغان، بىردىن-بىر مۇقەددەس، ھەققانىي دىن بولۇپ، ئۇ ئىنسانلارنى مۇشۇ ھاياتىي دۇنيادا ئاتا-ئانا ۋە قەۋم-قېرىنداشلىرىنى قەدىرلەشكە، يېتىم-يېسىر ۋە مۇساپىرلارغا ياخشىلىق قىلىشقا، قولۇم-قوشنىلارغا ھەمدەمدە بولۇشقا، ئاياللارغا ئوبدان مۇئامىلە قىلىشقا، تازىلىققا ئەھمىيەت بېرىشكە، كەمتەر، كەڭ قورساق، راستچىل بولۇشقا دالالەت قىلىدۇ، شۇنداقلا، ئىنسانلارنىڭ بۇ دۇنيالىققا ۋە ئاخىرەتلىككە كەلگەن پايىدلىق بولغان باشقا بارلىق ياخشى ئىشلارنى كېچىكتۈرمەي قىلىشقا بۇيرۇيدۇ؛ بۇنىڭ ئەكسىچە بولغان جىمى يامان ئىشلار ۋە گۇناھلىق قىلمىشلارغا قەتئىي يول قويمايدۇ.

ئىسلام دىنى ئىنسانىيەتنىڭ ئۆزىگە پايىدلىق بولغان ياخشى ئىشلىرىنى ۋە گۈزەل ئەخلاقىنى ناھايىتى ئۇلۇغلايدۇ، «قۇرئان كەرىم» نىڭ كۆپلىگەن ئايەتلىرىدە ۋە پەيغەمبىرىمىزنىڭ ھەدىسلىرىدە بۇ نۇقتا ئېنىق گەۋدىلىنىدۇ. ئاللاتا مۇھەممەد ئەلەيھىسسالامنىڭ ئەخلاقىنى سۈپەتلەپ مۇنداق دەيدۇ: "(ئى مۇھەممەد!) سەن ھەقىقەتەن بۈيۈك ئەخلاققا ئىگەسىن" (68-سۈرە، 4-ئايەت). بۇ ئايەتنىڭ مەزمۇنىدىن پەيغەمبىرىمىز مۇھەممەد ئەلەيھىسسالامنىڭ ئەخلاقىنىڭ نەقەدەر بۈيۈك ئىكەنلىكىنى كۆرۈۋالالايمىز ھەم ئەخلاقنىڭ ناھايىتى بۈيۈك ۋە مۇھىم نەرسە ئىكەنلىكىنى چۈشىنىۋالالايمىز.



ياخشى سالام بىلەن جاۋاب قايتۇرۇڭلار (يەنى بىر كىشى ئەسسالامۇ ئەلەيكۇم دەپ سالام بەرسە، ئۇ-نىڭغا ئەسسالامۇ ئەلەيكۇم ۋە رەھمەتۇللاھى ۋە بەرە-كاتۇھۇ دەڭلار)، ياكى ئۇنىڭ سالامىنى ئەينەن قايتۇرۇڭلار (يەنى ۋە ئەلەيكۇم ئەسسالام دەڭلار). ئاللاھەققە تەن ھەممە نەرسىدىن (يەنى بەندىلەر-نىڭ چوڭ-كىچىك ئىشلىرىدىن) ھېساب ئالغۇ-چىدۇر“ (47-سۈرە، 86-ئايەت).

سالام قىلىش ھەققىدە ساھابىلەر مۇھەممەد ئەلەيھىسسالامنىڭ سالام قىلىشتىكى ئەخلاقىنى بايان قىلىپ مۇنداق دەيدۇ: ”پەيغەمبىرىمىز مۇھەممەد ئەلەيھىسسالام سالامغا ناھايىتى ئەھمىيەت بېرىپتەن، باشقىلارغا سالام قىلىشتا چوڭ-كىچىك دەپ ئايرىماستىن سالام قىلاتتى. ھېچ قايسىمىز مۇھەممەد ئەلەيھىسسالامدەك سالام قىلىپ ئۈلگۈر-تەلەپتتۇق، ئۇ داۋاملىق بىزدىن بۇرۇن سالام قىلىپتۇ. يۇقىرىدا دېيىلگەن ئايەت ۋە ھەدىس-نىڭ مەزمۇنىدىن ئۆزئارا سالاملىشىشنىڭ نەقەدەر مۇھىملىقىنى كۆرۈۋېلىشقا بولىدۇ. ”ئەسسالامۇ ئەلەيكۇم“، ”ۋە ئەلەيكۇم ئەسسالام“ دېگەن بۇ جۈملىنىڭ مەنىسى ”سىلەر(سىز)گە ئامانلىق تىلەيمەن“، ”سىلەر(سىز)گە ئامانلىق تىلەيمەن“ دېگەنلىك بولۇپ، مۇشۇ ئىككى جۈملىنى سۆز ئارقىلىق سالاملاشقۇچى ئىككى تەرەپ بىر-بىرىگە بولغان ھۆرمىتىنى ئىپادىلەش بىلەن بىر ۋاقىتتا، يەنە ئاللاتائالانىڭمۇ رەھىمىتىگە سازاۋەر بولىدۇ. شۇڭا، ھەربىر مۇسۇلمان ئۆزئارا ئۇچراشقاندا بىر-بىرىگە سالام-سائەت قىلىشى، بىمەنە، سەت چاقچاقلىرىنى قىلماسلىقى، قارشى تەرەپكە تەشەببۇسكارلىق بىلەن سالام قىلىشى، ئۇ ياقنىڭ باشتا سالام قىلىشىنى ھەرگىزمۇ تەمە قىلماسلىقى كېرەك.

2. سۆھبەتلىشىش: ھاياتلا بولىدىكەنمىز، باشقىلار بىلەن سۆھبەتلىشىشكە، ئۆزئارا ئۇچۇر بېرىشكە، ئىدىيە، ھېسسىيات ئالماشتۇرۇشقا موھتاج

بولمىز. بولۇپمۇ بىز مۇسۇلمانلار كۈندىلىك ئىبادەت، ھېيت-ئايەم، نەزىر-چىراغ سورۇنلىرىدا دائىم ئۇچرىشىپ تۇرىمىز ۋە پىكىر ئالماشتۇرىمىز. بىز مۇشۇ جەرياندا تىل پەزىلىتىمىزنى چوقۇم ياخشى ساقلىشىمىز كېرەك. «قۇرئان كەرىم» دە ئاللاتائالا مۇھەممەد ئەلەيھىسسالامنىڭ ئۆزئارا پىكىر ئالماش-تۇرۇشتىكى ئەخلاقىنى بايان قىلىپ مۇنداق دەيدۇ: ”ئاللاننىڭ رەھىمىتى بىلەن سەن ئۇلارغا مۇلايىم بولدۇڭ؛ ئەگەر قوپال، باغرى قاتتىق بولغان بولساڭ، ئۇلار چۆرەڭدىن تارقاپ كېتەتتى؛ ئۇلارنى ئەپسۇس قىل، ئۇلار ئۈچۈن مەغپىرەت تىلىگىن، ئىشتا ئۇلار بىلەن كېڭەشكىن؛ (كېڭەشكەندىن كېيىن) بىر ئىشقا بەل باغلىساڭ، ئاللاغا تەۋەككۈل قىلغىن. ئاللاھەققە تەن تەۋەككۈل قىلغۇچىلارنى دوست تۇتىدۇ“ (3-سۈرە، 159-ئايەت). يەنە مۇشۇ ھەقتە ساھابىلەر مۇھەممەد ئەلەيھىسسالامنىڭ پىكىر ئالماشتۇرۇش ئالاھىدىلىكىنى بايان قىلىپ مۇنداق دەيدۇ: ”رەسۇلۇللا بىرەر جامائەت سورۇنىدا ئولتۇرسا ناھايىتى خۇش تەبەسسۇم بىلەن ئولتۇراتتى، سۆز قىلسا ناھايىتى ئوچۇق، چۈشىنىشلىك سۆزلەيتتى، باشقىلارغا ناھايىتى يېقىملىق، چىرايى-لىق چاقچاقلىرىنى قىلاتتى، ھەرگىزمۇ باشقىلارنىڭ زىتىغا تېگىدىغان، ئابرويىنى تۆكىدىغان بىرەر ئىش-غىزمۇ سۆز قىلمايتتى.“ يۇقىرىدا نەقىل ئېلىنغان ئايەت بىلەن ھەدىس ئۆزئارا سۆھبەتلىشىشكە نە-دەپلىك بولۇشنىڭ قىبلىنامىسىدۇر. ئېيتىش كې-رەككى، بىزنىڭ بەزى سۆھبەت سورۇنلىرىمىز بى-مەنە پاراڭلار، غەيۋەت-شىكايەتلەر، قاملاشمىغان چاقچاقلىرى، تېتىقسىز كۈلكىلەرنىڭ ئوۋىسى بولۇپ قالدى، شۇنداق يەرلەردە ئۇۋىلاپ كۆنۈپ قالغان-لارنىڭ مۇسۇلمانلىق خىسلىتىدىن سۆز ئېچىش قىيىن. بۇنداق ناچار ئىجتىمائىي ئادەتنى تۈگىتىش بىز مۇسۇلمانلار ئۈچۈنمۇ، جەمئىيەت ئۈچۈنمۇ مۇھىم بىر پەزىلەت ھېسابلىنىدۇ.





ئولتۇرۇۋالماڭلار!، ساھابىلەر مۇنداق دېگەن رەسۇلۇللا! يول بولسا بىزنىڭ پىكىر ئالماشتۇرۇش ئورنىمىز، دېگەن. رەسۇلۇللا: «ئۇنداق بولسا سىلەر يولنىڭ ھەقىقىنى ئادا قىلىشىڭلار لازىم، دېگەندە، ساھابىلەر: «ئى رەسۇلۇللا، يولنىڭ ھەقىقىنى نېمە؟» دەپ سورىغان. رەسۇلۇللا ئۇلارغا: «نامەھرەملەردىن كۆزنى يىغىش، باشقىلارغا ئازار بەرمەسلىك، سالامغا جاۋاب بېرىش، ياخشى ئىشلارغا بۇيرۇش، يامان ئىشلاردىن توسۇش» دەپ جاۋاب بەرگەن.

دېمەك، بىز يۇقىرىقى ھەدىستىن يول يۈرۈش-تىمۇ ئالاھىدە دىققەت قىلىشقا تېگىشلىك ئىشلارنىڭ بارلىقىنى بىلەلەيمىز. ئەمما ئارىمىزدا بۇ ھەدىستىن روھىغا ئەمەل قىلمايۋاتقانلار خېلى كۆپ. ئۇلار يول ئۈستىدە بولۇۋاتقان ناچار ئىللەتلەرگە رەدىيە بېرەلمەيدۇ، يۈز بېرىۋاتقان قەبىھ قىلمىشلارنى مەردانىلىك بىلەن توسالمايدۇ، ئالدىغا ئۇچرىغان ئاجىز، مېيىپ، كەمبەغەل كىشىلەرگە ھېس-داشلىق قىلالمايدۇ ۋە ياردەم بېرەلمەيدۇ، ئەكسىچە ئۆزىنىڭ ئادىمىي ئەخلاقى ۋە ۋىجدانىغا يات ناچار ئىشلارنى قەستەن قىلىپ، شۇنىڭدىن ھۇزۇرلىنىدۇ. بۇنداقلار جەمئىيەت ئەخلاقىنى چىرتىدىغان باك-تېرىيە بولۇپ، ئۇلار جەمئىيەتتىن كۆرە ئاقىۋەتتە ئۆزىگە بەكرەك زۇلۇم سالىدۇ.

5. كىيىم-كېچەك: پاكىز، رەتلىك، لايىقىدا كىيىنىش ئىسلام ئەدەب-ئەخلاقىنىڭمۇ، جەمئىيەت ئەخلاقىنىڭمۇ مۇھىم تەلىپى. بۇ ھەقتە ئاللاتائالا «قۇرئان كەرىم» دە مۇنداق دەيدۇ: «ئى ئادەم بالە-لىرى! سىلەرگە بىز ھەقىقەتەن ئەۋرىتىۋاتقانلىرىنى ياپىدىغان لىباسنى ۋە زىننەتلىنىدىغان لىباسنى چۈشۈردۈك، تەقۋادارلىق لىباسى ئەڭ ياخشىدۇر، ئەنە شۇلار (يەنى ئىنسان بالىلىرىغا سەترى ئەۋرەت ئۈچۈن لىباس ياراتماق) ئۇلارنىڭ ئىبرەت ئېلىشى ئۈچۈن ئاللاننىڭ (داۋامى 47-بەتتە)

3. مېھماندارچىلىق: مېھماندارچىلىق سورۇن-لىرىدا ئەدەب-ئەخلاققا دىققەت قىلىدىغان بىرقانچە ئىشلار بار. مەسىلەن، تاماق يېگەندە ئەدەب بىلەن چىرايلىق ئولتۇرۇش، قالايمىقان مېڭىپ يۈرمەسلىك، تاماق يېيىشتىن بۇرۇن «بىسمىللاھىر رەھىم-نەزىم رەھىم» دېيىش، تاماقنى (سولخايدىن باش-قىلار) ئوڭ قولىدا يېيىش، تاماقنى ئالدىدىنلا ئېلىپ يېيىش، باشقىلارنىڭ ئالدىدىكى قاقچىلارغا قالايمىقان قول ئۇزاتماسلىق كېرەك. بۇ ھەقتە ئۆمەر ئىبنى ئەبى سەلەمە رەزىيەللاھۇ ئەنھۇ مۇنداق رىۋايەت قىلىدۇ: «بىر كۈنى مەن رەسۇلۇللا-نىڭ ھۇزۇرىدا تاماقتا ئولتۇرۇپ قالدىم، ئۇ چاغدا يېشىم كىچىك ئىدى. تاماق ۋاقتىدا مېنىڭ قولۇم باشقىلارنىڭ قاقچىسىدا ئايلىنىپ يۈرەتتى، رەسۇلۇللا ماڭا قاراپ، ئى بالا، سەن تاماق يېيىشتىن بۇرۇن «بىسمىللاھىر رەھىم-نەزىم رەھىم» دېگەن، تاماقنى ئوڭ قولىڭدا يېيىش بىلەن بىرگە ئالدىڭدىن يە، دېدى».

بىز يۇقىرىقى ھەدىستىن مەيلى مېھماندارچىلىق سورۇنلىرىدا بولسۇن ياكى ئايرىم سورۇندا بولسۇن، تائام يېيىشتىكى ئەدەب-ئەخلاق قائىدىلىرىگە چوقۇم ئەمەل قىلىشىمىز كېرەكلىكىنى ۋە بۇنى ئەۋلادلىرىمىزغىچە ئۆگىتىشىمىز لازىملىقىنى بىلەلەيمىز.

4. يول يۈرۈش: يول مېڭىشتا ئەدەبلىك بولۇشۇ ناھايىتى مۇھىم، بىر ياققا كېتىۋاتقاندا باشقىلارنىڭ يول يۈرۈشىگە دەخلى قىلىدىغان، قالايمىقان ۋاقىرايدىغان، نامەھرەملەرگە زىناكارلارچە قارايدىغان ۋە ئىسلام دىنىمىزغا يات بولغان بارلىق سەت قىلىقلاردىن ئىمكانقەدەر ساقلىنىشىمىز كېرەك. بۇ ھەقتە ئەبۇ سەئىدىل خۇدرى رەزىيەللاھۇ ئەنھۇ رەسۇلۇللادىن ھەدىس رىۋايەت قىلىپ مۇنداق دەيدۇ: «بىر كۈنى رەسۇلۇللا ساھابىلەرگە مۇنداق دېگەن: «ئى ساھابىلەر، سىلەر يوللاردا



## «قۇرئان كەرىم» دىكى مۇناسىۋەتلىك ئايەتلەردىن ئىسلام دىنىدا ئاياللارنىڭ ئورنى ھەسسىسى ئۈستىدە مۇھاكىمە

قەھەرىنىسا مۇھەممەد ھاجى، چىمەن مەھمۇدىدىن

«قۇرئان كەرىم» ئىسلام دىنىنىڭ مۇقەددەس كىتابى بولۇپ، ئۇ چوڭ جەھەتتىن ئېتىقاد، پەلسەپە، سىياسىي-ئىقتىساد، مەدەنىيەت، تەبىئىي پەنلەر، مېدىتسىنا ۋە قانۇن قاتارلىق كۆپ تەرەپلىمە مەز-مۇنلارنى ئۆز ئىچىگە ئالغاندىن سىرت، كىشىلىك ئەخلاق، ئەر-ئايال ئوتتۇرىسىدا بىر-بىرىنى ھۆر-مەتلەش، بىر-بىرىگە كۆيۈنۈش، مەسئۇل بولۇش، ئاتا-ئانا بىلەن پەرزەنتلەر ئوتتۇرىسىدىكى مۇناسىۋەتكە ئوخشاش كۆنكرېت مەزمۇنلارنى ئۆز ئىچىگە ئالغان. بۇ جەھەتتىن «قۇرئان كەرىم» نى كىشىلىك تۇرمۇشتىكى ئەدەب-ئەخلاق قامۇسى دېيىش قىلچە ئاشۇرۇۋەتكەنلىك بولمايدۇ. مۇقەددەس ئىسلام دىنىنىڭ ئىناۋىتىنى چۈشۈرىدىغان خۇراپىي ئىددىيىدىكى بەزى كىشىلەرنىڭ ئۆزلىرىنىڭ ئاياللارنى كۆزگە ئىلمايدىغان، ئۇلارنى كەمسىتىدىغان، ئاياللارغا زوراۋانلىق قىلىدىغان نادانلارچە ھەرىكىتىنى ئاساسلاش ئۈچۈن، ئىسلام دىنىنى دەستەك قىلىپ «ئاللاتائالا ئەسلىدىنلا ئەرلەرنىڭ زۇۋۇلىسىنى چوڭ، ئاياللارنىڭ زۇۋۇلىسىنى كىچىك ئۈز-گەن» دېگەندەك سەپسەتلىرىنى كۆتۈرۈپ چىققىنىدىن ئىبارەت ئەكسىچە، «قۇرئان كەرىم» دە، باشتىن ئاخىر ئەر-ئاياللارنىڭ باراۋەرلىكى، ئاياللارنى ھۆرمەتلەش ئىدىيىسى ئەكس ئەتتۈرۈلگەن.

بىز تۆۋەندە «قۇرئان كەرىم» دىكى مۇناسىۋەتلىك ئايەتلەردىن نەقىل كەلتۈرۈپ، ئەر-ئاياللارنىڭ باراۋەرلىكى، ئاياللارنىڭ قانۇنلۇق ئىقتىساد-

دى مەنپەئىتى، ئاياللارنىڭ نىكاھ ئەركىنلىكى قا-تارلىق ئۈچ مەزمۇن بويىچە مۇھاكىمە يۈزگۈزۈمىز.

1. ئەر-ئاياللارنىڭ باراۋەرلىكى توغرىسىدا ئەر-ئاياللارنىڭ ئوخشاش نەرسىدىن يارال-غانلىقى توغرىسىدىكى بايانلار:

«قۇرئان كەرىم» نىڭ 75-سۈرە، 37-، 38-، 39-ئايەتلىرىدە: «ئۇ (بەچچىدانلارغا) تۆكۈلىدىغان (ئاجىز مەنى) ئەمەسمىدى؟ ئاندىن ئۇ لەختە قان بولدى، ئاندىن ئاللا ئۇنى چىرايلىق شەكىلدە ياراتتى. ئۇ مەنىدىن ئەر-ئايال (ئىككى تىپنى) ياراتتى» دەپ يېزىلغان. بۇنىڭدىن ئەر-ئاياللارنىڭ تەڭ، ئوخشاش نەرسىدىن يارالغانلىقى، قانداقتۇر ھېچقانداق ئىلگىرى-كېيىنلىك ۋە چوڭ-كىچىكلىكنىڭ مەۋجۇت ئەمەسلىكى، ئاللاتا-ئالانىڭ قانداقتۇر ئاياللارنىڭ زۇۋۇلىسىنى كىچىك، ئەرلەرنىڭ زۇۋۇلىسىنى چوڭ ئۈزۈمگەنلىكىنى كۆر-رۈۋېلىش تەس ئەمەس.

ئەر-ئاياللار ئورنىنىڭ باراۋەرلىكى توغرىسى-دىكى بايانلار:

«قۇرئان كەرىم» نىڭ 42-سۈرە 49-50-ئايەتلىرىدە مۇنداق بايان قىلىنغان: «ئاسمانلارنىڭ ۋە زېمىننىڭ پادىشاھلىقى ئاللاغا خاستۇر، ئاللا نېمىنى خالىسا شۇنى يارىتىدۇ، خالىغان ئادەمگە قىز پەرزەنت ئاتا قىلىدۇ، خالىغان ئادەمگە ئوغۇل پەرزەنت ئاتا قىلىدۇ. ياكى ئۇلارغا ئوغۇل، قىزنى ئارىلاش بېرىدۇ.» بۇ يەردە «قۇرئان كەرىم» دە





خالغان ئادەمگە قىز پەرزەنت ئاتا قىلىشنى بىرىنچى ئورۇنغا قويۇشى ئەھمىيەتلىكتۇر.

ئاياللارنىڭ ياشاش ھوقۇقىنىڭ قانۇنلۇقلۇقى توغرىسىدىكى بايانلار:

«قۇرئان كەرىم» نىڭ 53-سۈرە، 21-22-ئايەتلىرىدە مۇنداق بايان قىلىنغان: «ئى مۇشەرىكلەر جامائەسى! (سىلەرچە ياخشى ھېسابلانغان) ئوغۇل بالا سىلەرگە خاس بولۇپ، (سىلەرچە يامان ھېسابلانغان) قىز بالا ئاللاغا خاسمۇ؟ ئۇنداقتا بۇ ئادالەتسىز تەقسىماتتۇر.» دېمەك، بۇ يەردە قىز تۇغۇلسا مەيۈسلىنىدىغان (ھەتتا ئۆلتۈرۈۋېتىدىغان)، ئوغۇل تۇغۇلسا خوش بولىدىغان كىشىلەرنىڭ گۇناھكار بولۇپ قالىدىغانلىقى، قىز-لارنىڭمۇ ئوغۇللارغا ئوخشاشلا تۇغۇلۇش ۋە ياشاش ھوقۇقى بولىدىغانلىقى بايان قىلىنغان. بۇ ئىسلام دىنىدا ئەر-ئاياللارنىڭ باراۋەرلىكى تەشەببۇس قىلىنىدىغانلىقىنىڭ ئېنىق ئىپادىسى.

«قۇرئان كەرىم» نىڭ 16-سۈرە، 97-ئايەتتىدە بايان قىلىنغان: «ئەر-ئايال مۆمىنلەردىن كىمكى ياخشى ئەمەل قىلىدىكەن، بىز ئۇنى ئەل-ۋەتتە (دۇنيادا قانائەتچانلىق، ھالال رىزىق ۋە ياخشى ئەمەللەرگە مۇۋەپپەقىيەت قىلىپ) ئوبدان ياشىتىمىز، ئۇلارغا، ئەلۋەتتە، قىلغان ئەمەلىدىنمۇ ياخشىراق ساۋاب بېرىمىز.» «قۇرئان كەرىم» نىڭ 4-سۈرە، 124-ئايەتتىدە: «ئەر-ئاياللاردىن مۆمىن بولۇپ تۇرۇپ ياخشى ئىشلارنى قىلغانلار جەننەتكە داخىل بولىدۇ، ئۇلارغا قىلچە زۇلۇم قىلىنمايدۇ (يەنى ئۇلارنىڭ قىلغان ئەمەللىرىنىڭ ساۋابى قىلچە كېمەيتىۋېتىلمەيدۇ)»؛ «قۇرئان كەرىم» نىڭ 43-سۈرە، 70-ئايەتتىدە: «سىلەر ئاياللىرىڭلار بىلەن بىللە خۇشال-خۇرام ھالدا جەننەتكە كىرىڭلار» دېيىلگەن. «قۇرئان كەرىم» دىكى بۇ بايانلاردا مەيلى ئەر ياكى ئايال بولسۇن، ئۇ ئىسلام دىنىنىڭ ئەقىدىلىرىگە ئەمەل قىلىپ، ياخشى ئىش-

لارنى قىلسا، ئۇلار ئوخشاشلا جەننەتكە كىرىدىغانلىقى كۆرسىتىلگەن. بۇ ئەينى ۋاقىتتىكى دۇنيا-نىڭ ھەرقايسى جايلىرىدا ئاياللار ئېزىلىشكە، كەمسىتىلىشكە ئۇچراۋاتقان تارىخىي شارائىتتا ناھايىتى زور ئەھمىيەتكە ئىگە ئىدى.

## 2. ئاياللارنىڭ قانۇنلۇق ئىقتىسادى

مەنپەئەتتى توغرىسىدا

ئىنسانلار ئائىلىق ئۇرۇق جامائەسىدىن ئاتەلىق ئۇرۇق جامائەسىگە ئۆتكەن قەدىمكى دەۋردىن باشلاپلا، ئاياللار ئىزچىل تۈردە ئەرلەرنىڭ بېقىندىسى دەپ قارىلىپ كەلگەنىدى.

«قۇرئان كەرىم» نىڭ 4-سۈرە، 34-ئايەتتىدە مۇنداق بايان قىلىنغان: «ئەرلەر ئاياللارنىڭ ھامىيلىرىدۇر، بۇ ئاللانىڭ ئۇلارنىڭ بەزىسىنى بەزىسىدىن (يەنى ئەرلەرنى كۈچ-قۇۋۋەت، غازاتقا چىقىش قاتارلىق جەھەتلەردە ئاياللاردىن) ئارتۇق قىلغانلىقىدۇر ۋە ئەرلەرنىڭ ئۆز پۇل-ماللىرىنى سەرپ قىلغانلىقىدىندۇر (يەنى ئاياللارنىڭ نەپىقەسى ئەرلەرنىڭ زىممىسىگە يۈكلەنگەنلىكىدىندۇر).» بۇنىڭدا ئەرلەرنىڭ پەقەت ئاياللاردىن جىسمانىي جەھەتتە كۈچلۈك بولغانلىقى (بۇ فېزىئولوگىيەلىك پەرقنىلا ئىبارەت بولغانلىقى) ئۈچۈن، ئاياللارنى قوغداش مەجبۇرىيىتى بارلىقى، ئاياللارنىڭ قوغدىلىش ھوقۇقىغا ئىگە ئىكەنلىكى كۆرسىتىلگەن بولۇپ، ئەرلەرنى كۈچ-قۇۋۋەت، ئۇرۇشقا قاتنىشىش جەھەتلەردە ئاياللاردىن كۈچلۈك قىلغانلىقىدىندۇر دەپ ئىزاھلىشى بۇ نۇقتىنى كۈچلۈك ئىسپاتلاپ بېرىدۇ.

«قۇرئان كەرىم» دە ئاياللارنىڭ نىكاھلانغاندىن كېيىنكى ئىقتىسادىي ھوقۇقىنىڭ قوغدىلىدىغانلىقىمۇ ئالاھىدە كۆرسىتىلگەن. «قۇرئان كەرىم» نىڭ 4-سۈرە، 4-ئايەتتىدە: «ئاياللارغا ئۇلارنىڭ مەھرىلىرىنى خۇشاللىق بىلەن سوۋغات قىلىپ بېرىڭلار» دەپ يېزىلغان. بۇنىڭدا ئاياللارنىڭ ئۆز-



لىرىگە تېكىشلىك بولغان مال-مۈلكىگە ئۆزلىرى ئىگىدارچىلىق قىلىش ھوقۇقى بارلىقى، ئەرلەرنىڭ ئۇنىڭغا ئىگىدارچىلىق قىلىش ھوقۇقى بولمايدۇ. خانلىقى، ئاجرىشىپ كەتكەن تەقدىردىمۇ يەنىلا ئەر تەرەپىنىڭ ئۇنى تارتىۋېلىش ھوقۇقى يوقلۇقى كۆرسىتىلگەن.

«قۇرئان كەرىم» نىڭ 4-سۈرە، 20-ئايىتىدە: «ئەگەر بىر خوتۇننى قويۇۋېتىپ، ئورنىغا يەنە بىر خوتۇننى ئالماقچى بولساڭلار، ئۇلارنىڭ بىرىگە (مەھرى قىلىپ) كۆپ مال بەرگەن بولساڭلارمۇ ئۇنىڭدىن ھېچ نەرسىنى قايتۇرۇۋالماڭلار. ئۇنى (ئايالغا) قارا چاپلاپ ۋە ئوچۇق زۇلۇم قىلىپ ئالامسىلەر؟»؛ «قۇرئان كەرىم» نىڭ 4-سۈرە، 10-ئايىتىدە: «ئى مۆمىنلەر! ئاياللارغا زورلۇق قىلىپ، ئۇلارنى مېھرى قىلىپ ئالماق (يەنى بىر ئادەمنىڭ قولىدىن يەنە بىر ئادەمنىڭ قولىغا ئۆتۈپ تۇرىدىغان مال ئورنىدا قىلىۋالماق) سىلەرگە دۇرۇس بولمايدۇ؛ ئۇلار ئوچۇق بىر پايەشە ئىشنى قىلمىغان ھالەتتە، سىلەر ئۇلارغا بەرگەن مەھرىدىن بىر قىسمىنى يولۇۋېلىش ئۈچۈن، ئۇلارغا بېسىم ئىشلەتمەڭلار، ئۇلار بىلەن چىرايلىقچە تەرىكىچىلىك قىلىڭلار، ئەگەر ئۇلارنى ياقتۇرمىساڭلار (سەۋر قىلىڭلار)، چۈنكى سىلەر ياقتۇرمايدىغان بىر ئىشتا ئاللا كۆپ خەيرىيەتلەرنى پەيدا قىلىشى مۇمكىن» دەپ بايان قىلىنغان. «قۇرئان كەرىم» دىكى بۇ بايانلار بىر تەرەپتىن ئاياللارنىڭ ئىقتىسادىي ھوقۇقىنى قانۇنىي جەھەتتىن كاپالەتلەندۈرگەن بولسا، يەنە بىر تەرەپتىن ئاجرىشىپ كەتكەندىن كېيىن ئەسلىدە ئايالغا بەرگەن مال-مۈلۈكنى قايتۇرۇۋالماسلىقىنى تەشەببۇس قىلىش ئارقىلىق ئەرلەرنىڭ ئىختىيارىي ئاجرىشىپ كېتىشىنى ئىقتىسادىي ۋاسىتە ئارقىلىق چەكلەشنى مەقسەت قىلغان. بۇ ئەينى تارىخىي شارائىتتا ئەمەس، بەلكى بۈگۈنكى كۈندىمۇ زور ئەھمىيەتكە ئىگە.

«قۇرئان كەرىم» دە يەنە ئاياللارنىڭ مال-مۈلۈككە ۋارىسلىق قىلىش ھوقۇقى ئېنىق كۆرسىتىلگەن بولۇپ، ئاياللارنىڭ ماددىي تۇرمۇشى ئىشەنچلىك كاپالەتكە ئىگە قىلىنغان.

«قۇرئان كەرىم» نىڭ 4-سۈرە، 7-ئايىتىدە: «ئاتا-ئانىسى ۋە تۇغقانلىرى قالدۇرغان مېھرى (يەنى مېھرىنىڭ تەرەكسىدە) ئەرلەرنىڭ ھەسسەسى بار، ئاتا-ئانىسى ۋە تۇغقانلىرى قالدۇرغان مېھرى ئاياللارنىڭمۇ ھەسسەسى بار. مەيلى ئۇ (تەرەككە) ئاز بولسۇن ياكى كۆپ بولسۇن ھەر ئادەم (ئاللانىڭ ئادىل شەرىئىتىدە) بەلگىلەنگەن ھەسسەسىنى ئالىدۇ» دەپ بايان قىلىنغان.

نادانلىق دەۋرىدە ئاياللارنىڭ مال-مۈلۈككە ۋارىسلىق قىلىش ھوقۇقى يوق ئىدى. ئۇ دەۋرلەردە، ئېرى ئۆلۈپ كەتكەن تۇل ئاياللار ئەرلىرىنىڭ تۇغقانلىرى تەرىپىدىن خارلىنىپ، ئېرىنىڭ ھېچقانداق مال-مۈلۈكىگە ئىگە قىلىنمايتتى، ئەرلىرىنىڭ مال-مۈلۈكىنى ئەر تەرەپ تۇغقانلىرى ئىگىلىۋالاتتى ھەتتا ئايال كىشى ئېرى توي قىلغان ۋاقىتتا قىلغان چىقىمىنى ئەر تەرەپ تۇغقانلىرىغا تۆلەپ بەرمىگۈچە ئۆز ئەركىنلىكىدىنمۇ مەھرۇم قىلىناتتى. بۇ يەردە مال-مۈلۈككە ۋارىسلىق قىلىشتا ئەر تەرەپ تۇغقانلىرى ۋە بالىلار ئاساس قىلىنىشتەك ئادىل بولمىغان ۋارىسلىق قىلىش ئۇسۇلىغا چەك قويۇلغان، يەنى ئاياللارنىڭ ئېرىنىڭ مال-مۈلۈكىگە ۋارىسلىق قىلىش ھوقۇقى ئېنىق بەلگىلىنىپ، ئاياللارنىڭ كىشىلىك ھوقۇقىغا ھۆرمەت قىلىنغان، ئاياللارنىڭ تۇل قالغاندىن كېيىنكى تۇرمۇشى ماددىي كاپالەتكە ئىگە قىلىنغان. بۇ ئەينى ۋاقىتتىكى ئىسلام جەمئىيىتىدە بولسۇن، مەيلى باشقا دىنغا ئېتىقاد قىلىدىغان دۇنيايانىڭ باشقا جايلىرىدا بولسۇن، مەيلى ئەينى تارىخىي دەۋردە بولسۇن، مەيلى ھازىر بولسۇن ئاياللارنىڭ كىشىلىك ھوقۇقى، ئىززەت-ھۆرمىتىنى قوغداشتا مۆجىزە خاراكتېرلىك ئەھمىيەتكە ئىگە.



3. ئاياللارنىڭ نىكاھ ئەركىنلىكى توغرىسىدا

ئىسلام دىنىدا ئەرلەرنىڭ كۆپ خوتۇنلۇق (تۆتكىچە) بولۇشىغا يول قويۇلغان. («قۇرئان كەرىم» نىڭ 4-سۈرە، 3-ئايىتىگە قاراڭ). لېكىن بۇ ھەرگىزمۇ ئەرلەرنىڭ ئەزىزلىكىدىن، ئاياللارنىڭ خارلىقىدىن بولغان بولماستىن، بەلكى ئىسلام دىنى پەيدا بولغان ئەرەب دۇنياسىنىڭ ئەينى ۋاقىتتىكى تارىخىي شەرت-شارائىتى بىلەن زىچ مۇناسىۋەتلىك. ئەينى ۋاقىتتا ئەرەب يېرىم ئارىلى ئىسلام غازاتچىلىرىنىڭ بويسۇندۇرۇش ئۇرۇشلىرىنىڭ مەركىزى بولۇپ، ئۇرۇشتا نۇرغۇن ئەرلەر قۇربان بولغانىدى. بۇنىڭ بىلەن يېتىم بالا، تۇل خوتۇنلار كۆپىيىپ كېتىپ، خەلقنىڭ تۇرمۇشى قىيىن ئەھۋالغا چۈشۈپ قالغانىدى. شۇڭا يېتىم بالىلارنىڭ بېشىنى سىلاش، تۇل خوتۇنلارنى ئىللىق ئائىلىگە ئىگە قىلىش ئۈچۈن ئەرلەرنىڭ چەكلىك ئاساستا كۆپ خوتۇنلۇق بولۇشى تەشەببۇس قىلىنغانىدى. دېمەك، ئىسلام دىنىدا كۆپ خوتۇنلۇق بولۇشنىڭ تەشەببۇس قىلىنىشى يەنىلا ئاياللارنىڭ ھوقۇق مەنپەئىتىنى قوغداش، ئۇلارنىڭ تۇرمۇشىنى كاپالەتكە ئىگە قىلىشنى چىقىش قىلغانىدى. بۇ يەردە، يەنە شۇنى كۆرسىتىپ ئۆتۈش كېرەككى، ئەلەم-ساقىتىن تارتىپ، دۇنيانىڭ ھەرقايسى جايلىرىدا، كۆپ خوتۇنلۇققا چەك قويۇلمىغان ئەينى ۋاقىتتا، ئىسلام دىنىنىڭ خوتۇن ئېلىشى تۆتكىچە چەكلىشى چەكلىمىسىز كۆپ خوتۇنلۇققا نىسبەتەن ناھايىتى چوڭ تىزگىن بولۇپ، مۇھىم بىر ئىجتىمائىي ئىسلاھات ئىدى. ئۇنىڭ ئۈستىگە، بۇ ئايەتنى ۋە باشقا مۇناسىۋەتلىك ئايەتلەرنى تەھلىل قىلىپ كۆرىدىغان بولساق، ئىسلام دىنىنىڭ تۈپ ئىدىيىسى ھەرگىز كۆپ خوتۇنلۇق تۈزۈمنى تەشەببۇس قىلىش ئەمەس، بەلكى بىر ئەر بىر خوتۇنلۇق تۈزۈمنى تەشەببۇس قىلىشتىن، پەقەت چەكلىك، شەرتلىك ھالدا كۆپ خوتۇنلۇق بولۇشقا يول قولىدۇ.

يۇشتىن ئىبارەت. يۇقىرىقى ئايەتنىڭ ئاخىرىدا «ئەگەر (ئۇلارنىڭ ئارىسىدا) ئادىل بولالماسلىقىدىن قورقساڭلار، بىر خوتۇن بىلەن ياكى قول ئاستىڭلاردىكى چۆرىلەر بىلەن كۇپايىلەنسەڭلار بولىدۇ. بىر خوتۇن بىلەن كۇپايىلىنىش زۇلۇم قىلماسلىققا ئەڭ يېقىندۇر» دېيىلگەن. بۇ يەردە، كۆپ خوتۇن ئېلىشقا يول قويۇلۇشى بىلەن بىرۋاقىتتا، «ئۇلارغا ئادىل مۇئامىلىدە بولۇش» دېگەن مۇھىم ئالدىنقى شەرت قويۇلغان. شۇنىڭغا ئۇلاپلا، ئەگەر ئەرلەر ئاياللارغا ئادىل مۇئامىلىدە بولالماسلىقتىن قورقسا، «بىر خوتۇن بىلەن كۇپايىلىنىش» لازىملىقى، چۈنكى، بۇنداق قىلىش ئادىللىققا «ئەڭ يېقىن» ئىكەنلىكى ئوتتۇرىغا قويۇلغان. شۇنداقلا «قۇرئان كەرىم» نىڭ 4-سۈرە، 129-ئايىتىدە: «قانچە تىرىشساڭلارمۇ ئاياللارغا (مۇھەببەتتە ۋە دىلىنىڭ مايىللىقىدا) باراۋەر مۇئامىلىدە بولۇشقا ھەرگىز قادىر بولالمايسىلەر» دېيىلگەن. شۇڭا، ئىسلام دىنىنىڭ تۈپ ئىدىيىسى، يەنىلا بىر ئەر بىر خوتۇنلۇق بولۇپ، ئەينى ۋاقىتتا، ئۆز ۋاقتىدىكى شارائىتقا ئاساسەن، تۆتكىچە خوتۇن ئالسىمۇ بولىدىغانلىقىنى ئوتتۇرىغا قويۇشى ھەم ئەينى ۋاقىتتىكى مۇسۇلمانلارنىڭ نوپۇسىنى كۆپەيتىشنىڭ ئېھتىياجى، ھەم ئەر-ئايال مۇسۇلمانلارنىڭ ئىنسانپەرۋەرلىكىگە قارىتىلغان بىر خىل ئىپادە بولۇپ ھېسابلىنىدۇ.

«قۇرئان كەرىم» دە يەنە نىكاھلىنىشتا ئاياللارنىڭمۇ ئۆزلىرى ياخشى كۆرگەن (ئۆزى خالىغان) ئەر بىلەن توي قىلىشى تەكىتلەنگەن. ئەر-ئايال ئوتتۇرىسىدىكى ئۆزئارا باغلىنىش-بىرىگە ئېھتىياجلىق بولۇش ئەر ۋە ئايال تەرەپ ئۈچۈن ئورتاق ئىكەنلىكى كۆرسىتىلگەن. مەسىلەن، «قۇرئان كەرىم» نىڭ 2-سۈرە، 187-ئايىتىدە: «... ئۇلار سىلەر ئۈچۈن كىيىمدۇر (يەنى ئۇلار سىلەرگە ئارىلىشىپ ياشايدۇ ۋە كىيىم بەدەنگە



يېپىشقانداك يېپىشىدۇ، سىلەرمۇ ئۇلار ئۈچۈن كىيىمىلەر (يەنى سىلەرمۇ ئۇلارغا ئارىلىشىپ يا-شايسىلەر ۋە كىيىم بەدەنگە يېپىشقانداك يېپىشىسىلەر...) دەپ بايان قىلىنغان.

دېمەك، «قۇرئان كەرىم» دە ئاياللارنىڭ ئىج-تىمائىي، ئىقتىسادىي ھوقۇقى، ئەر-ئاياللارنىڭ با-راۋەرلىكى، ئاياللارنىڭ ئائىلىدىكى ھوقۇق مەنپەئە-تىدىن تارتىپ نىكاھ ئەركىنلىكىگىچە بولغان كونكرېت مەزمۇنلار ئېنىق ئوتتۇرىغا قويۇلغان.

ئاياللارنى ھۆرمەتلەش، ئۇلارنى ئەزىزلەش مىللىتىمىزنىڭ ئېسىل ئەنئەنىسى. لېكىن ئاز سان-دىكى خۇراپىي كىشىلەرنىڭ ئىدىيىسىدە ئەرلەر ئەزىز، ئاياللار خار دەيدىغان فېئوداللىق ئىدىيە ھۆكۈمران ئورۇندا تۇرۇپ كەلمەكتە. ئۇلار ئىسلام دىنىنىڭ ئەقىدىسىگە يات بولغان پىتنە-ئىغۋالارنى تارقىتىپ "ئەرلەر ئەزىز، ئاياللار پەس" دەيدىغان ئىدىيىنى تەشۋىق قىلماقتا. بۇ جەمئىيەتكىمۇ مەلۇم تەسىر كۆرسىتىپ، بەزى ئاڭلىق كىشىلەر ھەتتا ئىجتىمائىي تەشكىلاتلارمۇ بۇ خىل ئىدىيىنىڭ يا-مان تەسىرىگە ئۇچراپ، ئۇنىڭدىن خالىي بولالماي-ۋاتىدۇ. مەسىلەن، "قىز پەرزەنت كۆرۈشتىن ئو-غۇل پەرزەنت كۆرۈش ئەۋزەل" دەيدىغان ئىدىيە-نىڭ كۈچىيىشى، قىزلارنىڭ ئوقۇشقا كىرىش ۋە ئوقۇشنى داۋاملاشتۇرۇش نىسبىتىنىڭ ئوغۇللاردىن

تۆۋەن بولۇشى، ئالىي مەكتەپلەرگە قوبۇل قىلى-نىشتا چەتكە قېقىلىشى (يەنى ئوخشاش نومۇر ئالغان شارائىتتا ئوغۇللارنىڭ ئالدىن تاللىنىشى)، ئىشقا ئورۇنلىشىشتا ئېتىبارسىز قارىلىۋاتقانلىقى (قىزلارنىڭ خىزمەت ئۈنۈمى تۆۋەن، ئۇلار ئائىلە قۇرۇپ، بالىلىق بولغاندىن كېيىن خىزمەتنىڭ ھۆددىسىدىن چىقالمايدۇ دەپ قاراش)، ئاياللارنىڭ ئائىلىدىكى ئورنىنىڭ تۆۋەنلىكى (يەنى ئاياللارنىڭ ئىقتىسادىي كىرىمگە ئېرىشىش يولىدىكى ھەرىكەت-لىرىنى ئەرلەر ئاياللارنىڭ قولىغا قېلىش زامانى ئاخىرنىڭ ئىپادىسى دەپ قاراش)، ھەتتا ئاياللار-نىڭ ئۆزىنى ئۆزى پەس كۆرۈش ئىدىيىسى (يەنى ئەرلەر ئاياللارنىڭ يېرىم خۇداسى دەپ قاراش) قاتارلىق-لارنىڭ ھەممىسى ئەرلەر ئەزىز ئاياللار خار دەيدى-غان ئىدىيىنىڭ جەمئىيەتتىكى كونكرېت ئىپادىسى.

بىزنىڭ مەزكۇر ماقالىنى يېزىشتىكى چىقىش نۇقتىمىز ئىسلام دىنىنىڭ ئەقىدىلىرىنى خالىغانچە بۇراپ، خۇراپىي ئىدىيىنىڭ قولىغا ئايلانغان بىر قىسىم كىشىلەرنىڭ سۆز-ھەرىكەتلىرىگە تەنبە بې-رىشتىن ئىبارەت.

(ئاپتورلارنىڭ خىزمەت ئورنى: شىنجاڭ ئۇنىۋېر-ستېتى ئىلمىي ژۇرنىلى تەھرىر بۆلۈمى، شىنجاڭ ئۇنىۋېر-ستېتى تارىخ فاكولتېتى)

مىسۋاك

بىسىللاھىرراھمانىررەھىم

پەيغەمبىرىمىز مۇھەممەد ئەلەيھىسسالامنىڭ ئەڭ مۇھىم سۈننەتلىرىدىن بىرى بولغان نامازغا تەرەت ئالغاندا، ئېغىز چايقىغاندا، چىشنى مىسۋاك بىلەن سۈرۈپ تازىلاش ئادىتىنى نۇرغۇنلىغان مۇسۇلمان قېرىنداشلىرىمىز داۋاملاشتۇ-رۇپ كەلمەكتە. مىسۋاك ئىشلىتىش ۋە ئېلىپ يۈرۈشكە ئەپلىك تازىلىق سايىمىنى بولۇپ، چۈچۈك بۇيا يىلتىزىدىن ياسىلىدۇ. ئۇنىڭ تەمى تاتلىق، خۇش بۇي بولۇپ، ئېغىز پۇراشنى داۋالايدۇ. مىسۋاك بىلەن ئۇزاق مۇددەت چىش تۈۋىنى سۈرتۈپ بەرسە، چىش مۇسكۇللىرىنىڭ قان ئايلىنىشىنى ياخشىلاپ، چىشنى چىگىتىدۇ. چىش قاناشنى توختىتىدۇ. شۇڭا چىش پاستىسى بىلەن چىش يۇيۇشقا ئادەتلەنمىگەن كىشىلەر چىشنى مىسۋاك بىلەن سۈرۈپ بەرسە، بەلگىلىك ئۈنۈمگە ئېرىشەلەيدۇ.

(گۇما ناھىيىلىك ئىسلام جەمئىيىتىدىن ئابلىمەت مۇھەممەت)





ئىسلام دىنىدا قاتناشچىسىنىڭ جىقلىقى، دا- ئىرىسىنىڭ زورلۇقى، داغدۇغا ۋە تەنتەنسىنىڭ چوڭلۇقى جەھەتلەردە ئىسلام دىنىنىڭ خاتىرە كۈنلىرىنىڭ ھېچقايسىسىغا تەڭلەشتۈرۈپ بولمايدىغان ئىككى چوڭ دىنىي بايرام بار. بۇ بايراملار، ئادەتتە، ھېيت دېيىلىدۇ. ئۇنىڭ بىرى، ئىسلام كالىندارى (ھىجرىيە) بويىچە ھەر يىلى 10-ئاي

(شەۋۋال) نىڭ 1-كۈنى ئۆتكۈزۈلىدىغان روزا ھېيت؛ يەنە بىرى، ھەر يىلى 12-ئاي (زۇلھەجە-جە) نىڭ 10-كۈنى ئۆتكۈزۈلىدىغان قۇربان ھېيت.

تۆۋەندە روزا ۋە روزا ھېيت ئۈستىدە توختىلىمەن.

### 1

روزا—ئىسلام دىنىنىڭ ئۇلى ھېسابلىنىدىغان بەش پەرزنىڭ بىرى بولۇپ، روزا تۇتۇش شۇ پەرزنى ئادا قىلىشنىڭ شەكلى.

”روزا“ پارسچە سوز بولۇپ، ئەرەبچە ”سەۋم“ دېيىلىدۇ. تۈركىي تىلدا سۆزلەشكۈچى مۇسۇلمان مىللەتلەر ”روزا“ دېگەن سۆزنى قوبۇل قىلىپ، ئۇنىڭ كەينىگە ھەرىكەتنامىنى بىلدۈرىدۇ. ”تۇتۇش“ دېگەن سۆزنى قوشۇپ ”روزا تۇتۇش“ دەپ ئاتاشقا ئادەتلەنگەن.

روزا ئىسلام دىنىدا مۇنداق بىرنەچچە تۈرگە بۆلۈنىدۇ:

(1) پەرز روزا. بۇ ئاللا تەرىپىدىن مۇسۇلمانلارغا ھىجرىيە كالىندارى بويىچە ھەر يىلى 9-ئاي (رامزان) دا بىر ئاي تۇتۇش پەرز قىلىنغان روزا، يەنى رامزان روزىسى.

(2) سۈننەت روزا، يەنى مۇھەممەد ئەلەيھىس-

سالامنىڭ سۆز-ھەرىكەتلىرى ئاساسىدا تۇتۇش تەشەببۇس قىلىنغان روزا. ھىجرىيە بويىچە ئۇنىڭ ئىلگىرى-كېيىنلىك تەرتىپى مۇنداق: 1-ئاي (مۇ-ھەررەم) نىڭ 10-كۈنى تۇتۇلىدىغان ئاشۇرا كۈنى روزىسى؛ 7-ئاي (رەجەب) نىڭ 7-كۈنى تۇتۇلدىغان مىراج كۈنى روزىسى؛ 8-ئاي (شەۋبان) نىڭ 15-كۈنى تۇتۇلىدىغان بارات كۈنى روزىسى؛ 10-ئاي (شەۋۋال) نىڭ



ئالدىنقى ئالتە كۈنىدە تۇتۇلىدىغان روزا؛ 12-ئاي (زۇلھەجە) نىڭ ئالدىنقى ئون كۈنىدە تۇتۇلىدىغان روزا ۋە ھەر

ھەپتىنىڭ دۈشەنبە، چاھارشەنبە كۈنى تۇتۇلىدىغان روزا قاتارلىقلار.

(3) نەپلى روزا. بۇ تەقۋادار مۇسۇلمانلار پەرز قىلىنغان (رامزان روزىسى) سىرتىدا ئىختىيار قىلىپ ئادا قىلىدىغان روزا.

سۈننەت روزا بىلەن نەپلى روزا مۇستەھەپ بولۇپ، ئۇنى تۇتقان كىشىگە ساۋاب بولىدۇ، تۇتمىغان كىشىگە گۇناھ بولمايدۇ.

(4) پەرھىز روزا. روزا ھېيت ۋە قۇربان ھېيت ھەم ئۇنىڭدىن كېيىنكى ئۈچ كۈن مۇسۇلمانلار ئۈچۈن ئاللاغا مىننەتدارلىق بىلدۈرىدىغان ۋە تەنتەنە قىلىنىدىغان كۈنلەردۇر. شۇنداق بولغىنى ئۈچۈن، بۇ كۈنلەردە روزا تۇتۇش پەرھىز قىلىنغان. جۈمە كۈنى—ئىسلام دىنىدىكىلەرنىڭ جۈمە نامىزى ئوقۇيدىغان كۈنى. شەنبە كۈنى يەھۇدىي دىنىدىكىلەرنىڭ ئىبادەت كۈنى، يەكشەنبە كۈنى بولسا، خرىستىئان دىنىدىكىلەرنىڭ ئىبادەت كۈنى بولۇپ، بۇ كۈنلەردە روزا تۇتۇش مەكرۇھ ھېسابلىنىپ ئەيىبلنىدۇ<sup>①</sup>.

ئىسلام تارىخى ئۈستىدە ئېلىپ بېرىلغان



دەسلەپكى ئىزدىنىشلەر: ئەڭ دەسلەپكى روزا تۈ- تۈش رامزان روزىسىنى تۇتۇشتىن باشلانغاندى دەپ قاراشقا بولمايدۇ، دېگەن خۇلاسگە ئېلىپ كېلىدۇ.

خوش، ئۇنداق بولسا، ئەڭ دەسلەپكى روزا تۇتۇش قانداق باشلانغان ۋە ئۇ قانداق ئاتالغان؟ بۇ سوئالغا جاۋاب بېرىش ئۈچۈن سۆزنى "ئاشۇرا كۈنى"دىن باشلاشقا توغرا كېلىدۇ.

"ئاشۇرا" دېگەن ئەرەبچە "ئونىنچى" دېگەن سۆز بولۇپ، مۇھەررەمنىڭ ئونىنچى كۈنى، يەنى 1-ئاينىڭ ئونىنچى كۈنىنى كۆرسىتىدۇ.

"ئاشۇرا كۈنى" ئىسلام دىنى تارىخىدىكى بىر خاتىرە كۈن ھېسابلىنىدۇ<sup>②</sup>. ئىسلام دىنى تارىخى رىۋايەتلىرىنىڭ بىرىدە، ئاللا ئاشۇرا كۈنىدە بېيەش- نى ۋە دوزاخنى، ئادەم ئاتا ۋە ھەۋۋا ئانىنى ھەمدە ئىنسانلارنى ياراتقان. ئاللا مۇشۇ كۈندە نۇھ، ئىب- راھىم، يۈسۈپ، مۇسا، داۋۇت، سۈلەيمان، ئەيىۈب، يۈنۈس، ئىسا قاتارلىق ئون مەشھۇر پەيغەمبەرنى ئىنتايىن زور خەۋپ-خەتەردىن ۋە زور قىيىنچىلىق- تىن قۇتۇلدۇرۇۋالغان ھەمدە ئۇلارغا ئاسانلىق ئاتا قىلغان ۋە باشقىلار دەپ رىۋايەت قىلىنىدۇ<sup>③</sup>.

ئىسلام قىسسىلىرىدا، مۇسا ئەلەيھىسسالام ۋە ئۇنىڭ قەۋمى بەنى ئىسرائىللار پىرئەۋننىڭ زۈلم- ىدىن ۋە زىيانكەشلىكىدىن قۇتۇلغان كۈن ئاشۇرا كۈنى بولۇپ، مۇسا ئەلەيھىسسالام ئاللاتائالاغا شۈ- كۈر قىلىش يۈزىسىدىن مۇشۇ كۈندە روزا تۇتقان دەپ رىۋايەت قىلىنىدۇ<sup>④</sup>.

«ھەدىس» تە بايان قىلىنىشىچە، يەھۇدىيلار جۈملىدىن مەدىنىدىكى يەھۇدىيلارمۇ مۇسا ئەلەي- ھىسسالامنىڭ پىرئەۋن ئۈستىدىن قىلغان غەلبە- سىنى خاتىرىلەپ ئاشۇرا روزىسىنى تۇتۇپ كەل- گەن، مۇھەممەد ئەلەيھىسسالام مەدىنە شەھىرىگە كەلگەندىن كېيىن، بۇ يەردىكى يەھۇدىيلار بىلەن بىۋاسىتە ئۇچرىشىپ ھەر تەرەپلىمە ئەھۋال ئىگىلە-

گەندىن كېيىن، يەھۇدىيلار بىلەن دوستانە ئۆتۈش ئۈچۈن ئۆز ساھابىلىرىگە ئاشۇرا روزىسىنى تۇتۇش- نى جاكارلىغان. «ھەدىس» تە مۇنداق دەپ كۆر- ستىلىدۇ: "پەيغەمبەر ئەلەيھىسسالام مەدىنىگە قە- دەم تەشرىپ قىلدى، بۇ چاغدا يەھۇدىيلار ئاشۇرا روزىسىنى تۇتاتتى. ئۇلار بۇ كۈننى مۇسا پىرئەۋن ئۈستىدىن غەلبە قىلغان دەپ قارايتتى. پەيغەمبەر ئەلەيھىسسالام ساھابىلىرىگە: يەھۇدىيلارغا قارىغاندا مۇساغا يېقىن بولۇشقا سىلەر ئەڭ ھەقىقەت، ئاشۇرا روزىسىنى تۇتۇڭلار دېدى<sup>⑤</sup>".

ئىسلام قىسسىلىرىدە ئېيتىلىشىچە، بەنى ئىس- رائىل خەلقى مۇسا ئەلەيھىسسالام بىلەن بىرگە تۇر تېغىغا چىقىپ ئاللاتائالانىڭ كالامىنى ئاڭلاشنى ئىلتىجا قىلغاندا، مۇسا ئەلەيھىسسالام بۇ خەلق ئىچىدىكى ئالىم پازىل ۋە تەقۋادار كىشىلەردىن 70 نى تاللاپ تۇر تېغىغا كېلىپ، ئۇ يەردە 30 كۈن روزا تۇتقان. تاغقا چىقار چاغدا مۇسا ئەلەي- ھىسسالام ئاللاتائالا بىلەن سۆزلەشكەندە، ئاغزىدىن سېسىق پۇراق چىقىمىسۇن دەپ زەپىتۇن يوپۇرمىقى- نى ئاغزىغا سېلىپ ئېلىۋەتكەن. بۇنىڭ بىلەن بىر كۈنلۈك روزىسى قازا بولغان. ئاللاتائالا: مېنىڭ دەرگاھىمدا روزا تۇتقان كىشىنىڭ ئاغزىنىڭ پۇرىقى 1000 دانە ئىپار، زەپەر ۋە ئەنەبەردىن خۇش پۇراق- تۇر، بىر كۈنلۈك روزاڭنىڭ قازاسى ئۈچۈن ئون كۈن روزا تۇتقىن دەپ ئېيتقان. شۇنىڭ بىلەن ئۇلار يەنە ئون كۈن روزا تۇتۇپ، جەمئىي 40 كۈن روزا تۇتقان دېيىلىدۇ<sup>⑥</sup>.

روزا توغرىسىدىكى رىۋايەتلەرنىڭ يەنە بىرىدە مۇسا ئەلەيھىسسالام ئاللاتائالاغا ئاللاننىڭ ئەمر- پەر- مانلىرى بىلەن تولغان بىر قانۇن كىتابىنى ئاتا قىلىشنى ئىلتىجا قىلغاندا، ئاللاتائالا ئۇنىڭغا غۇ- سۇل قىلىپ، 30 كۈن روزا تۇتۇشنى، ئاندىن سىنا تېغىغا بېرىپ، ئەمىر كۈتۈشنى ئېيتقانلىقى، ئۇ ئال- لانى خۇش قىلىش ئۈچۈن، ئالدىراپ باشقىلاردىن





ئىلگىرى، بەلگىلەنگەن ۋاقىتتىن بۇرۇن بۇ يەرگە كېلىۋالغانلىقى، مۇشۇنىڭ ئۈچۈن بۇرۇن تۇتقان روزىسىغا يەنە ئون كۈن قوشۇپ 40 كۈن روزا تۇتۇشقا بۇيرۇلغانلىقى سۆزلىنىدۇ<sup>⑦</sup>.

ئىشەنچلىك يەنە بىر كىتابتا يېزىلىشىچە، مۇسۇلمانلارغا رامزان روزىسىنى تۇتۇش پەرز قىلىنىشىدىن ئىلگىرى مۇھەممەد ئەلەيھىسسالام ھەر ئاي-دا ئۈچ كۈن روزا تۇتىدىكەندۇق<sup>⑧</sup>.

قىسقىسى، يۇقىرىدىكى بايانلار بىزنى روزا تۇتۇش مۇسا ئەلەيھىسسالام ۋە مەدىنىدىكى يەھۇدىيلار تۇتقان ئاشۇرا روزىسى، مۇسا ئەلەيھىسسالام تۇر ۋە سىنا تاغلىرىغا چىقىش ۋاقتىدا ھەمراھلىرى بىلەن تۇتقان 30—40 كۈنلۈك روزا ۋە رامزان روزىسى پەرز قىلىنىشتىن ئىلگىرى مۇھەممەد ئەلەيھىسسالام ھەر ئاي-دا ئۈچ كۈن تۇتۇپ كەلگەن روزا قاتارلىقلاردىن باشلانغان بولسا كېرەك دېگەن خۇلاسەگە ئېلىپ كېلىدۇ.

يۇقىرىدىكى بايانلار بىزگە ئاز بولغاندىمۇ مۇنداق بىرنەچچە مەسىلىنى ئايدىڭلاشتۇرۇپ بېرىدۇ: (1) دەسلەپكى مەزگىللەردە روزا تۇتۇش تۈزۈم بولۇپ بەلگىلەنمىگەن؛ (2) ئادا قىلىدىغان روزا كۈنىنىڭ سانىمۇ بەلگىلەنمىگەن، شۇڭا ئۇنى ئادا قىلىشنىڭ ۋاقتى-سانىدا بىردەكلىك بولمىغان؛ (3) دائىرە جەھەتتىن ئېيتقاندا، دەسلەپكى روزا تۇتۇش ھازىرقىغا سېلىشتۇرغۇدەك دەرىجىدە چوڭ بولمىغان؛ (4) ۋاقىت جەھەتتىن ئېيتقاندا، دەسلەپكى روزا ھىجرىيىدىن ئاۋۋال ۋە رامزان روزىسىدىن تۇتۇشتىن ئىلگىرى باشلانغان؛ (5) دەسلەپكى روزا مەزگىللىرىدە روزا ھېيت ئۆتكۈزۈش بەلگىلەنمىگەن، شۇڭا ئۇ ۋاقىتلاردا روزا ھېيت دېگەن گەپمۇ بولمىغان.

2

ئىسلام دىنىدا مۇسۇلمانلار ئۈچۈن ئىسلام تەقۋىمى بويىچە ھەر يىلى رامزان (9-ئاي) دا بىر

ئاي روزا تۇتۇش بەلگىلەنگەن. ئىسلام دىنىدا مۇقەددەس دەستۇرى بولغان «قۇرئان كەرىم» دە مۇنداق كۆرسىتىلىدۇ: «ئى مۆمىنلەر! (كۈن-ئاھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (يەنى ئىلگىرىكى ئۆمەتلەرگە) روزا پەرز قىلىنغاندەك، سىلەرگىمۇ (رامزان روزىسى) پەرز قىلىندى. (بۇ پەرز قىلىنغان روزا) ساناقلىق كۈنلەردۇر» (2-سۈرە، 183—184-ئايەتلەر). يەنە بىر كىتابتا: «مۇشۇ يىلى شەئباندا ئاللا ئىسلام دىنىدىكىلەرگە رامزاندا بىر ئاي روزا تۇتۇشنى پەرز قىلدى» دەپ كۆرسىتىلىدۇ<sup>⑨</sup>. بۇ يەردە ئېيتىلغان «مۇشۇ يىلى» دېگەن قايسى يىلى بولغىنىتى؟ مۇشۇ ساھەدىكى ئىزدىنىشلەرگە كۆرە، ئۇ ھىجرىيە يىلىنىڭ ئىككىنچى يىلى شەئبان، يەنى مىلادىيە 623-يىلى 8-ئاي. دېمەك، ئېنىق بولدىكى، مۇسۇلمانلارغا رامزاندا بىر ئاي رامزان روزىسىنى تۇتۇش «قۇرئان كەرىم» دىكى 2-سۈرە، 183—184-ئايەتلەر نازىل بولۇش بىلەن پەرز قىلىنغان. يەنى ھىجرىيەنىڭ 2-يىلى شەئباندا ياكى مىلادىيە 623-يىلى 8-ئايىدا رەسمىي تۈزۈم بولۇپ بەلگىلەنگەن<sup>⑩</sup>.

بۇ بەلگىلىمە قاچاندىن باشلاپ ئىجرا قىلىنىشىغا باشلىغان؟ مۇشۇ ساھەگە ئائىت ماتېرىياللارنىڭ گۇۋاھلىق بېرىشىچە، ئۇ 623-يىلى 9-ئايىدا يەنى ھىجرىيەنىڭ 2-يىلى رامزاندا ئىجرا قىلىنىشىغا باشلىغان<sup>⑪</sup>.

رامزان روزىسىنى تۇتۇشنىڭ ئۆزىگە خاس بىر يۈرۈش تەلەپ-قائىدىلىرى ۋە خاس ئاتالغۇلىرى بار. بۇمۇ «قۇرئان كەرىم» دە ئېنىق ئېيتىلغان. رامزان روزىسى پەرزىنى ئادا قىلىشنى ئۈستىگە ئالغان مۇسۇلمان رامزاندا، ھەر كۈنى تاڭ يورۇشتىن ئىلگىرى ئورنىدىن تۇرۇپ غىزالىنىشى كېرەك. «قۇرئان كەرىم» دە مۇنداق كۆرسىتىلىدۇ: «تاكى تاڭنىڭ ئاق يېپى قارا يېپىدىن ئايرىلغانغا



(يەنى تاڭ يورۇغانغا) قەدەر يەڭلار، ئىچىڭلار، ئاد-  
دىن كەچ كىرگۈچە روزا تۇتۇڭلار“ (2-سۈرە،  
187-ئايەت). بۇنداق غىزالىنىش سۇھۇرلۇق  
دېيىلىدۇ. «ھەدىس» تە مۇنداق دېيىلىدۇ: «سۇ-  
ھۇرلۇق يەڭلار، چۈنكى سۇھۇرلۇقتا بەرىكەت  
بار»<sup>①</sup>. بۇ يەردە ئېيتىلغان بەرىكەت سۇھۇرلۇق  
يېيىشكە قارىتىلغان بولۇپ، پەقەت سۇھۇرلۇق يې-  
گەندىلا، ئاندىن روزىدار كىشى سۈبھىدىن تا كەچ  
كىرىپ «ئېغىز ئاچقۇچە» بىر كۈن ئاچلىق ۋە  
ئۇسسۇزلىققا بەرداشلىق بېرىش ئىمكانىيىتىگە ئىگە  
قىلىنىدىغانلىقى كۆرسىتىلىدۇ. سۇھۇرلۇق يەپ  
بولغاندىن تارتىپ «ئېغىز ئاچقۇچە» ئارىلىقتىكى  
ۋاقىت روزا تۇتۇش پەرزىنى ئادا قىلغۇچى كىشى  
ئۈچۈن ئېيتقاندا، «روزىدار ۋاقىت»، «ئېغىزى ئې-  
تىك ۋاقىت» ياكى «نىيەت قىلىۋالغان ۋاقىت»  
ھېسابلىنىدۇ. كەچ كىرگەندە، يەنى كۈن ئولتۇرۇپ  
شەپەق نۇرى تۈگىگەندە غىزالىنىدۇ. بۇ «ئېغىز  
ئېچىش» ياكى «ئىپتار قىلىش» دەپ ئاتىلىدۇ.  
ئېغىز ئېچىش—ئىپتار قىلىش ۋاقتىدا ئالدى بىلەن  
ئازراق سۇيۇق—سەلەڭ نەرسە، مېۋە قاتارلىقلار بى-  
لەن «ئېغىز ئېچىلىدۇ»، ئاندىن تەييارلانغان تائام  
يېيىلىدۇ.

رامىزان ئېيىدا ئادەتتىكىدەك بەش ۋاق ناماز  
ئوقۇش بىلەن بىر ۋاقىتتا، ناماز خۇپتەنگە تاراۋى  
نامىزى قوشۇپ ئوقۇلىدۇ. تاراۋى نامىزى پەقەت  
رامىزان ئېيىدىكى ناماز خۇپتەنگىلا قوشۇپ ئوقۇ-  
لىدىغان باشقا ۋاقىتلارغا ۋە باشقا نامازلارغا قوشۇم-  
چە قىلىنمايدىغان بىر خىل ناماز. تاراۋى نامىزغا  
ئاخۇن، قارىيلار تەكلىپ قىلىنىپ، كۈنگە بىر  
پارىدىن، 30 كۈندە 30 پارە قۇرئان قىرائەت قىلى-  
نىپ تاماملىنىدۇ. بۇ «خەتمە قۇرئان» ياكى  
«خەتمە ئۆتكۈزۈش» دېيىلىدۇ. خەتمە قۇرئاندىن  
كېيىن مەسلە تەپسىر قىلىنىدۇ، ۋەز-نەسەھەت ئېيتىلىدۇ.  
رامىزان ئېيىدا ئىپتار ۋاقتىدا ھەربىر ئائىلە

كەم دېگەندە بىر قېتىم مەسچىت جامائىتى ۋە  
ئۇرۇق-تۇغقانلارنى ئۆيىگە تەكلىپ قىلىپ، مەخ-  
سۇس غىزا-تائاملارغا تەكلىپ قىلىشىدۇ. بۇ  
«ئىپتارلىق ئۆتكۈزۈش» دەپ ئاتىلىدۇ. جامائەتلەر  
ۋە تۇغقانلار ئىپتارلىقتىن كېيىن روزا-رامىزاننى  
قۇتلۇقلاپ، ھال-ئەھۋاللىشىدۇ.

روزا-رامىزان ئېيىدا مۇسۇلمانلار سەيلە-سا-  
ياھەت، سەپەر، مېھماندارچىلىق، نىكاھ تويى، بۆ-  
شۈك تويى، سۈننەت تويى، نەزىر-چىراغ قاتارلىق  
پائالىيەتلەرنى ئۆتكۈزمەيدۇ. بىراق بۇ مەزگىلدە  
مېھىت چىقىپ قالغاندا، نەزىر-چىراغ ئۆتكۈزۈش  
ئىشى ئالاھىدىرەك بىر شەكىلدە بېجىرىلىدۇ.  
ئومۇمەن، رامىزان ئېيىدا ئۆتكۈزۈلىدىغان  
زۆرۈر نەزىر-چىراغ ئىشىدا شەھەرلەردىكى مۇسۇل-  
مانلار بىلەن يېزا-قىشلاقلاردىكى مۇسۇلمانلار  
ئوتتۇرىسىدا بىر مۇنچە پەرقلەر بار. بۇ پەرق ئاسا-  
سەن بەزى قائىدە-يوسۇنلارغا بېرىدىغان ئېتىباردا  
ئۆز ئىپادىسىنى تاپىدۇ.

سۆز روزا ئۈستىدە بولۇۋاتقاندا مۇنۇ نۇقتى-  
غىمۇ دىققەت قىلىش كېرەك: يۇقىرىدا بىز «قۇر-  
ئان كەرىم» دىن مۇسۇلمانلارنىڭ رامىزان ئېيىدا  
بىر ئاي روزا تۇتۇشىنىڭ پەرز قىلىنغانلىقىنى نەقىل  
كەلتۈرۈپ ئۆتتۇق. بۇنىڭدا مۇسۇلمانلاردىن رامى-  
زاندا، رامىزان روزىسىنى تۇتالغۇدەك شەرت-شارا-  
ئىت ۋە ئىمكانىيەتكە ئىگە بولغانلار بولسا ئاندىن  
رامىزان روزىسىنى تۇتسۇن، يەنى پەرزنى ئادا قىل-  
سۇن دېگەن مەنە چىقىدۇ. ئەمما ياشىنىپ قالغانلار،  
تېنى ئاجىزلار، ھامىلدار ئاياللار، بالا ئېمىتىۋات-  
قان ئاياللار، سەپەردىكىلەر، يېمەك-ئىچمىكى  
يوقلار، كېسەللەر (يېتىپ قالغانلار) نىڭ يۇقىرى  
پەرزنى ئادا قىلىشى مۇمكىن بولمايدىغانلىقى ئۇ-  
چۈن، ئۇنىڭدىن كېيىنكى ئايەت (2-سۈرە،  
184-ئايەت) تە، بۇ خىلدىكى كىشىلەرنىڭ روزا  
تۇتمىسىمۇ بولىدىغانلىقى، لېكىن ئۆز ئەھۋالىغا قا-





راپ، يا قازا روزنى تولۇقلىشى، يا سەدىقە ئاتا قىلىشى لازىملىقى كۆرسىتىلگەن.

روزا ھېيت ۋە قۇربان ھېيتنىڭ مەيدانغا كېلىشى تارىخى بايان قىلىنغان بەزى ماتېرىياللاردا ئېيتىلىشىچە، "بىر يۇرتنىڭ مۇسۇلمانلىرى ھېيت نامىزى ئارقىلىق قېرىنداشلىق، دوستلۇقنى كۈچەيتىدۇ، روزا ھېيت، قۇربان ھېيت كۈنلىرى بىر يەرگە جەم بولۇشۇپ، دىنىي ئالاقىنى مۇستەھكەملەيدۇ. پەيغەمبەر ئەلەيھىسسالام مۇسۇلمانلارنى بىر يەرگە يىغىپ ئىككى رەكئەت ناماز ئوقۇپ، مۇسۇلمانلارنىڭ ئىتتىپاقىنى چىڭىتىشقا ... ئاندىن خۇت بە ئوقۇپ، ئۇلارنى ئىتتىپاقلىققا رىغبەتلەندۈرەتتى ... ئاندىن مۇسۇلمانلار بىر-بىرى بىلەن قول ئېلىشىپ كۆرۈشەتتى، ئاندىن چىقىپ كەمبەغەل-ئاجىزلارغا روزا ھېيتتا پىتىر-سەدىقەنى بېرەتتى، قۇربان ھېيتتا قۇربانلىق قىلاتتى. پۈتۈن مۇسۇلمانلار خۇشاللىققا چۈمەتتى ⑬.

رامىزان روزىسى قانچە كۈن تۇتۇلىدۇ؟ بۇ رۇنقى چاغلاردا رامىزان روزىسىنى تۇتۇش ۋاقتى قانداق خەۋەر قىلىناتتى؟

ئىسلام دىنىدا رامىزان روزىسىنى تۇتۇش مۇددىتى بىر ئاي دەپ بەلگىلەنگەن بولۇپ، ئۇ رامىزاندا، يەنى 9-ئايدا ئىجرا قىلىنىدۇ. لېكىن ئۇنىڭ كۈن سانى كەسكىن تەرزىدە بەلگىلەنمىگەن. بۇنداق بولۇشنىڭ مەلۇم ئاساسى بار. ھىجرىيە كالېندارىدا تاق ئايلار 30 كۈن، جۈپ ئايلار 29 كۈن قىلىپ بەلگىلەنگەن. بۇ كالېندار بويىچە رامىزان يەنى 9-ئاي تاق ئاي بولۇپ 30 كۈن. بۇنداق بولغاندا 30 كۈن روزا تۇتۇلۇشى كېرەك دەپ بەلگىلىنىشى كېرەك ئىدى. لېكىن ئىسلام دىنىدا يەنە ئاينى كۆرۈپ روزا تۇتۇش، ئاينى كۆرۈپ "ئېغىز ئېچىش" كېرەك، دەپ بەلگىلەنگەن. ھىجرىيە كالېندارى قەمەرىيە (ئاي) كالېندارى بولۇپ، ئۇنىڭدا ھەر 15 كۈندە بىر

قېتىم ئاي تولۇشى ۋە ھەر 15 كۈندە بىر ئاي ئاينىڭ تۇتۇلۇشى بىر ئاي ھېسابلىنىدۇ. يېڭى ئاي چىققان كۈنى شۇ ئاينىڭ 1-كۈنى بولىدۇ. مۇشۇنداق ھېسابلىنىدىغان بولغاچقا، ئەگەر روزىنىڭ 29-كۈنى كەچتە ئاي كۆرۈنمىسە، ئەتىسى "ئېغىز ئېچىلىدۇ"، يەنى روزا ھېيت ئۆتكۈزۈلىدۇ. بۇنىڭدا 30 كۈن روزا توشىمىدى دېگىلى بولمايدۇ؛ ئەگەر روزىنىڭ 30-كۈنى كەچتە يېڭى ئاي كۆرۈنمىسە، يەنە بىر كۈن روزا تۇتۇش كېرەك. بۇنىڭدا روزا تۇتۇش كۈن سانى ئېشىپ كەتتى دېگىلى بولمايدۇ. گەرچە روزا ھېيت كۈنىنىڭ ۋاقتى ھىجرىيە كالېندارى بويىچە ھەر يىلى شەۋۋالنىڭ 1-كۈنى، يەنى 10-ئاينىڭ 1-كۈنى، دەپ ئېنىق بېكىتىلگەن بولسىمۇ، ئۇنىڭ مىلادىيە يىلى يەنى شەمسىيە يە (قۇياش) كالېندارى بىلەن ئون كۈن ئەتراپىدا پەرقلىنىدىغانلىقى سەۋەبلىك ھەمىشە بىر ۋاقىتتا كەلمەيدۇ.

بۇرۇنقى چاغلاردا ھەرقايسى دۆلەت ۋە رايونلار ئۆزلىرىنىڭ جايلاشقان جۇغراپىيىلىك ئورنى ۋە پەن-تېخنىكا ھەم ئۇچۇر-ئالاقە ئىشلىرىنىڭ يۇقىرى دەرىجىدە تەرەققىي قىلىپ كەتمىگەنلىكى سەۋەبىدىن رامىزان روزىسىنى تۇتۇش ۋاقتىنىڭ باشلانغانلىقىنى ئېلان قىلىش، خەۋەر قىلىش شەكىللىرىمۇ ئوخشاش بولمىغان ۋە بىردەك بولمىغان. ماتېرىياللارغا ئاساسلانغاندا، بەزى دۆلەت ۋە رايونلار شۇ دۆلەتنىڭ ۋە شۇ رايوننىڭ قازىسى ياكى مەنسەپ مەرتىۋىسى شۇنىڭغا تەڭ كېلىدىغان كاتەتلىرى، ھوقۇق ئىگىلىرىنىڭ كۆرسەتمىسى بويىچە باشلىغان. يەنە بەزى دۆلەت ۋە رايونلار بولسا، توپ-ئوق ئېتىپ، ياكى پەشتاقلارغا تۇغ-ئەلەملەرنى چىقىرىشىپ، ئۆزئارا خەۋەر يەتكۈزۈشكەن. يەنى قىنقى ۋە ھازىرقى زاماندىكى ئىسلام ئەللىرىدە بولسا، پەن-تېخنىكا ۋە ئۇچۇر-ئالاقە ئىشلىرىنىڭ تەرەققىيات نەتىجىلىرىنى نامايان قىلىپ، رادىئو،



تېلېۋىزور، سۈنئىي ھەمراھ ۋە باشقا زامانىۋى خە-  
ۋەرلىشىش قوراللىرى شۇنداقلا رەسەتخانلاردا دائىم  
ئىشلىتىلىدىغان، خاتالىق پەرقى 300 مىڭ يىلدا  
بىر سېكۇنتقا چۈشكەن ئاتوم سائەتلىرىنى قولل-  
نىپ ئالاقىلىشىدىغان بولدى<sup>⑩</sup>. دۇنيا ئىسلام تەش-  
كىلاتى قاتارلىق تەشكىلاتلار ئىنسانىيەتنىڭ مانا  
شۇنداق ئىلغار ئالاقىلىشىش ۋە ئۆلچەش قوراللىرى-  
نى قوللىنىپ، ئىسلامىيەتنىڭ توغرا بولغان يىل،  
ئاي، كۈنلىرى، كۈنلەرنىڭ سانى، ھىجرىيە كالىپ-  
دارى بىلەن مىلادىيە كالىپدارىنىڭ سېلىشتۇرمىسى  
قاتارلىقلارنى ئىنچىكىلىك بىلەن تۈزۈپ چىقىپ،  
ئىسلام دىنىدىكى روزا ھېيت، قۇربان ھېيت ۋە  
باشقا خاتىرە كۈنلەرنى ناھايىتى توغرا ۋە ئېنىق  
كۆرسىتىپ بېرىۋاتىدۇ. بۈگۈنكى كۈندە، پۈتكۈل  
دۇنيادىكى مۇسۇلمانلار ئۇنىڭدىن كەڭ-كۆلەمدە،  
ئىشەنچلىك پايدىلانماقتا.

3

روزا ھېيت—مەملىكىتىمىزدىكى ۋە پۈتۈن  
دۇنيادىكى ئىسلام دىنىغا ئېتىقاد قىلىدىغان تەخمىن-  
نەن 1 مىليارد 250 مىليون مۇسۇلمان<sup>⑪</sup> ھەر يىلى  
بىر قېتىم ئۆتكۈزىدىغان، قاتناشچىسى جىق، داغ-  
دۇغىسى چوڭ كاتتا بىر ھېيت. ئۇ مۇسۇلمان  
مىللەتلەرنىڭ رامزاندا بىر ئاي رامزان روزىسىنى  
تۇتۇش پەرزىنى ئادا قىلىپ بولغانلىقىنى خاتىر-  
لەش پائالىيىتىدۇر. ئىسلام دىنى دۇنياۋى دىنلار-  
نىڭ بىرى بولغاچقا، ئىسلام دىنىدىكى روزا ھېيت  
مەزھەپ، ئىرق، مىللەت، جىنس، دۆلەت ۋە رايون  
چېگرىسىدىن ھالقىپ، دۇنياۋى ياپىرام بولۇپ قال-  
غان. مەملىكىتىمىزدىكى 20 مىليوندەك مۇسۇلمان  
دۇنيانىڭ باشقا جايلىرىدىكى مۇسۇلمانلارغا ئوخ-  
شاش، روزا ھېيتقا ناھايىتى ئېتىبار بىلەن قارايدۇ.  
مەملىكىتىمىزدىكى خۇيزۇ، دۇڭشياڭ، باۋئەن ۋە سا-  
لادىن ئىبارەت تۆت مىللەت روزا ھېيتىنى چوڭ  
ھېيت دەپ بىلىپ كاتتا ئۆتكۈزىدۇ.

روزا ھېيت ئىسلام تەقۋىمى بويىچە ھەر يىلى  
رامزان (9-ئاي) نىڭ ئاخىرلاشقان كۈنى يېڭى  
ئاي كۆرۈنۈش بىلەن ئەتىمىسى، يەنى شەۋۋال  
(10-ئاي) نىڭ 1-كۈنى ئىككى رەكئەت ھېيت  
نامىزى ئوقۇش بىلەن باشلىنىدۇ. بۇ خىل شەكىل-  
نى ھېيت مۇراسىمى دېيىشكەمۇ بولىدۇ.

مەملىكىتىمىزدىكى مۇسۇلمان مىللەتلەرنىڭ  
بىرى بولغان ئۇيغۇر مىللىتىمۇ باشقا مۇسۇلمان  
مىللەتلەرگە ئوخشاش، روزا ھېيتقا ناھايىتى ئېتىبار  
بىلەن قارايدۇ. رامزاننى ۋە روزا ھېيتىنى ئۇلۇغلاي-  
دۇ. ھېيت يېتىپ كېلىشتىن ئىلگىرى، ھېيتلىق  
بىر قاتار زۆرۈر تەييارلىقلارنى ئىشلەيدۇ. ئۇنىڭ  
ئىچىدە ئاساسلىقى مۇنداق بىرنەچچە تۈرلۈك: (1)  
تازىلىق ئىشلىنىدۇ. ھەربىر ئائىلىدىكى چوڭ-ك-  
چىك، ئەرنىڭ ھەممىسى ھەرىكەتكە كېلىپ  
شەخسىي تازىلىق، يوتقان-يېپىنچا، كىيىم-كېچەك  
تازىلىقى ۋە مۇھىت تازىلىقى ئېلىپ بارىدۇ. تازىلىق  
شوقەدەر ئىنچىكە ئىشلىنىدۇكى، پۈت-قولنىڭ  
تىرىقنى ئېلىشتىن تاكى ئېغىل، تاھارەتخانلارنى  
قۇرۇقداش، ھويلا-ئاراملارنى سەرەمجانلاشتۇرغىچە  
ئىشلىنىدۇ. (2) ھەربىر ئائىلە ئۆز ئەزاسى ئۈچۈن  
ھېيتلىق كىيىم-كېچەك تەييارلىشىدۇ. بۇ شۇ ئائى-  
لىنىڭ ئەمەلىي ئەھۋالى ئاساسىدا بولىدۇ. پاكىز،  
ئاددىي-ساددا، كۆركەم بولۇش بەك تەلەپ قىلىن-  
دۇ. (3) ھېيتلىق دەستۇرخان تەييارلىنىدۇ. بۇنىڭدا  
ھەربىر ئائىلىدە مەخسۇس ھېيتلىق ئۈچۈن دەپ  
ساڭزا، قۇيماق، بوغۇرساق، نان-توقاچ، مېۋە-چې-  
ۋىلەر راسلىنىدۇ. ھازىرقى كۈندە تۈرلۈك پېچىنە،  
پىرەنىك، بولكا، قەن-گېزەك، پەسىلگە قاراپ مېۋە-  
لەرنىڭ ھۆل-قۇرۇقى تەييارلىنىدۇ. بۇنىڭدا ھەر-  
بىر ئائىلە ئۆزىنىڭ ئەھۋالىغا يارىشا تەييارلىق قىلىدۇ.  
ھېيت كۈنلىرىدە ساھىبخان كەلگەن مېھمان-  
لارنى قىزغىن كۈتۈۋالىدۇ.  
رامزان ئايلىرىدا ۋە ھېيت كۈنلىرىدە مۇ-





سۇلمانلار ھاراق-شاراب ئىچىپ ئۇرۇشقان، جې- دەل-ماجرىدا چىقارغان، كوچا-كويىلاردا يېتىپ قالغانلارنى، ئاجايىپ-غايىپ ياسىنىۋالغانلارنى، ئۆزىنى تاشلىۋېتىپ مەينەت، ساڭگىل-سۇڭگىل يۈرگەنلەرنى، ھاياسىزلىق، ئىنسانىي ئەخلاق ۋە جەمئىيەت ئەخلاقى-مىزانلىرىدىن چىقىپ كەتكەنلەرنى تولىمۇ يامان كۆرىدۇ ھەتتا ئۇنداقلاردىن ئىنتايىن قاتتىق يىرگىنىدۇ.

ھېيتتا بۇرۇن بىرەر ئىش سەۋەبىدىن ئارازلىشىپ قالغانلار ئاتا-ئانىلىرى ۋە باشقىلارنىڭ نەسەھىتى ۋە ئۇلۇغ ھۆرمىتى بىلەن كۆڭلىدىكى كونا ئاداۋەتنى چىقىرىۋېتىپ، "ئۆتكەن ئىشقا سالاۋات" دەپ قاراپ ئۆزئارا ھېيتلىشىدۇ، ئىككى قولىنى كۆرۈشىدۇ. بۇنىڭ بىلەن ھەر ئىككى تەرەپنىڭ كۆڭلى-كۆكسى يورۇپ، تۇرمۇش ۋە خىزمىتى كۆڭۈللۈك ۋە ئۈنۈملۈك بولىدۇ.

شۇنى ئېيتىپ ئۆتۈش ھاجەتكى، روزا ھېيت ئەسلىدە ھىجرىيىنىڭ 2-يىلى مىلادىيە 623-يىلىدىن ئېتىبارەن ئىسلام دىنىدىكى چوڭ دىنىي بايرام بولۇپ قالغان بولسىمۇ، لېكىن ئۇنىڭ ھازىرغىچە بولغان ھىجرىيە بويىچە 1418 (ياكى مىلادىيە بويىچە 1374) يىللىق تارىخىدا دۇنيانىڭ جاي-جايلىرىغا تارقالغان مۇسۇلمانلار ھېيتىنى ئۆزلىرىنىڭ جايلاشقان جۇغراپىيىلىك ئورنى، رايونىنىڭ تەبىئىي شەرت-شارائىتى، ئىشلەپچىقىرىش ئۇسۇلى، تۇرمۇش شەكلى، ئۆرپ-ئادىتى، قائىدە-يوسۇنى ئاساسىدا ئۆتكۈزۈپ كەلگەچكە، مىڭ يىلدىن ئارتۇق ۋاقىت مابەينىدە بۇ دىنىي بايرام ھەرقايسى مۇسۇلمان مىللەتلەرنىڭ جۈملىدىن ئۇيغۇر مىللىتىنىڭمۇ بىر مىللىي بايرىمى بولۇپ قالدى. گىزاھلار:

① «جۇڭگو ئىسلام ئېنسىكلوپېدىيىسى»، سىچۈەن لۇغەت نەشرىياتىنىڭ 1994-يىلى 3-ئاي خەنزۇچە نەشرى، 728-729-بەتلەر.

②③ يۇقىرىقى كىتاب، 32-33-بەتلەر.  
④⑤ «قىسسەسۇل ئەنبىيا»، قەشقەر ئۇيغۇر نەشرىياتىنىڭ 1988-يىلى 3-ئاي نەشرى، 17-قىسىم، «قۇرئاندىكى قىسسەلەر»، شىنجاڭ خەلق نەشرىياتىنىڭ 1989-يىلى 1-ئاي نەشرى، مۇسا ئەلەيھىسسالام قىسسەسى، «سەھىھۇلبۇخارى جەۋھەرلىرى ۋە قەستەلانى شەرىھى»، مىللەتلەر نەشرىياتىنىڭ 1981-يىلى 10-ئاي نەشرى، 212-بەت.

⑥ «قىسسەسۇل ئەنبىيا»، قەشقەر ئۇيغۇر نەشرىياتىنىڭ 1988-يىلى 3-ئاي نەشرى، 17-قىسىم، «قۇرئاندىكى قىسسەلەر»، شىنجاڭ خەلق نەشرىياتىنىڭ 1989-يىلى 1-ئاي نەشرى، مۇسا ئەلەيھىسسالام قىسسەسى.

⑦ «قىسسەسۇل ئەنبىيا»، قەشقەر ئۇيغۇر نەشرىياتىنىڭ 1988-يىلى 3-ئاي نەشرى، مۇسا ئەلەيھىسسالام قىسسەسى.

⑧⑨⑩ «مۇھەممەد ئەلەيھىسسالامنىڭ تەرجىمىھالى»، شىنجاڭ خەلق نەشرىياتىنىڭ 1983-يىلى 1-ئاي نەشرى، 158-بەت.

⑪ «جۇڭگو ئىسلام ئېنسىكلوپېدىيىسى»، سىچۈەن لۇغەت نەشرىياتىنىڭ 1994-يىلى 3-ئاي خەنزۇچە نەشرى، 33-بەت.

⑫ «سەھىھۇلبۇخارى جەۋھەرلىرى ۋە قەستەلانى شەرىھى»، مىللەتلەر نەشرىياتىنىڭ 1981-يىلى 10-ئاي نەشرى، 103-بەت.

⑬ «مۇھەممەد ئەلەيھىسسالامنىڭ تەرجىمىھالى»، شىنجاڭ خەلق نەشرىياتىنىڭ 1983-يىلى 1-ئاي نەشرى، 190-بەت.

⑭ «مىلادىيە، ھىجرىيە ۋە جۇڭگو سۇلالىلىرى يىلى نامىسى كالىندارى»، شىنجاڭ خەلق نەشرىياتىنىڭ 1985-يىلى 8-ئاي نەشرى، نەشرىيات سۆزىگە قارالسۇن.

⑮ «قىسقىچە ئىسلام ئېنسىكلوپېدىيىسى»، ساياھەت، مائارىپ نەشرىياتىنىڭ 1991-يىلى 10-ئاي خەنزۇچە نەشرى، 3-بەت.

(ئاپتور: شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى دىن تەتقىقات ئىنىستىتۇتىدىن)



تەھرىر ئىلاۋىسى: بىلىم ئىجتىھاتتىن كېلىدۇ، بۇ ھەممىگە ئايان پاكىت. بىلىم خەزىنىسىدىن پۈتمەس-تۈگىمەس بايلىققا ئېرىشكەن ئادەمنىڭ ئەقلى-كامالىتى، ئىدىيە-ھېسسىياتى، ياشاش ئادىتى ھامان، ھەر زامان بىلىمىز، روھىي گادايلاردىن ئۈستۈن تۇرىدۇ. شۇڭا ئىسلام دىنىنىڭ ھەربىر مۇسۇلمانغا ئىلىم، ھۈنەر ئۆگىنىشنى پەرز قىلىپ بەلگىلىگەنلىكى، ئىنسانىي ئىدراكنى قوزغىتىشقا، روھىي دۇنيا ۋە ماددىي دۇنيانى بىلىشكە رىغبەتلەندۈرىدىغانلىقى ئاللاننىڭ ئىنسانغا ئاتا قىلغان رەھىمىتىنىڭ روشەن دەلىلى سۈپىتىدە مۇسۇلمانلارنىڭ دىلىغا ئېتىقادتەك مۇستەھكەم ئورنىنى كېرەك. دەرۋەقە، شۇنداق يۈكسەك بىر ئاڭ، ئەقىل ۋە ئىرادە بىلەن ئىلىم گۈلشىنىدە ھاياتلىق قىممىتىنى ئىزدىگەن ۋە تاپقان ياش ئالىملىرىمىز كەينى-كەينىدىن يېتىشىپ چىققاقتا. زۇرنىلىمىزنىڭ ئالدىنقى سانلىرىدا تونۇشتۇرۇلغان تەبىئىي پەن ساھەسىدە كۆزگە كۆرۈنگەن كۈرەش ئىبراھىم، خالىمۇرات غوپۇر، زەپەر ئابلىز، تاشپولات تېيىپ قاتارلىق قىممەتلىك ئىختىساس ئىگىلىرىمىز جەمئىيەتكە تونۇلۇپ، مىللىتىمىزنىڭ ئىپتىخارىنى كۈچەيتكەندىن كېيىن، بۇنىڭ ئىلھامى بىلەن ھەرقايسى ساھە ۋە كەسىپلەردە ئۆزلۈكىدىن ئۈزلۈكسىز ئىزدىنىۋاتقان، ئىلىم قۇرۇلمىسىنى مۇكەممەللەشتۈرۈۋاتقان، تېخىمۇ يۇقىرى ئىلىم ئىگىلەش، مۇمكىن بولسا چەت ئەلگە چىقىپ ئوقۇش پۇرسىتىنى ئىزدەۋاتقانلار يەنىمۇ كۆپەيمەكتە. ئېتىقاد ۋە غۇرۇرى بىلەن ئىلىم تەلەپ قىلىش يولىغا كىرگەنلەرمۇ شارائىتنىڭ چەكلىمىسىدىن ۋە ئۆزىنىڭ ھەر تۈرلۈك ئىدىيە تەۋرىنىشلىرىدىن قۇتۇلۇپ، ۋۇجۇد ۋە روھىيىتىنى دات باستۇرۇۋاتقان ھۇرۇنلۇقتىن ئىبارەت بۇ مەرەزنى يوقىتىپ، يېڭى بىر ئۇيغۇر مۇسۇلمان سىياقتا ئىلىم خەزىنىسىگە دادىل يۈرۈش قىلماقتا. بۇ ھەقىقەتەن كىشىنى خۇشال قىلىدىغان ئەھۋال. مۇشۇنداق ياخشى ۋەزىيەتتە بىز يەنە ئاشۇنداق ياش ئالىملىرىمىزنىڭ كۆپلەپ مەيدانغا كېلىشىنى ئۈمىد قىلىش ۋە ئىلىم ئىگىلەش سەپىرىنىڭ ئوخشىمىغان مەنزىللىرىدە كەلگۈسىگە ئىشەنچ كۆزى بىلەن قاراپ، ئۆزىنىڭ ئىقتىدارى بىناسىغا ئىلىم ئۇلى سېلىۋاتقان بىلىمخۇمارلارغا ئىلھام بېرىش يۈزىدىن ئۆزىگە ھەم مىللىتىمىزگە ئىلىم-ھېكمەتتىن تۈگىمەس بايلىق توپلىغان، شۇنىڭ بەدىلىگە شەرەپ ۋە سائادەتكە ئېرىشكەن ياش ئالىملىرىمىزنى داۋاملىق تونۇشتۇرماقچىمىز. بۇ ساندا مەملىكىتىمىز بويىچە ئۇيغۇرلاردىن چەت ئەلدە سىستېمىلىق تەربىيىلىنىپ، تۇنجى بولۇپ ئالتايشۇناسلىق دوكتورى ئۇنۋانىغا ئېرىشكەن، كۆزگە كۆرۈنگەن تىلشۇناس لېتىپ توختىنى تونۇشتۇرۇپ ئۆتىمىز.



## ئىجتىھاتنىڭ كۈچى

— مەملىكىتىمىز بويىچە تۇنجى ئۇيغۇر  
ئالتايشۇناسلىق دوكتورى، تىلشۇناس  
لېتىپ توختى توغرىسىدا  
ئەنۋەر مۇھەممەد

لېتىپ توختى 1953-يىلى 2-ئاينىڭ 15-  
كۈنى شىنجاڭ توقسۇن ناھىيە غولبويى يېزىسى  
قارا بۇلاقتىكى شېرىپ كارىز مەھەللىسىدە دۇنياغا  
كەلگەن. 1953-يىلىدىن 1959-يىلىغىچە ئائىلە  
تەربىيىسىدە بولۇپ، ئاساسەن كۆيۈمچان مومىسىدە  
نىڭ سۆيۈنۈپ بېقىشى ۋە تەلەپچان تەربىيىسىدە  
ئۆسۈپ يېتىلگەن. 1959-يىلىدىن 1960-يىلىغىچە



بۇلۇق مەھەللىسىدىكى شېھىت قارىي ئاچقان دىنىي مەكتەپتە ئوقۇغان. كېيىن بۇ مەكتەپ تاقىلىپ كەتكەندىن كېيىن 1960-يىلدىن 1964-يىلغىچە قارا بۇلۇق باشلانغۇچ مەكتىپىدە ئوقۇغان. 60-يىللارنىڭ باشلىرىدا مەملىكەت بويىچە يۈز بەرگەن قىيىنچىلىق ئاپىتىدە ئۇ ئۆزىگە ئوخشاش ئاشۇ بىر ئەۋلاد جاپاكەش بالىلار قاتارىدا ھەر تۈرلۈك جا-پا-مۇشەققەتلەرنى يەتكۈچە تارتىپ، روھىي ۋە جىسمانىي جەھەتتىن كۆپ تاۋلانغان ۋە بالدۇر پىشىپ يېتىلگەن.

ئۇ 1964-يىلى باشلانغۇچ مەكتەپنى ئەلا نەتىجە بىلەن پۈتتۈرگەن، ئەمما تولۇقسىز ئوتتۇرا مەكتەپكە بېرىپ داۋاملىق ئوقۇشقا شارائىت يار بەرمىگەن. شۇڭا ئەينى ۋاقىتتا چېگرا رايونىغا يار دەم بېرىش ئۈچۈن ئىچكىرىدىن كەلگەن خەنزۇ ئائىلىلىرىدىكى مەكتەپ يېشىغا يەتكەن بالىلارنى ئوقۇتۇش ئۈچۈن قارا بۇلۇق باشلانغۇچ مەكتىپىدە ئېچىلغان خەنزۇ سىنىپىدا 1965-يىلدىن 1968-يىلغىچە ئوقۇغان. ئۇنىڭ باشلانغۇچ مەكتەپ تەپ بىلىملىرىدىن بۇرۇنلا ئاساسى بولغاچقا، مۇ-ھىمى خەنزۇ تىلىنى كۆپ كۈچ سەرپ قىلىپ، ناھايىتى ياخشى ئۆگەنگەن. بىراق بۇ كۈنلەر ئۇ-زاققا بارمىغان. مەملىكەت بويىچە ئېلىپ بېرىلغان "مەدەنىيەت زور ئىنقىلابى" ھەرىكىتى شەھەرلەر-دىن يېزىلارغا كېڭىيىپ، ھەممە مەكتەپلەر پالەچ ھالغا چۈشكەندە، ئۇ ئاشۇ تەتۈر ئېقىمدا سۆرۈلۈپ يۈرگەن. ئۇزاق ئۆتمەي ھەممە مەكتەپلەر تاقالغان-دا، ئۇمۇ "قايتا تەربىيە ئېلىش" ئۈچۈن يېزىغا قايتقان زىيالىيلار قاتارىدا دېھقان بولغان.

ئۇ 1969-يىلدىن 1972-يىلغىچە ئۆز كەن-تىدىكى دېھقانچىلىق ئىشلىرىغا پائال قاتناشقان. ئۇ شۇنداق تىرىشىپ ئىشلەپ يۈرۈپ، كەنتتىكى غول-لۇق ئەمگەك كۈچلىرىدىن بولۇپ قالغان، 1971-يىلى كەنتنىڭ بوغالتىرلىق ۋەزىپىسىنى

ئۈستىگە ئالغان، خەنزۇچە ئاساسى ياخشى بول-قا، چوڭ-كىچىك يىغىنلارنىڭ تەرجىمانلىقىنىمۇ قىلغان. يەنە بىر تەرەپتىن ئوتتۇرا مەكتەپ دەرس-لىكلىرىنى قانچىلىك تاپالسا شۇنچىلىك ئۆگىنىپ ماڭغان.

1971-يىلدىن باشلاپ ئالىي مەكتەپلەر قا-تىدىن ئېچىلىپ، ئىشچى، دېھقان، ئەسكەرلەر ئە-چىدىن ئوقۇغۇچى قوبۇل قىلىش ھەم قايتا تەربى-يىدىكى ياشلار ئارىسىدىن ئىشچى، خىزمەتچى، ئەسكەر قوبۇل قىلىش باشلىنىپ، ئوقۇش ياكى خىزمەت قىلىشتىن ئىبارەت ئىككى يول ئۇنىڭ تاللىشىغا قويۇلغان چاغدا، لېتىپ توختى قىلچە ئىككىلەنمەي، ئوقۇش يولىنى تاللىۋالغان ۋە بو-غال-تىرلىق خىزمىتىنى ئىشلىگەچ، ئوقۇش پۇرسىتىنى داۋاملىق كۈتكەن ھەم ئىزدىگەن. كېيىنكى ئىشلار ھەقىقەتەن ئۇنىڭ كۈتكىنىدەك ئوڭۇشلۇق بول-غان. مۇناسىۋەتلىك تارماقلار ۋە رەھبەرلەرنىڭ قوللاپ-قۇۋۋەتلىشى ھەمدە يېزىدىكى دېھقانلارنىڭ بىردەك سايلاپ كۆرسىتىشى بىلەن 1972-يىلى 8-ئايدا ئۇ مەركىزىي مىللەتلەر ئىنىستىتۇتىغا قو-بۇل قىلىنغان. بۇ ئەلۋەتتە لېتىپ توختىنىڭ ھايا-تىدىكى بىر چوڭ بۇرۇلۇش ھېسابلىنىدۇ.

ئۇ 1972-يىلدىن 1975-يىلغىچە مەركىزىي مىللەتلەر ئىنىستىتۇتىنىڭ ئاز سانلىق مىللەتلەر تىل-ئەدەبىيات فاكولتېتىنىڭ ئۇيغۇر تىلى كەسپى-دە ئوقۇغان، ئۇ ۋاقىتلاردا مەملىكىتىمىزنىڭ مانا-رىپ تۈزۈملىرى تېخى مۇكەممەللىشىپ كەتمىگەن ھەم "مەدەنىيەت زور ئىنقىلابى"دىكى سولچىللىق، شونارۋازلىق ئاسارىتىدىن تېخى تولۇق قۇتۇلۇپ كېتەلمىگەن، دەرسلەر مۇنتىزىم ئەمەس بولسىمۇ، لېتىپ توختى بوش ۋاقىت تاپسىلا ئۆگىنىش ۋە ئىزدىنىشنى قەتئىي داۋاملاشتۇرغان، خەنزۇچە ئاسا-سىنى ئەسلىدىلا ياخشى بولغاچقا يەنىمۇ تىرىشىش نەتىجىسىدە، خەنزۇ تىلىنى تېخىمۇ مۇكەممەل ئۆ-



گىنىۋالغان، ساۋاقداشلىرى ئۇنى ھەقلىق يوسۇندا "تىرىك لۇغەت" دەپ تەرىپلەشكەن. ئۇ باشقا پەنلەرنىمۇ قىزىقىپ ئۆگىنىپ، ھەممىسىدىن ئەلا نەتىجىگە ئېرىشكەن. 1975-يىلى 9-ئايدا ئوقۇش پۈتتۈرۈپ، مەكتەپكە—ئۆزى ئوقۇغان فاكولتېتقا ئوقۇتقۇچىلىققا ئېلىپ قېلىنغان. 1975-يىلىدىن 1979-يىلىغىچە ئۆز فاكولتېتىدا ئۇيغۇر تىلى گرامماتىكىسى ۋە خەنزۇچە-ئۇيغۇرچە تەرجىمە نە-زەربىسى قاتارلىق دەرسلەرنى ئۆتكەن.

"مەدەنىيەت زور ئىنقىلابى"دىن كېيىن مەم-لىكىتىمىزدە مائارىپ ئىشلىرى ھەقىقىي جانلىنىشقا يۈزلەنگەن ياخشى ۋەزىيەتتە، ۋەزىيەتنىڭ تەقەززاسى بىلەن لېتىپ ئەپەندىدەك ياش ئوقۇتقۇچىلارغا بىردىن چەت ئەل تىلى ئۆگىنىش تەلىپى ئوتتۇرىغا قويۇلغاندا، ئۇ تولۇپ تاشقان قىزغىنلىق بىلەن ئىنگلىز تىلى ئۆگىنىشكە كىرىشكەن. 1979-يىلى ياش ئوقۇتقۇچىلار ئارىسىدىن ئاسپىرانت قوبۇل قىلىش باشلانغاندا، ئۇ خەمەت تۆمۈر ئەپەندىنىڭ ھازىرقى زامان ئۇيغۇر تىلى ماگىستېرلىق ئاسپى-رانتلىقىغا ئىمتىھان بېرىپ قوبۇل قىلىنغان ۋە 1982-يىلىغىچە ماگىستېرلىق ئاسپىرانتى بولۇپ ئوقۇغان، بۇ جەرياندا ئىنگلىزچە، رۇسچە، تىلشۇ-ناسلىق، ئۇيغۇر كلاسسىك ئەدەبىياتى، قەدىمكى زامان تۈرك تىلى، ھازىرقى زامان ئۇيغۇر تىلى (فونېتىكا، مورفولوگىيە ۋە سىنتاكسىس)، ھازىرقى ۋە قەدىمكى زامان خەنزۇ تىلى، سىياسىي ئىقتىساد، مىللەتشۇناسلىق قاتارلىق دەرسلەرنى ئۆگەنگەن، 1982-يىلى ئوقۇش پۈتتۈرۈش مۇناسىۋىتى بى-لەن خەنزۇچە يازغان «ئۇيغۇر تىلى مورفولوگىيى-سى ھەققىدە» ناملىق ئىلمىي ماقالىسى ئارقىلىق ماگىستېرلىق ئۈنۋانىغا ئېرىشكەن.

لېتىپ ئەپەندى 1982-يىلىدىن 1985-يىلىغىچە ئوقۇغۇچىلارغا ئۇيغۇر تىلى گرامماتىكىسى-دىن دەرس ئۆتۈش بىلەن بىرۋاقىتتا ئىنگلىز تىلى-

نى ئۆزلۈكىدىن ئۆگىنىشنى ھەرگىز بوشاشتۇرما-غان ھەمدە ئاتاقلىق تىلشۇناس خۇ تەن ئەپەندى-نىڭ ياش ئوقۇغۇچىلارغا ئاچقان ئامېرىكا تىلشۇ-ناسلىقى كۇرسىغا قاتناشقان. بۇ كۇرسقا ئۇ بىر تەرەپتىن ئامېرىكىدىكى ھەرقايسى تىلشۇناسلىق ئې-قىملىرىنىڭ نەزەرىيىلىرى بىلەن تونۇشقان بولسا، يەنە بىر تەرەپتىن دەرسلىك پۈتۈنلەي ئىنگلىزچە بولغاچقا، كەسپىي ئىنگلىز تىلىنى ئۆگىنىش پۇر-سىتىگە ئىگە بولغان. بۇ پۇرسەت ئۇنىڭغا يەنە ئاجايىپ ياخشى پۇرسەتلەرنى يارىتىپ بەرگەن. شۇ چاغدا ئامېرىكىدىن يېڭىدىن قايتىپ كېلىپ لېكسە-يە سۆزلەۋاتقان خۇ تەن ئەپەندى ئۇنىڭ ئىزدى-نىش روھىغا باي، تىرىشچان، تەلەپچان ئوقۇتقۇ-چى ئىكەنلىكىنى كۆرۈپ، كۇرس تاماملىنىش ئال-دىدا ئۇنىڭغا ئەگەر ئامېرىكىغا بېرىپ تىلشۇناسلىق ئىلمىدا بىر-ئىككى يىل بىلىم ئاشۇرۇش ئارزۇسى بولسا ئۆزىنىڭ ياردەم قىلىدىغانلىقىنى بىلدۈرگەن ۋە ئۇ يەرگە قوبۇل قىلىنىش ئۈچۈن ئالدى بىلەن ئىنگلىزچە توفۇل (ئىنگلىزچىنى چەت ئەل تىلى قاتارىدا ئۆگەنگۈچىلەر ئىمتىھانى)دىن ئۆتۈش كې-رەكلىكىنى ئېيتقان. لېتىپ ئەپەندى ئۇخلاپ چۈ-شىگىمۇ كىرىپ باقمىغان بۇ خۇشاللىق ئىشتىن خەۋەر تېپىپ تېخىمۇ روھلىنىپ كەتكەن ۋە ئاشۇ ئىمتىھاندىن چوقۇم ئۆتۈشكە بەل باغلىغان. تەش-كىلنىڭ قوللىشى بىلەن ئىمتىھان ئالدىدىكى بىر مەۋسۈمدە ئىشتىن توختاپ تەييارلىق قىلغان، ئۇن-ئالغۇ، رادىئولاردىن ئۆگەنگەن، بۇرۇنقى توفۇل ئىمتىھانىنىڭ سوئال-جاۋابلىرىنى تەكرارلىغان، كىچىك تىپتىكى ئىنگلىزچە-خەنزۇچە لۇغەتنى ياد-لاپ بولغان. شۇنداق قىلىپ ئەسلىدە "ھازىرقى زامان ئۇيغۇر تىلى" بويىچە ماگىستېرلىق ئۈنۋانىنى ئېلىپ بولغان لېتىپ ئەپەندى تېكىساس ئۈنۋېرسى-تېتى (ئارلىڭتۇندىكى) تىلشۇناسلىق ۋە ئەدەبىيات فاكولتېتىغا ئومۇمىي تىلشۇناسلىق ماگىستېرلىققا





ئاسپىرانت بولۇپ قوبۇل قىلىنغان.

1985-يىلى 8-ئاينىڭ 15-كۈنى لېتىپ ئە. پەندى ئامېرىكىغا بېرىپ ئۆزىنىڭ يات ئەلدىكى جاپالىق ئەمما شەرەپلىك ئىلىم سەپىرىنى باشلىغان. ئۇ ئامېرىكىغا بارغاندىن كېيىن كۆيۈمچان ئۇستازى جېررى ئېدموندسوننىڭ ھەر جەھەتتىن قىلغان ياردىمى ۋە يېتەكچىلىكىدە، 1986-يىلى 8-ئاينىڭ 16-كۈنىگىچە تېكساس ئۇنىۋېرسىتېتىدا ئومۇمىي تىلشۇناسلىق بويىچە ماگىستېرلىق ئاسپىرانتى بو-لۇپ ئوقۇغان. بۇ جەرياندا تارىخىي سېلىشتۇرما تىلشۇناسلىقى، ئايلاندۇرما-ئاينىما گرامماتىكا، فونكىسىيەلىك گرامماتىكا، ئىجتىمائىي تىلشۇناس-لىق، ئاينىما فونولوگىيە ۋە خەنزۇچە-ئىنگلىزچە سېلىشتۇرما تەتقىقات قاتارلىق دەرسلەرنى ئۆگەن-گەن. دەرسلەر پۈتۈنلەي ئىنگلىزچە ئۆتۈلگەچكە، ئۇ دەسلەپكى مەۋسۈمدە زور تىرىشچانلىق كۆرسە-تىپ، ئىنگلىز تىلى سەۋىيىسىنى بولۇپمۇ كەسپىي ئىنگلىزچە سەۋىيىسىنى تېز ئۆستۈرگەن، شۇنىڭ بىلەن 2-مەۋسۈمدىن باشلاپ ئۇنىڭ نەتىجىلىرى ياخشىلىنىپ، ئوقۇغۇچىلارنىڭ ئالدىنقى قاتارىغا ئۆتكەن، بۇ جەرياندا ئۇ يەنە پروفېسسور جېررى ئېدموندسونغا ياردەمچى تەتقىقاتچى بولۇپ ئىشلە-گەن، 1986-يىلى 9-ئايدا سىياتىلدىكى ۋاشىنگ-تون ئۇنىۋېرسىتېتىدا بىر يىللىق ئۇيغۇر تىلى دەرسى ئۆتۈشكە تەكلىپ قىلىنغان ھەم 1987-يىلى 6-ئايغىچە شۇ مەكتەپكە ھازىرقى زامان ئۇي-غۇر تىلى دەرسى ئۆتكەن. بىر يىللىق خىزمەت ئاخىرلاشقاندا ئۇنى تەكلىپ قىلغان شۇ مەكتەپنىڭ ئاسىيا تىللىرى ۋە ئەدەبىياتى فاكۇلتېتىنىڭ رە-بەرلىرى ھەمدە ئۇنىڭ بولغۇسى ئۇستازى جېررى نورمان ئۇنىڭغا كۆپ رەھمەت ئېيتىش بىلەن بىر-ۋاقىتتا ئۇنى شۇ يەردىلا ئالتايشۇناسلىق بويىچە دوكتورلۇق ئاسپىرانتى بولۇپ ئوقۇشقا تەكلىپ بەرگەن. بۇنىڭدا لېتىپ ئەپەندىگە مۇنداق ئىككى

ئوڭۇشلۇق شارائىت بار ئىدى؛ بىرى، ئۇ جۇڭگودا ئالغان ماگىستېرلىق ئۇنۋانى ئالتايشۇناس-لىق كەسپىگە مۇناسىۋەتلىك بولغاچقا، ئۇ دوكتور-لۇق ئۇنۋانىنى ئېلىش ئۈچۈن بىۋاسىتە ئوقۇسا بولۇۋېرەتتى. يەنە بىرى، مەركىزىي مىللەتلەر ئىنىستىتۇتى بىلەن ۋاشىنگتون ئۇنىۋېرسىتېتى ئوت-تۇرسىدا ئىمزالانغان ئۆزئارا ئوقۇغۇچى ۋە تەتقى-قاتچى ئالماشتۇرۇش كېلىشىمى ۋە ئالتايشۇناسلىق كەسپىنىڭ مۇھىملىقىغا ئاساسەن ئۇ ھەر يىلى ئوقۇش ياردەم پۇلىغا ئېرىشەلەيتتى. شۇڭا ئۇ ھېچ ئىككىلەنمەيلا ۋاشىنگتون ئۇنىۋېرسىتېتىنىڭ دوک-تورلۇق ئاسپىرانتى بولۇشنى تاللىغان.

لېتىپ ئەپەندى 1987-يىلى 9-ئايدىن 1994-يىلى 7-ئايغىچە ئامېرىكا سىياتىل ۋاشىنگ-تون ئۇنىۋېرسىتېتىنىڭ ئاسىيا تىللىرى ۋە ئەدەب-ياتى فاكۇلتېتىدا پروفېسسور جېررى نورماننىڭ ئۇستازلىقىدا ئالتايشۇناسلىق دوكتور ئاسپىرانتى بولۇپ ئوقۇغان ھەم ئوقۇتۇش ۋە تەتقىقات ئىش-لىرى بىلەن شۇغۇللانغان. بۇ جەرياندا ئايلاندۇر-ما-ئاينىما گرامماتىكا، ئايلاندۇرما-ئاينىما مورفو-لوگىيە، مورفولوگىيە فونېتىكىسى، ئالىي سىنتاك-سىس، ئامېرىكا تىلشۇناسلىق تارىخى، تۈركىي تىل-لار تەتقىقاتى (فونېتىكا، مورفولوگىيە، سىنتاك-سىس)، تۈرك ئەدەبىياتى، ئالتاي تىلشۇناسلىقى نەزەرىيىسى ۋە تارىخىي تەتقىقاتى، جۈملىدىن تۈر-كىي تىللار، موڭغۇل، مانجۇ-تونگۇس، چاۋشىيەن تىللىرىنىڭ تاۋۇش ۋە مورفولوگىيە سىستېمىسى ئۈستىدىكى سېلىشتۇرما تەتقىقات، ھىندى-ياۋروپا تىلشۇناسلىقى نەزەرىيىسى، قەدىمكى زامان خەنزۇ تىلى تاۋۇش-رىتىمىشۇناسلىقى، ھازىرقى زامان خەنزۇ تىلى سىنتاكسىسى قاتارلىق دەرسلەرنى ئو-قۇغان ھەمدە نېمىس تىلى، موڭغۇل تىلى، مانجۇ تىلى ۋە ناناي تىلى قاتارلىق تىللارنى ئۆگەنگەن. ئۇ يەنە 1989-يىلى 6-ئايدىن 9-ئايغىچە ۋە



1993-يىلى 9-ئايدىن 1994-يىلى 6-ئايغىچە سىتېللا نورمان خانىمنىڭ ياردەمچى ئوقۇتقۇچىسى بولۇپ، ھازىرقى زامان خەنزۇ تىلىنىڭ باشلانغۇچ سىنىپلىرىغا دەرس بەرگەن. بۇ جەرياندا ئۇ يەنە ھەرقايسى ئالىي مەكتەپلەرگە كۆپ قېتىم بېرىپ ئىلمىي ماقالىلىرىنى ئوقۇغان ھەم ئۇيغۇر مىللىتى ۋە مەدەنىيىتىنى تونۇشتۇرغان. لېتىپ ئەپەندىنىڭ دوكتورلۇق دىسسىپلېنىسى—«ھازىرقى زامان ئۇيغۇر تىلىدىكى ئورتاق ئالتاي تىلىنىڭ پېئىل قوشۇمچىلىرى» دېگەن چوڭ ھەجىملىك ئىلمىي ماقالىسى تەكشۈرۈش-باھالاش كومىتېتىنىڭ يۇقىرى باھالىشى ۋە ماقۇللىشىدىن ئۆتكەن ھەم لېتىپ ئەپەندىگە ئالتاي شۇناسلىق دوكتورى ئۇنۋانى بېرىلگەن. ئىجتىھاتلىق بۇ ياش ئالىم ئامېرىكىدىكى توققۇز يىللىق ئوقۇش ۋە ئوقۇتۇش ھەم ئىلمىي تەتقىقات ئېلىپ بېرىش ھاياتىنى ئاخىرلاشتۇرۇپ 1994-يىلى 7-ئاينىڭ 2-كۈنى ۋەتەنگە زەپەر قۇچۇپ قايتىپ كەلگەندىن بۇيان، ئانا مەكتىپى مەركىزىي مىللەتلەر ئۇنىۋېرسىتېتىدا ئوقۇتۇش ۋە تىل تەتقىقاتى بىلەن شۇغۇللىنىۋاتىدۇ.

ئۇ قايتىپ كەلگەندىن كېيىن، مەكتەپتىكى ماگىستېرلىق ئاسپىرانتلىرىغا «ئالتاي تىل شۇناسلىقى» دىن دەرس بەردى، تۈركىي تىل-مەدەنىيەت فا-كولتېتى (ھازىرقى ئۇيغۇر، قازاق، قىرغىز تىل-ئە-دەبىياتى فاكولتېتى) نىڭ ئۈچىنچى، تۆتىنچى يىلىلىقلىرىنىڭ ئىنگلىز تىلى دەرسىنى پۈتۈنلەي ئۆز ئۈستىگە ئېلىپ، ئوقۇغۇچىلارغا قىيىن نۇقتىلارنى ئۇلارنىڭ ئۆز ئانا تىلى بويىچە چۈشەندۈرۈپ، ئوقۇتۇش ئۇسۇلىنى ئوقۇغۇچىلارنىڭ ئەھۋالىغا تېخىمۇ ئۇيغۇنلاشتۇرۇپ ھەم ئىلمىيلاشتۇرۇپ نا-ھايتى ياخشى ئۈنۈم ياراتتى، ئىنگلىز تىلىدا نۇ-تۇق سۆزلەش مۇسابىقىسى ئۇيۇشتۇرۇپ، ئىنگلىز مۇئەللىملىرىنى باھالىغۇچىلىققا قويۇپ، ئوقۇغۇچى-لارنىڭ چەت ئەل تىلىغا بولغان قىزىقىشى ۋە

ئۆگىنىش ئاكتىپچانلىقىنى ئۇرغۇتتى. ئالدىراش خىزمەتنىڭ سىرتىدا ئۇ يەنە تىل تەتقىقاتى بىلەن شۇغۇللىنىپ، ئېلىمىزنىڭ ئالتاي شۇناسلىقى ئىلمى ساھەسىدىكى بوشلۇقىنى تولدۇرۇش ئۈچۈن، «ئال-تاي تىل شۇناسلىقىغا مۇقەددىمە» ناملىق كىتابىنى تېزىرەك يېزىپ پۈتتۈرۈشكە كىرىشتى؛ ھەر قېتىم-لىق تىل شۇناسلىق يىغىنلىرىدا ماقالە قاتناشتۇردى ۋە ماقالىلىرىدىكى يېڭى كۆز قاراش، تەتقىقات ئۇ-چۇرى، شۇنىڭدەك تەتقىقات چوڭقۇرلۇقى بىلەن كەسىپ ئەھلىلىرىنىڭ قايىللىقىنى قوزغىدى. ئۇ ھازىر جۇڭگو تۈركىي تىللار جەمئىيىتىنىڭ ئەزا-سى، جۇڭگو قوش تىل ئوقۇتۇش تەتقىقاتى جەمئى-يىتىنىڭ دائىمىي كېڭەش ئەزاسى، جۇڭگو ئاز سانلىق مىللەتلەر تىل-يېزىق ئىلمىي جەمئىيىتى-نىڭ كېڭەش ئەزاسى، جۇڭگو ئۇيغۇر تارىخ-مە-دەنىيەت تەتقىقات جەمئىيىتىنىڭ كېڭەش ئەزاسى، مەركىزىي مىللەتلەر ئۇنىۋېرسىتېتى ئۇيغۇر شۇناس-لىق تەتقىقات ئورنىنىڭ مۇئاۋىن باشلىقى. ئۇ شۇنچە ئالدىراش خىزمەت، شۇنچە كۆپ، شەرەپ-لىك سالاھىيەت، شۇنچە ئېغىر مەسئۇلىيەت ئالدى-دا يەنە ئۆزىدىن قىلچە قانائەتلەنمەي، ئوقۇتۇش-نىڭ بىرىنچى سېپىدە، تەتقىقاتنىڭ چوڭقۇر مە-زىلىدە ئۆز ئارزۇسى ئۈچۈن بوشاشماي كۈرەش قىلماقتا. لېتىپ ئەپەندى ھازىرغىچە ھەرقايسى مەتبۇ-ئاتلاردا ئۇيغۇرچە، خەنزۇچە بولۇپ ئون پارچىغا يېقىن، قىممىتى يۇقىرى ئىلمىي ماقالىلەرنى ئېلان قىلدى، «تىل شۇناسلىق ھەققىدە ئومۇمىي بايان»، «ئۇيغۇر تىلىنى چەت تىل قاتارىدا ئۆگىنىشتىكى ئىملا توسالغۇلىرى» قاتارلىق سەككىز پارچە تەر-جىمە ئەسىرىنى خەنزۇچىدىن، ئىنگلىزچىدىن تەر-جىمە قىلىپ ئېلان قىلدۇردى، ئۇنىڭدىن باشقا يەنە بىرنەچچە پارچە ئوبزور ۋە ئۆگىنىش تەسىراتىنى كىتابخانلار بىلەن يۈر كۆرۈشتۈردى. بۇنىڭ ئىچى-دە «تىل ۋە تەرجىمە» ژۇرنىلىنىڭ 1996-يىللىق






5-ساندا ئېلان قىلىنغان «خىجالەتتىن كېيىنكى تەسرات» (ئامېرىكىدا ئۇيغۇر تىلى ئوقۇتۇشتىن خاتىرە) دېگەن ماقالىسىنىڭ تەسىرى ناھايىتى چوڭ بولدى. خەنزۇچە چىقىدىغان «مىللەتلەر تىل-يېزىقى» ژۇرنىلىنىڭ 1995-يىللىق 2-سا-نىدا ئېلان قىلىنغان «ئۇيغۇر تىلىدىكى باغ-لانما (بېقىنما) جۈملە» ناملىق ماقالىسى مەركىزىي مىل-لەتلەر ئۇنىۋېرسىتېتىنىڭ 1996-يىللىق پەن-تەتقىقات نەتىجىلىرىنى باھالاشتا ئىككىنچى دەرد-جىلىك مۇكاپاتقا ئېرىشتى. لېتىپ ئەپەندى ئۆزى-نىڭ ئىجتىھات بىلەن ئۆگىنىش روھىغا تايىنىپ ئېرىشكەن شەرەپلىك ئۇنۋانى ۋە قازانغان نەتىجە-لىرىگە ئاساسەن 1994-يىلى 10-ئايدا دوتسېنت كەسپىي ئۇنۋانىنى ئالدى. 1997-يىلى 6-ئايدا مەكتەپ بويىچە ئىلغار شەخس بولۇپ باھالاندى. ئۇ يېقىنقى بىرنەچچە يىل ئىچىدە «ئالتاي تىلىشۇ-ناسلىقىغا مۇقەددىمە»، «ئۇيغۇر تىلىنىڭ فونكىس-يىلىك گرامماتىكىسى»، «ئۇيغۇر تىلىنىڭ ئايلان-دۇرما-ئاينىتىما گرامماتىكىسى»، «خەنزۇچە-ئۆي-غۇرچە تەرجىمە ئاساسلىرى» ناملىق تۆت كىتابنى يېزىپ پۈتتۈرۈش ئۈستىدە ئىزدىنىۋېتىپتۇ، بۇنىڭ-دىن باشقا يەنە ئۆزىنىڭ ئامېرىكىدا ئىنگلىز تىلىدا سۆزلىشىدىغان ئوقۇغۇچىلار ئۈچۈن تەييارلىغان دەرسلىك «ئۇيغۇر تىلى كۇرسى» ۋە دوكتورلۇق دىسسىپلېناتىسى—«ھازىرقى زامان ئۇيغۇر تىلى-دىكى ئورتاق ئالتاي تىلىنىڭ يېنىل قوشۇمچىلى-رى» نى كىتابخانلار بىلەن تېزىدىن يۈر كۆرۈشتۈ-رۈش پىلانىمۇ بار ئىكەن. ئەلۋەتتە، بازار ئىگىلىكى مۇھىتىدىكى ئۇيغۇر نەشرىياتچىلىقى ھەممە نەرسە تاۋارلاشقان مۇشۇنداق شارائىتتا، ئىلمىي ئەسەرلەر-نىڭ جەمئىيىتىمىزدە دېگەندەك بازار تاپالماسلىقى-دىن، كۈتكەندەك ئىقتىسادىي ئۈنۈمگە ئېرىشە-لمەسلىكىدىن ئەنسىرەپ تۇرۇۋاتقاچقا، ئىلمىي ئە-سەر ئاپتورلىرىنىڭمۇ بۇنىڭدىن ئەنسىرىمەسلىكى،

ئىقتىسادىي كاپالەتنىڭ يوقلۇقىدىن بېشى قاتمى-لىقى مۇمكىنمۇ؟ لېتىپ ئەپەندىنىڭ ئالدىنى تو-سۇپ تۇرۇۋاتقان بۇ مەسىلىمۇ بىر كۈنلەردە ھەل بولۇپ كېتەر.

مەن بۇ ھۆرمەتلىك ئۇستاز بىلەن سۆھبەت-لىشىش جەريانىدا، ئۇ ئۆزىنىڭ شانلىق ئىلىم ھايا-تىنى ئەسلىپ مۇنداق دېدى: «ئۆزۈمنىڭ ئۆ-سۈپ-يېتىلىش تارىخىمنى ئەسلىسەم، ماڭا ئۆزۈم-نىڭ تىرىشچانلىقىدىن باشقا، يەنە ئاتا-ئانىمىڭ تەربىيىسى ۋە قوللىشى، مەكتەپتىكى ئۇستازلارنىڭ كۆيۈنۈپ ئىلىم ئۆگىتىشى، ئايالىمنىڭ ھىمايىسى، شۇنىڭدەك ھەربىر ھالقىلىق پەيتلەردە تەشكىلنىڭ قوللىشى ۋە قولايلىق يارىتىپ بېرىشى قاتارلىقلار-نىڭ ئىنتايىن مۇھىم رول ئوينىغانلىقىنى ھېس قىلىمەن. بۇ يەردە يەنە مومامنىڭ گۆدەك چاغلى-رىمىدىكى تەلەپچان تەربىيىسىنى ۋە ئايالىمنىڭ مەن ئامېرىكىدىكى توققۇز يىللىق ئوقۇش ۋە خىزمىتىم-نى تاماملاپ كەلگۈچە ئىككى بالىمىزنى تەربىيە-لەپ چوڭ قىلىشىنى ۋە پۈتۈن ئوي ئىشلىرىنى ئۆز زىممىسىگە ئېلىپ، مەدەت بەرگەنلىكىنى تىلغا ئالماي تۇرالمايمەن. مومام ناھايىتى تەقۋادار ئايال ئىدى، مېنى دىندا ئوقۇتۇپ قازى قىلغۇسى بار ئىدى، تارىخىي چەكلىمە تۈپەيلىدىن ئۇنداق بولا-لمىغان بولساممۇ، لېكىن بىر مۇسۇلمان بەندىسى بولۇش سۈپىتىم بىلەن ئۆزۈمگە خاس بىر خىل جۇشقۇن ئەقىدىنى ساقلاپ كەلدىم، ئىسلام دىنى-نىڭ رېئاللىقى كۈچلۈك دىن ئىكەنلىكىنى چوڭقۇر چۈشەنگەنچە ئىلىمگە شۇنچە بېرىلدىم. بولۇپمۇ تۈرلۈك ئىرق، مىللەت، دىن، پەلسەپە، پەن، سەن-ئەت بىرلىكتە مەۋجۇت بولۇپ تۇرغان ئامېرىكىدا شۇنداق قىلدىم. مېنىڭچە، بىلىمىز ئادەم ئۆزىنىڭ روھىي زىندانىدىكى مەھبۇسقا ئوخشايدۇ، خەيرلىك ئېتىقاد، ئىجتىھات ۋە ئىلىملا ئىنساننى روھىي يو-رۇقلۇققا، كامالەتكە باشلىيالايدۇ».





ئىسلام دىنى مەيدانغا كەلگەندىن باشلاپلا جەمئىيەت تەرەققىياتىغا زور تەسىر كۆرسىتىپ كەلدى، جۈملىدىن ئۇيغۇرلار تەرىپىدىن بىر خىل ئېتىقاد، مەدەنىيەت سۈپىتىدە قوبۇل قىلىنغان مىڭ يىلدىن ئۇزاق مەزگىل جەرياندا ئۇيغۇر مىللىتىنىڭ دۇنيا قارىشىنىڭ ئاساسىي گەۋدىسىنى تەشكىل قىلىپ، ئۇيغۇرلارنىڭ روھىي ھالىتىگە، قىممەت قارىشىغا، ئىقتىسادىي ئىدىيىسىگە ۋە ئىقتىسادىي پائالىيەتكىمۇ چوڭقۇر تەسىر كۆرسەتتى. شۇڭا ئىسلام دىنى ۋە ئۇيغۇرلارنىڭ ئىقتىسادىي تەرەققىدە ياتى ئۈستىدە تەتقىقات ئېلىپ بېرىش ئىسلام دىنىنىڭ ئىجتىمائىي رولىنى توغرا تونۇش، ئۇيغۇرلارنىڭ ئىقتىسادىي پائالىيەتىنى توغرا تونۇش ۋە يېتەكلەشتە مەلۇم نەزەرىيىۋى ھەم ئەمەلىي ئەھمىيەتكە ئىگە.

1. ئىسلام دىنىنىڭ ئىقتىسادىي ئىدىيىسى  
ئىسلام دىنىنىڭ ئىقتىسادىي ئىدىيىسى دېگەن بۇ تېما ناھايىتى چوڭ تېما بولۇپ، ئۇنى سىستېمىلىق بايان قىلىش ناھايىتى مۇرەككەپ ھەم قىيىن. شۇڭا ئۇ دۆلەت ئىچى ۋە سىرتىدىكى ئالىملارنىڭ كۆپ قاتلاملىق چوڭقۇر ئىزدىنىشى ۋە ئۇزاق تەتقىق قىلىشىغا موھتاج.

ئىسلام دىنىنىڭ ئىقتىسادىي ئىدىيىسىنىڭ ئاساسىي مەنبەسى «قۇرئان كەرىم» بولۇپ، ئۇنىڭدىكى ئىقتىسادقا ئائىت ئايەتلەرنىڭ دائىرىسى ناھايىتى كەڭ، ئاساسلىقى تۆۋەندىكىلەردىن ئىبارەت:  
(1) ئىسلام دىنى تىرىشچانلىق بىلەن ئىش-

لەشنى، ھالال ئەمگەككە تايىنىپ ياشاش ۋە بېيىشنى تەشەببۇس قىلىدۇ. بۇ ئىدىيە «قۇرئان كەرىم»دىكى نۇرغۇن ئايەتلەردە بايان قىلىنغان. مەسىلەن، «ناماز ئوقۇلۇپ بولغاندا (يەنى نامازدىن پارىغ بولغىنىڭلاردىن كېيىن) زېمىنغا تارىلىپ (يەنى ئۆز مەشغۇلاتىڭلار بىلەن بولۇپ)، ئاللانىڭ پەزىلىدىن تەلەپ قىلىڭلار، مەقسىتىڭلارغا ئېرىشىش ئۈچۈن ئاللانى كۆپ ياد ئېتىڭلار» (62-سۈرە، 10-ئايەت). «كۈندۈزنى (سىلەر) تىرىكچىلىك قىلىدىغان (ۋاقىت) قىلدۇق» (78-سۈرە، 11-ئايەت). ئىسلام دىنى ئەمگەكنى ۋە ئەمگەكچىلەرنى مەدھىيەلەيدۇ، باقىي دۇنياغا ئېتىبار بىلەن قاراپلا قالماستىن، بەلكى پانىي دۇنياغىمۇ ئېتىبار بېرىدۇ. بەندىلەرنىڭ روھىي دۇنياسىغا ئېتىبار بىلەن قاراپلا قالماستىن، بەلكى ماددىي تۇرمۇشىغىمۇ ئېتىبار بېرىدۇ. «ئاللا ساڭا بەرگەن بايلىق بىلەن ئاخىرەت يۇرتىنى تىلىگىن، دۇنيادىكى نېسىۋەڭنىمۇ ئۇنتۇ-مىغىن» (28-سۈرە، 77-ئايەت). «نامازنى ئادا قىلىڭلار، زاكاتنى بېرىڭلار، ئۆزۈڭلار ئۈچۈن ئىشلىگەن ھەرقانداق ياخشى ئەمەل بولسا، ئاللانىڭ دەرگاھىدا ئۇنىڭ ساۋابىنى تاپسىلەر، ئاللا ھەقىقەتەن قىلغان ئەمەلىڭلارنى كۆرۈپ تۇرغۇچىدۇر» (2-سۈرە، 110-ئايەت). «(بىز سىلەرگە) رىزىق قىلىپ بەرگەن پاك، شېرىن نەرسىلەردىن يەپ-ئىچىڭلار (دېدۇق)» (2-سۈرە، 57-ئايەت).  
(2) ئىسلام دىنى كۆپ خىل ئىگىلىكنى ئەتراپلىق، تەڭ تەرەققىي قىلدۇرۇشنى تەشەببۇس قىلىدۇ.





ئىسلام دىنى يېزا ئىگىلىكىنى ھەر خىل ئىگىلىكنىڭ ئاساسى دەپ قاراپ، بەندىلىرىنى يېزا ئىگىلىك بىلەن شۇغۇللىنىشقا ۋە ئۇنى تەرەققىي قىلدۇرۇشقا ئۈندەيدۇ. "ئاللا بۇلۇتتىن يامغۇر سۇ- يىنى چۈشۈردى، شۇنىڭ بىلەن بارلىق ئۆسۈملۈك- لەرنى ئۈندۈردى، ئۆسۈملۈكلەردىن يېشىل ياپراق- لارنى چىقاردى، (بۇغداي ۋە ئارپا باشاقلرىغا ئوخشاش) بىر-بىرىگە مىنگىشىپ كەتكەن دانلار- نى يېتىشتۈردى، خورما دەرىخىنىڭ چېچەكلىرىدىن يەرگە يېقىن ساڭگىلاپ تۇرىدىغان خورما ساپاقل- رىنى يېتىشتۈردى، (يامغۇر سۈيى بىلەن) ئۈزۈملۈك باغلارنى يېتىشتۈردى، شەكىلدە، ھە- جىمدە، تەمدە بىر-بىرىگە ئوخشايدىغان ۋە ئوخش- مايدىغان زەيتۇن، ئانار دەرەخلىرىنى يېتىشتۈردى، (ئۇلارنىڭ ھەربىرىنىڭ) يېڭى تۇتقان مېۋىسىگە ۋە پىشقان مېۋىسىگە قاراڭلار، ئۇلاردا ئاللانىڭ بارلىقىغا ئىشىنىدىغان قەۋم ئۈچۈن (ئاللانىڭ قۇد- رىتىنى كۆرسىتىدىغان) ئوچۇق دەلىللەر بار" (6-سۈرە، 99-ئايەت). ئىسلام دىنى ئاللانا ئۆز بەندىلىرىنىڭ ياشىشى ۋە يېزا ئىگىلىكىنى تە- رەققىي قىلدۇرۇشى ئۈچۈن زۆرۈر زېمىن، سۇ، ھا- ۋا-كېلىمات، مۇنبەت تۇپراق شارائىتىنى ياراتتى دەپ قارايدۇ. ئۇلۇغ پەيغەمبىرىمىز مۇھەممەد ئەلەي- ھىسسالام يېزا ئىگىلىكىنىڭ ئەھمىيىتى توغرىلۇق مۇنداق دەيدۇ: "ھەرقانداق مۇسۇلمان دەرەخ تىك- سە ياكى زىرائەت تېرىسا، ئۇنىڭدىن ئۇچار قۇشلار ياكى ئىنسانلار ياكى ھايۋانلار يېسە، مۇسۇلمان ئۈچۈن ئۇ سەدىقە ئورنىدا بولىدۇ" («سەھ- ە مۇلبۇخارى جەۋھەرلىرى ۋە قەستەلانى شەرىھى»، 112-113-بەتلەر)، يەنى پەيغەمبەر ئەلەيھىسسالام- لامنىڭ قارشىچە، ھەرقانداق ئادەمنىڭ تېرىقچىلىق بىلەن شۇغۇللىنىشى ئۇنىڭ مېۋىسىدىن كىمنىڭ بەھرىمەن بولۇشىدىن قەتئىينەزەر يەنىلا ئاللىجاناپ بىر ئىشتۇر.

ئىسلام دىنى چارۋىچىلىقنى ئىجتىمائىي ئىگىلىكنىڭ كەم بولسا بولمايدىغان مۇھىم بىر تارمىقى دەپ قارايدۇ. "ئاللا چارۋا ماللارنى سىلەرنىڭ مەن- پەئەتلىنىشىڭلار ئۈچۈن ياراتتى، ئۇلار (نىڭ يۈ- ڭى ۋە تېرىسى) بىلەن ئىسسىنسىلەر، ئۇلار (نىڭ نەسلى، سۈتى، سۆڭىكى ۋە قىغى) دىن پايدىلىنىد- سىلەر ۋە ئۇلار(نىڭ گۆشلىرى)نى يەيسىلەر" (16-سۈرە، 5-ئايەت). "ئۇلار يۈك-تاقلىرىڭلار- نى سىلەر جاپا-مۇشەققەت بىلەن ئاران يېتىپ بارالايدىغان جايلارغا كۆتۈرۈپ بارىدۇ، سىلەرنىڭ پەرۋەردىكارىڭلار سىلەرگە ھەقىقەتەن شەپقەتلىكتۇر ۋە مېھرىباندۇر. ئاللا ئاتنى، خېچىرنى ۋە ئېشەكنى مىنىشىڭلار ئۈچۈن ۋە زىننەت ئۈچۈن ياراتتى" (16-سۈرە 7-8-ئايەتلەر). «قۇرئان كەرىم» ۋە ھەدىسلەردە چارۋىچىلىقنى تەرەققىي قىلدۇرۇشنىڭ مۇھىم ئەھمىيىتى ۋە ئۇنىڭ خەلق تۇرمۇشىدىكى رولى سۆزلەنگەن ئايەت ۋە ھەدىسلەر كۆپ.

ئىسلام دىنى سانائەت ئىگىلىكىنىڭ ئىگىلىك تەرەققىياتىدىكى رولى ۋە مۇھىملىقىنى مۇقەررەر- لەشتۈرىدۇ. «قۇرئان كەرىم» دىكى نۇرغۇنلىغان ئا- يەتلەردە تۆمۈر تاۋلاش، كېمە ياساش ۋە ئۇرۇش قوراللىرىنى ياساش، ئالتۇن-كۈمۈش بۇيۇملىرىنى ياساش قاتارلىق كەسىپلەر تىلغا ئېلىنغان، شۇنداقلا بۇ كەسىپلەر بىلەن شۇغۇللانغۇچىلارغا ياخشى باھا بېرىلگەن. نۇرغۇنلىغان ھەدىسلەردىمۇ سانائەت بە- لەن شۇغۇللىنىش ۋە ئۇنى تەرەققىي قىلدۇرۇشنىڭ مۇھىملىقى سۆزلەنگەن. گەرچە ئىسلام دىنىنىڭ سانائەت توغرىسىدىكى ئىدىيىسى تارقاق ۋە ۋاسىتە- لىك ئىپادىلەنگەن بولسىمۇ، بىز «قۇرئان كەرىم» ۋە ھەدىس شەرىپتىن ئىسلام دىنىنىڭ سانائەت ئى- گىلىكىنىڭ تەرەققىياتىغا ئېتىبار بېرىدىغانلىقىنى كۆرۈۋالالايمىز.

(3) ئىسلام دىنى سودا ئىگىلىكىنى زور كۈچ بىلەن تەرەققىي قىلدۇرۇش كېرەك دەپ قارايدۇ.



«قۇرئان كەرىم» دىكى 24 سۈرىدە سودا توغرىلىق بىۋاسىتە سۆزلەنگەن ئايەتلەر بار. «ئى مۆمىنلەر! سودا-سېتىق، دوستلۇق ۋە (ئاللانىڭ ئىززىتى) شاپائەت بولمايدىغان كۈنى (يەنى قىيامەت كۈنى) يېتىپ كېلىشتىن بۇرۇن، سىلەرگە بىز رىزىق قىلىپ بەرگەن مال-مۈلۈكلەردىن (ياخشىلىق يوللىرىغا) سەرپ قىلىڭلار» (2-سۈرە، 254-ئايەت). ئىسلام دىنى سودا بولمايدىغان كۈنى قىيامەت كۈنى دەپ قارايدۇ. بۇنىڭدىن كۆرۈۋېلىشقا بولىدۇكى، ئىسلام دىنى سودا ئىگىلىكىنىڭ تەرەققىياتىغا ناھايىتى ئېتىبار بېرىدۇ ۋە سودا كەسپىگە ناھايىتى يۇقىرى باھا بېرىدۇ. شۇنىڭ بىلەن بىرگە ئىسلام دىنى سودا ساغلام، ئادىل بولۇشى كېرەك دەپ قارايدۇ. «ئاللا سودا-سېتىقنى ھالال قىلدى، جازانىنى (بەدەلسىز بولغانلىقى، شەخسكە ۋە جەمئىيەتكە زىيانلىق بولغانلىقى ئۈچۈن) ھارام قىلدى» (2-سۈرە، 275-ئايەت). «ئى قەۋمىم سىلەر ئۆلچەمنى توغرا ئۆلچەڭلار، تارازىنى توغرا تارتىڭلار، كىشىلەرگە نەرسىلىرىنى كەم بەرمەڭلار» (11-سۈرە، 85-ئايەت).

ئىسلام دىنى سودا ۋەدىگە ۋاپا قىلىش، ئىناۋەتلىك سودا قىلىش، خىيانەت قىلماسلىق كېرەك دەپ قارايدۇ. «ئى مۆمىنلەر! بىر-بىرىڭلارنىڭ ماللىرىنى (ئوغرىلىق، خىيانەت قىلىش، بۇلاش، جازانسىزلىق، قىمار ئويناش قاتارلىق) ناھەق يول بىلەن يەۋالماڭلار، ئىككى تەرەپ رازى بولۇشۇپ قىلىشقان سودا-سېتىق ئارقىلىق ئېرىشكەن نەرسە بۇنىڭدىن مۇستەسنا» (4-سۈرە، 29-ئايەت). (4) ئىسلام دىنى شەخسىي مۈلۈك مۇقەددەس، دەخلى-تەرۇز قىلىشقا بولمايدۇ دەپ قارايدۇ. «بىر-بىرىڭلارنىڭ ماللىرىنى ناھەق يەۋالماڭلار، بىلىپ تۇرۇپ كىشىلەرنىڭ بىر قىسىم ماللىرىنى زۇلۇم بىلەن يەۋىلىش ئۈچۈن ھاكىملارغا پارا بەرمەڭلار» (2-سۈرە، 188-ئايەت). «ئەھلى كىتاب-

تىن بەزى كىشىلەر باركى، ئۇنىڭدا كۆپ مال ئامانەت قويساڭمۇ ساڭا ئۇنى قايتۇرۇپ بېرىدۇ؛ ئۇلاردىن يەنە بەزى كىشىلەرمۇ باركى، ئۇنىڭدا بىر دىنار ئامانەت قويساڭمۇ ئۇنىڭ بېشىدا تۇرمىغىچە (يەنى قايتا-قايتا سۈيلىمىگىچە) ئۇنى ساڭا قايتۇرۇپ بەرمەيدۇ. بۇ شۇنىڭ ئۈچۈنكى، ئۇلار: «ئۆمىمىلەرنىڭ مېلىغا خىيانەت قىلساق بىزگە گۇناھ بولمايدۇ (يەنى بىزنىڭ دىنىمىزدا بولمىغانلارنىڭ ماللىرى بىزگە ھارام ئەمەس)» دېدى، ئۇلار بىلىپ تۇرۇپ ئاللا نامىدىن يالغاننى توقۇيدۇ. ئۇنداق ئەمەس (يەنى ئۇلار باشقا دىندىكىلەرگە زۇلۇم قىلسا گۇناھ بولىدۇ) (3-سۈرە، 75-76-ئايەت). بۇنىڭدىن ئايانكى، ئىسلام دىنى مەيلى مۇسۇلمانلارنىڭ ياكى غەيرىي دىندىكىلەرنىڭ مال-مۈلكىگە دەخلى-تەرۇز قىلىش گۇناھتۇر دەپ قارايدۇ.

ئىسلام دىنى شەخسىي مۈلۈك مۇقەددەس، ئۇنىڭغا دەخلى-تەرۇز قىلىشقا بولمايدۇ دەپ قاردى. خاچقا، خىلمۇخىل مىراسخورلارنىڭ ھوقۇقىمەن-پەئىتى، مىراس تەرتىپى، مىراس سالمىقى سۈرە، ئايەتلەردە قانۇنلاشتۇرۇلغان.

(5) ۋەخپە تۈزۈمى، زاكات تۈزۈمى ئىسلام دىنىنىڭ ئاساسلىق ئىقتىسادىي تۈزۈملىرىنىڭ بىرى. «ۋەخپە» ئەرەبچە سۆز بولۇپ، شەرىئەتكە مۇۋاپىق تەسىس قىلىنغان جامائەت مۈلكى، پاراۋانلىق ئىشلىرى، خەيرىيەت تەشكىلى، خەيرىيەت فوندى قاتارلىقلارنى كۆرسىتىدۇ. «ماللىرىنى كېمچە-كۈندۈز (يەنى ھەممە ۋاقىت)، يوشۇرۇن ۋە ئاشكارا يوسۇندا خەير-ئېھسان قىلىدىغانلار پەرۋەر-دىكارىنىڭ دەرگاھىدا ساۋاب تاپىدۇ، ئۇلارغا (ئاخىرەتتە) قورقۇنچ ۋە غەم-قايغۇ بولمايدۇ» (2-سۈرە، 274-ئايەت). «زاكات پەقەت پېقىرلارغا، مىسكىنلەرگە، زاكات خادىملىرىغا، دىللىرىنى ئىسلاھقا مايىل قىلىش كۆزدە تۇتۇلغانلارغا، ...»





قەرزدارلارغا، ئاللاننىڭ يولغا، ئىبن سەبىللەرگە بېرىلىدۇ، بۇ ئاللاننىڭ بەلگىلىمىسىدۇر“ (9-سۈرە، 60-ئايەت). «قۇرئان كەرىم» دە ۋەخپە تۈزۈمى، زاكات تۈزۈمى قانۇنلاشتۇرۇلغان.

(6) ئىسلام دىنى تەقسىمات تۈزۈمى جەھەتتە تەڭ تەقسىماتچىلىققا قارشى تۇرۇپ، ئەمگىكىگە قارىتا راپ تەقسىم قىلىشنى تەشەببۇس قىلىدۇ. «ئىنسان پەقەت ئۆزىنىڭ ئىشلىگەن ئىشىنىڭ نەتىجىسىنى كۆرىدۇ» (53-سۈرە، 39-ئايەت). شۇنىڭ بىلەن بىر ۋاقىتتا، كىشىلەر ئەمگەك ئىقتىدارى، ئەمگەك پوزىتسىيىسى جەھەتلەردە پەرقلىق بولغانلىقتىن بىر قىسىم كىشىلەرنىڭ ئالدىن بېيىشىغا رۇخسەت قىلىدۇ. «ئاللا سىلەرنىڭ بەزىڭلارنى بەزىڭلاردىن رىزىقتا ئۈستۈن قىلدى، رىزىقتا ئۈستۈن قىلىنغانلار ئۆزلىرىنىڭ رىزىقىنى رىزىقتا باراۋەر بولۇش ئۈچۈن قول ئاستىدىكى قۇللارغا بەرمەيدۇ، ئۇلار ئاللاننىڭ نېمىتىنى ئىنكار قىلىشامدۇ؟» (16-سۈرە، 71-ئايەت). ئىسلام دىنى يەنە پۈتكۈل بەندىلەر ئىشلەپچىقىرىش ۋاسىتىلىرىگە ئىگىدارچىلىق قىلىش جەھەتتە باپباراۋەردۇر، ئۇلار ئىشلەپچىقىرىش ۋاسىتىلىرىنىڭ ئورتاق ئىگىسى دەپ ھېسابلايدۇ. «بۇلارنىڭ ۋە ئۇلارنىڭ ھەر ئىككىسىگە پەرۋەردىگارىڭىزنىڭ ئاتا قىلغىنىدىن بېرىمىز. پەرۋەردىگارىڭىزنىڭ ئاتا قىلغىنى (ھېچ ئادەمدىن) مەنئى قىلىنمايدۇ» (17-سۈرە، 20-ئايەت).

(7) ئىسلام دىنىدا ئىستېمال ئىقتىسادىي ئىدىيىسى ناھايىتى مۇكەممەل ۋە سىستېمىلىق بولۇپ، ئىستېمال مۇۋاپىق بولۇش، يوللۇق بولۇش، ئىسراپچىلىق قىلماسلىق كېرەك دەپ قارايدۇ. بۇ خىل ئىدىيە «قۇرئان كەرىم» دىكى سۈرە، ئايەتلەر دە قانۇنلاشتۇرۇلغان. «ئۇلار (يەنى ئاللا ياخشى كۆرىدىغان بەندىلەر) خىراجەت قىلغاندا، ئىسراپچىلىقمۇ قىلمايدۇ، بېخىللىقمۇ قىلمايدۇ، ئوتتۇرا ھال خىراجەت قىلىدۇ» (25-سۈرە، 67-ئايەت).

«ئى ئادەم بالىلىرى! ھەر ناماز ۋاقتىدا (ياكى ۋاقتىدا ئەۋرىتىڭلارنى سەتىرى قىلىپ تۇرىدىغان) كىيىمىڭلارنى كىيىڭلار، يەڭلار، ئىچىڭلار، ئىسراپ قىلماڭلار، ئاللا ئىسراپ قىلغۇچىلارنى ھەقىقەتەن ياقىتۇرمايدۇ» (7-سۈرە، 31-ئايەت). شۇنىڭ بىلەن بىر ۋاقىتتا، ئىسلام دىنى يەنە ھەددىدىن ئارتۇق قىسىپ، تېجەپ ئىستېمال قىلىشقىمۇ قارشى تۇرىدۇ. ئۇنداق قىلىش خەلققە، جەمئىيەتكە، ئىقتىسادىي تەرەققىياتقا پايدىسىز، زىيانلىق تۇر. «ئاللا ئۆز پەزىلىدىن بەرگەن نەرسىلەرگە (يەنى پۇل-مالغا) بېخىللىق قىلىدىغانلار بېخىللىقنى ئۆزلىرى ئۈچۈن پايدىلىق دەپ گۇمان قىلمىسۇن، ئەمەلدە بۇ ئۇلار ئۈچۈن زىيانلىقتۇر؛ ئۇلارنىڭ بېخىللىق قىلغان نەرسىسى قىيامەت كۈنى ئۇلارنىڭ بويىغا تاقاق قىلىپ سېلىنىدۇ. ئاسماننىڭ ۋە يەرنىڭ مىراسى ئاللاننىڭدۇر» (3-سۈرە، 180-ئايەت). ئىسلام دىنى يەنە ئىسلام دىنىدا چەكلەنگەن (ھارام ھېسابلىنىدىغان) ئىستېمال پائالىيىتى بىلەن شۇغۇللىنىشنى گۇناھ ھېسابلايدۇ.

2. ئىسلام دىنىنىڭ ئۇيغۇرلارنىڭ ئىقتىسادىي دىنى تەرەققىياتىغا بولغان تەسىرى

(1) ئىگىلىك قۇرۇلمىسىغا بولغان تەسىرى. ئىسلام دىنى كۆپ خىل ئىگىلىكنىڭ بىرلىكتە مەۋجۇت بولۇپ تۇرۇشىنىڭ قىممىتىنى ئېنىق مۇقەررەرلەشتۈرگەن. ئىسلام دىنى ھېچقانداق ئىگىلىكنى كەمسىتمەيدۇ. شۇڭا ئۇيغۇرلارنىڭ ئىگىلىك تەرەققىياتىدا «يېزا ئىگىلىك ئەلاچىلىقى»، «سودا ئەلاچىلىقى» ئىدىئولوگىيىسىنىڭ تەسىرىنى كۆرۈمىز. ئۇيغۇرلارنىڭ قارشىچە، كىشىلەرنىڭ ئىگىلىك كەسپىدىكى پەرقى ئىش تەقسىماتىنىڭ ئوخشىماسلىقىدىندۇر، ھەرگىزمۇ كىشىلەرنىڭ پەس ياكى ئالىيجانابلىقىدىن ئەمەستۇر. پەقەت ئۆز كەسپىگە توغرا، ئەستايىدىل مۇئامىلە قىلسا مېھ-



نىتىگە لايىق ھوسۇلغا، ئاللاننىڭ مۇۋاپىق ئىلتىپا-  
تىغا ئېرىشىدۇ. سودا ئىگىلىكى ئۇزاق زامانلاردىن  
بۇيان ئاتا-بوۋىلىرىمىز ياخشى كۆرىدىغان كەسىپ-  
لەرنىڭ بىرى. ئۇيغۇرلار ئىسلام دىنىنى قوبۇل  
قىلغاندىن كېيىن، سودا ئىگىلىكى ئۇيغۇرلاردا تې-  
خىمۇ زور تەرەققىياتقا ئېرىشتى. ئۇيغۇرلار سودا  
كەسىپىنى دىنىمىز شۇغۇللىنىشىنى تەشەببۇس قىل-  
دىغان كەسىپ دەپ بىلىپ تېخىمۇ قىزغىن سۆي-  
دى. ھەممىمىزگە ئايانكى، ئۇيغۇر ئىگىلىكى ئۈن-  
ۋېرسال ئىگىلىك. ئۇيغۇرلار بوستانلىق يېزا ئىگى-  
لىكى (دېھقانچىلىق، باغۋەنچىلىك، ئورمانچىلىق،  
سۇ ئىنشائاتلىرى قۇرۇلۇشى)، قول ھۈنەرۋەنچى-  
لىك، چارۋىچىلىق (يايلاق چارۋىچىلىقى، ئائىلە  
باقمىچىلىقى)، سودا-سانائەت، كانچىلىق قاتارلىق  
كەسىپلەر بىلەن شۇغۇللىنىدىغان مىللەت. ئاپتور-  
نىڭ ئاتۇش، قەشقەر شەھىرىدە ئېلىپ بارغان تەك-  
شۈرۈشكە قارىغاندا، گەرچە بۇ رايونلاردا يايلاق  
سىغىمچانلىقى كىچىك، سۈپىتى تۆۋەن، شارائىتى  
ناچار بولسىمۇ، ئۇيغۇرلاردا ئائىلە باقمىچىلىقى ئو-  
مۇمىۈزلۈك تەرەققىي قىلغانلىقتىن قوي، كالا، تو-  
خۇ گۆشلىرى يەرلىك بازارنىڭ ئېھتىياجىنى قامداپ-  
لا قالماستىن، باشقا رايونلارغا يۆتكەپ سېتىلىپ،  
تاۋار قىممىتىنى شەكىللەندۈرگەن. تەكشۈرۈش نە-  
تىجىسى بىلەن يەرلىك ستاتىستىكا ماتېرىياللىرىغا  
ئاساسلانغاندا، ئائىلە باقمىچىلىقى مەھسۇلات قىم-  
مىتى يەرلىك يايلاق چارۋىچىلىقى مەھسۇلات قىم-  
مىتىدىن خېلىلا ئېشىپ كەتكەن. ئوچۇق بازار  
دائىرىسىدە ئۇيغۇرلاردا سودا ئىگىلىكى بىلەن شۇ-  
غۇللىنىدىغانلار سان ۋە نىسبەت جەھەتتە مۇتلەق  
ئۈستۈنلۈكنى ئىگىلەيدىكەن. گەرچە جەنۇبىي  
شىنجاڭدىكى بوستانلىقلارنىڭ مەيدانى شىمالىي  
شىنجاڭنىڭكىدىن خېلىلا كىچىك ھەم سۇ، تۇپراق  
جەھەتلەردە شىمالىي شىنجاڭنىڭكىدىن ناچار بول-  
سىمۇ، ھەر خىل سېلىنما شىمالىي شىنجاڭنىڭكىدە.

دىن خېلىلا ئاز ھەم ناھايىتى كەمچىل شارائىتتا  
ئاشلىق مەھسۇلات مىقدارى شىمالىي شىنجاڭنىڭ  
ئاشلىق مەھسۇلات مىقدارى بىلەن سېلىشتۇرغاندا  
ئوخشاش سەۋىيىنى ساقلاپ كەلگەن. پاختا، مېۋە،  
پىلە قۇرتى، سۈنئىي بەرپا قىلىنغان ئورمانلىق  
مەھسۇلات مىقدارى (كۆلىمى) شىمالىي شىنجاڭ-  
نىڭكىدىن خېلىلا يۇقىرى ئىكەن. شىنجاڭ بازارلى-  
رىدىكى مىللىي قول ھۈنەرۋەنچىلىك بۇيۇملىرى-  
نىڭ مۇتلەق كۆپ قىسمىمۇ ئۇيغۇر قول ھۈنەر-  
ۋەنلىرى تەرىپىدىن ئىشلەپچىقىرىلغان. ئۇيغۇرلار  
ئۆزلىرىنىڭ ئۇزاق مۇددەتلىك ئەمگەك ئەمەلىيىتى  
جەريانىدا شەكىللەندۈرگەن ئىگىلىك (كە-  
سىپ) قارىشىنى ماقال-تەمسىللەر ئارقىلىق ئاددىي،  
ئىخچام قىلىپ تۆۋەندىكىدەك ئىپادىلەيدۇ. يېزا ئى-  
گىلىكى توغرىسىدا: "بېغى بارنىڭ تېغى بار"،  
"بىرنى كەسەڭ ئوننى تىك"، "دېھقانچىلىق چى-  
لىق-چىلىق، بولمىسا غېرىبچىلىق"، "چارۋا مال  
باراڭ"، "سۇ يەرنىڭ قېنى، يەر دېھقاننىڭ  
جېنى"، "ئۇرۇقۇڭنى يېگىچە ئۈزۈڭنى يە"،  
"ياخشى دېھقان ئۇلاغنى باقىدۇ، يامان دېھقان  
قامچىنى قاقىدۇ". ھۈنەر، سودا توغرىسىدا:  
"گۆھەرلىك بولۇشتىن ھۈنەرلىك بولۇش ئار-  
تۇق"، "رەخت پۇل ئەمەس، ھۈنەر پۇل"،  
"ھۈنەرلىك ئەر خار بولماس، دوست-دۈشمەنگە زار  
بولماس"، "ئەر كىشىگە يەتمىش تۈرلۈك ھۈنەر  
ئاز"، "ئاناڭمۇ بازار، ئاناڭمۇ بازار"، "كاجىنى بازار  
ئوڭلار، ساراڭنى بازار"، "كۈنۈڭ ئۆتمىسە بازار  
چۆڭىلە"، "پۇلنى پۇل تاپار"، "سودا ساقال سې-  
پىغىچە"، "ياخشى مال ئۆزىنى ئۆزى ماختايدۇ".  
دېمەك، ئۇيغۇرلار ھەممە كەسىپنىڭ (ئىگى-  
لىكىنىڭ) ئۆزىگە لايىق ئارتۇقچىلىقى، رولى بار  
دەپ قارايدۇ، ئۆز كەسىپى بىلەن پەخىرلىنىدۇ. بۇ  
ئەلۋەتتە ئىسلام دىنىنىڭ ئىگىلىك (كەسىپ)  
قارىشىنىڭ تەسىرى بىلەن زىچ مۇناسىۋەتلىك.





(2) ئىسلام دىنىنىڭ تىرىشچانلىق بىلەن ئىشلەش، ھالال ئەمگىكىگە تايىنىپ ياشاش ۋە بېيىشتىن ئىبارەت ئەمگەك قىممەت قارىشى ئۇيغۇر خەلقىگە شىجائەت، تىرىشچانلىق ۋە ئىزدىنىش رو-ھىنى سىڭدۈرگەن. ئۇيغۇرلار تاغ-باياۋان، چۆل-جەزىرلەر بىلەن ئورالغان بوستانلىقلاردا جاپاغا چىداپ كۆرەش قىلىپ، كۆپ خىل بوستانلىق ئىگىلىكىنى تەرەققىي قىلدۇرۇپلا قالماستىن، بەلكى قاتناش قولايىسىز، ئۆزگىرىشچان جۇغراپىيىلىك شا-رائىت، بېكىنمە ئۇچۇر شارائىتى، تىل ۋە تۇرمۇش قولايىسىزلىقى قاتارلىق ھەر خىل ئىجتىمائىي، سىيا-سىي قىيىنچىلىقلارنى يېڭىپ، كۆپ تەرەپلىملىك، كۆپ خىل سودا ئىگىلىكىنى تەرەققىي قىلدۇردى، بۇ ئارقىلىق كۈچلۈك، چىداملىق روھقا ئىگە بو-لۇپلا قالماستىن، بەلكى كۈچلۈك تەۋەككۈلچىلىك، ئىنتىلىشچان روھقىمۇ ئىگە ئىكەنلىكىنى ئىپادىلە-دى. "دۇنيانىڭ ئۆگزىسى" دەپ ئاتالغان چىڭ-خەي-شىزاڭ ئېگىزلىكىدىن تارتىپ ئىچكىرىنىڭ ھەرقايسى يېزا-قىشلاقلىرىغىچە ئۇيغۇر سودىگەرلە-رىنىڭ ئىزلىرىنى كۆرەلەيمىز. ھەتتا نۇرغۇنلىغان ئۇيغۇر سودىگەرلىرى دۆلەت ئاتلاپ، كۈچلۈك رد-قابەت بىلەن تولغان ئۆزگىرىشچان دۇنيا بازارلىرىدا رىقابەتكە چۈشتى. ئاپتونومىڭ تەكشۈرۈپ ئىگىلە-شىچە، ئۇيغۇر سودىگەرلىرى دۆلىتىمىزنىڭ ئوتتۇرا ئاسىيا ئەللىرى بىلەن بولغان ئىقتىسادىي ئالاقىسى-دىكى ئاساسلىق قوشۇنغا ئايلىنىپ، ئوتتۇرا ئاسىيا بازارلىرىدا كۈچلۈك رىقابەت كۈچىنى ئىپادىلەمەك-تە. ئۇيغۇرلار ئۆزلىرىنىڭ ئۇزاق تارىخىي دەۋەر-لەردىن بېرى شەكىللەندۈرگەن ئەمگەك قىممەت قارىشىنى ماقال-تەمسىللەر ئارقىلىق ئاددىي، ئىخ-چام ئۇسۇل بىلەن تۆۋەندىكىدەك ئىپادىلەيدۇ:

"بىكاردىن خۇدا بىزار"، "ئاۋۋال ئىشلە، ئاندىن ئوينا"، "بىكار بولساڭ كىپەك تاسقاپ يە"، "بىكار تۇرغىچە بىكار ئىشلە"، "بۈگۈنكى ئىشنى ئەتگە

قويما"، "گەپدان بولغۇچە ئىشچان بول"، "ئىشلىگەننىڭ ئاشقا تارتىدۇ، ھۇرۇنلۇق باشقا"، "ئىشلىگەننىڭ يۈزى يورۇق، ئىشلىمىگەننىڭ يۈزى چورۇق"، "جاپا چەكسىگۈچە ھالاۋەت يوق"، "قۇلدەك ئىشلەپ بەگدەك يە"، "ئىشلەپ يېگەن لەززەتلىك، تىلەپ يېگەن مىننەتلىك". بۇنىڭدىن كۆرۈشكە بولىدۇكى، ئىسلام دىنىنىڭ ئەمگەك قىممەت قارى-شى ئۇيغۇر مىللىتىنىڭ ئەمگەك قىممەت قارىشىدا ئۆز ئىپادىسىنى تاپقان.

(3) ئىگىلىك تۈرىنى تاللاش ۋە ئىستېمال ئىقتىسادى جەھەتتىكى تەسىرى.

ئىسلام دىنى نۇرغۇن ئىگىلىك (كەسىپ) تۈرلىرىنى ئىلھاملاندۇرسا، ئايرىم ئىگىلىك تۈرلىرى-نى چەكلەيدۇ. مەسىلەن، ھارام قىلىنغان ھايۋانلار-نىڭ گۆشىنى ئىستېمال قىلىش ۋە ئېلىپ-سې-تىش؛ زەھەرلىك چېكىملىكلەرنى ئىستېمال قىلىش ۋە ئېلىپ-سېتىش؛ زىناخورلۇق، قىمار ئويناش ۋە بۇلارغا مۇناسىۋەتلىك تىجارەت تۈرلىرى بىلەن شۇغۇللىنىش قاتارلىقلارنى چەكلەيدۇ. يۇقىرىقى چەكلەنگەن تۈرلەر كىشىلەرنىڭ ئىستېمال تۇرمۇ-شى بىلەن زىچ مۇناسىۋەتلىك بولۇپ، بۇ چەكلە-مىلەر ئۇيغۇرلاردا ھالال كەسىپلەرنىڭ، جۈملىدىن مۇسۇلمانچە يېمەك-ئىچمەك ۋە باشقا كەسىپلەرنىڭ زور تەرەققىي قىلىشىدا تۈرتكىلىك رول ئوينىغان، شۇنىڭغا ماسلاشقان ھالدا قاسساپچىلىق، يۇڭ-تې-رىچىلىك ۋە ئۇنى پىششىقلاپ ئىشلەش تەرەققىي قىلىپ، كۆلەم ئىگىلىكى شەكىللەنگەن. ئىسلام دىنىنىڭ ئۇيغۇرلارنىڭ ئىستېمال ئىقتىسادىغا بول-غان تەسىرىمۇ ناھايىتى زور. ئىسلام دىنىنىڭ ئىس-تېمال مۇۋاپىق بولۇش، يوللۇق بولۇش، ئىسراپ-چىلىق قىلماسلىقتەك ئىستېمال پىرىنسىپى ئۇيغۇر-لاردا ئىسراپچىلىق قىلماسلىق، مەرت بولۇش، تې-جەشلىك بولۇش، ئەمما بېخىللىق قىلماسلىق، بۇ-زۇپ چاچماسلىق، ئەمما كۆپ خىل ۋە ئەھمىيەتلىك



خىراجەت قىلىشتەك ئىستېمال تۇرمۇش ئادىتىنى شەكىللەندۈرگەن؛ ئۇيغۇرلاردا ئىقتىسادىي جەھەتتە تىن ئاتا-ئانىغا كۆيۈنۈش، يېتىم-يېسىر، ئاجىز-لارنىڭ بېشىنى سىلاش، نامراتلارنى يۆلەش بىر خىل ئىجتىمائىي كەيپىياتقا ئايلانغان؛ مەسچىت سېلىش، رېمونت قىلىش، مەكتەپ سېلىش، مائا-رېقا ياردەم بېرىش، يول ياساش، كۆۋرۈك ياساش، نامراتلارنى يۆلەش كۆپچىلىك ئامما خۇشاللىق بى-لىپ قىلىدىغان ئىشلارغا ئايلانغان. لېكىن شۇنىمۇ كۆرۈش كېرەككى، يېقىنقى يىللاردىن بۇيان، مىل-لىتىمىزدە مەنەنچىلىك بىلەن ئىستېمال قىلىش، بۇزۇقچىلىق قىلىش، ئىسراپچىلىق قىلىشتەك ناچار ئىستېمال مەدەنىيىتى باش كۆتۈرۈشكە باشلىدى. بۇ مىللىتىمىزنىڭ مەدەنىيەت ئادىتىگە، جەمئىيەت ئەخلاقىغا خىلاپ بولۇپلا قالماستىن، ئىسلام دىنى-نىڭ ئىستېمال قىممەت قارىشىغىمۇ پۈتۈنلەي يات، مىللەتنىڭ ئىقتىسادىي تەرەققىياتىغىمۇ پايدىسىز.

(4) كۆلەم ئىگىلىكىگە بولغان تەسىرى. ئۈي-خۇرلاردا كىچىك تىجارەت، سودا بىلەن شۇغۇللان-دىغانلار كۆپ. چوڭ تىجارەت، چوڭ سودا بىلەن شۇغۇللىنىدىغانلار ئاز. بۇنىڭدا تارىخىي، ئىجتىما-ئىي تۈزۈلمە خاراكتېرلىك سەۋەبلەر بولۇپلا قالما-ستىن، ئىسلام دىنىنىڭمۇ تەسىرى بار. ئەمما ھازىر بىر قىسىم ئۇيغۇرلار زامانىۋى بىرلەشمە سودا كار-خانىلىرىنى، سانائەت بىرلەشمە كارخانىلىرىنى ياكى زامانىۋى بىرلەشمە يېزا ئىگىلىك كارخانىلىرىنى قۇرۇپ مەلۇم دەرىجىدە كۆلەم ئىگىلىكىنى شەكىل-لەندۈردى. ئۇلار مىللەتلەر ئارا ئىتتىپاقلىققا، ھەم-كارلىققا ئېتىبار بېرىدۇ، دىنىي پائالىيەتلەرگىمۇ ئاكتىپلىق بىلەن قاتنىشىدۇ. لېكىن بۇ ئۇلارنىڭ كارخانىنى ئىقتىسادىي قانۇنىيەت بويىچە زامانىۋى كارخانا تۈزۈمى بىلەن باشقۇرۇشىغا تەسىر يەتكۈز-مىدى. شۇنداقسىمۇ، ئوخشىمىغان مەدەنىيەت ساپا-سىدىكىلەرنىڭ ئىسلام دىنىغا بولغان تونۇشى ۋە

كەسىپ ئىقتىدارى پەرقلىقتۇر.

(5) پۇل-مۇئامىلە ۋە كەسىپى ئەخلاق جە-ھەتتىكى تەسىرى. ئىسلام دىنىدا قانۇنلاشتۇرۇلغان "ئى مۆمىنلەر! مۇددەت بەلگىلەپ ئۆزئارا قەرز بېرىشىڭلار، ئۇنى (ھۆججەت قىلىپ) يېزىپ قويۇڭلار... لېكىن ئاراڭلاردا قىلىشقان قولمۇقول سودىدا ھۆججەت يازمىساڭلارمۇ ھېچ گۇناھ بول-مايدۇ. ئۆزئارا سودا قىلىشقان ۋاقىتڭلاردا گۇۋاھچى تەكلىپ قىلىڭلار. پۈتۈكچىكىمۇ، گۇۋاھچىغىمۇ زد-يان يەتكۈزۈلمىسۇن" (2-سۈرە، 282-ئايەت). قويغان ئامانەتنى تولۇق قايتۇرۇشقا ئوخشاش پۇل-مۇئامىلە پىرىنسىپلىرىنىڭ ئۇيغۇرلارنىڭ پۇل-مۇئامىلە ئىقتىسادى تۇرمۇشىدىكى تەسىرى خېلىلا زور. ئاپتورنىڭ ئاتۇش شەھىرى ئىشتاچى كەنتىنى ۋە بېيجىڭ ۋېيگۇڭسۇن ئۇيغۇر مەھەللە-سىدىكى ئۇيغۇر خوجايىنلىرىدىن ئۈلگە ئېلىپ تەكشۈرۈشكە قارىغاندا، تەكشۈرۈلگەن بارلىق كە-شىلەرنىڭ قەرز بېرىش ھەم ئېلىش تارىخى بار ئىكەن. باشقىلارنىڭ ئامانەتنى ياكى قەرزىنى ياندۇرۇمسا گۇناھ بولىدۇ، يامان بولىدۇ دەپ قارايدىكەن.

ئۇيغۇرلاردا باشقا مىللەتكە قارىغاندا ئال-تۇن-كۈمۈش بۇيۇملىرىنى ئىستېمال قىلىش بىر-قەدەر ئومۇميۈزلۈك ئەھۋال. بۇ مەلۇم نۇقتىدىن ئېيتقاندا ئىسلام دىنى بىلەن مۇناسىۋەتلىكتۇر. «قۇرئان كەرىم» دە مۇنداق ئايەت بار. "ئالتۇن-كۈمۈشتىن توپلانغان كۆپ ماللار، ئارغىماقلار، چارۋىلار ۋە ئېكىنلەردىن ئىبارەت كۆڭۈل تارتىدۇ-غان نەرسىلەرنىڭ مۇھەببىتى ئىنسانلارغا چىرايلىق كۆرسىتىلدى. ئۇلار دۇنيا تىرىكچىلىكىدە مەنپەئەت-لىنىدىغان (باقاسى يوق) شەيئىلەردۇر" (3-سۈرە، 14-ئايەت). "ئۇلار جەننەتلەردە ئالتۇن بىلەن يۈزۈكلەرنى، مەرۋايىتلارنى تاقايدۇ، ئۇلارنىڭ كىيىمى يىپەكتىن بولىدۇ" (35-سۈرە 33-ئايەت).



ئۇيغۇرلار ئۆلچەمنى، تارازىنى توغرا قىلماي كىشىلەرنىڭ نەرسىلىرىنى كەم بەرسە يامان بولىدۇ، باشقىلارنىڭ رىزقىنى يېيىش ھارام؛ بۇ ئالەم ئالتە كۈنلۈك ئالەم، باشقىلارنى بۆزەك قىلسا، مەجبۇر-لاپ ئىشقا سالسا يامان بولىدۇ، خورلۇقنى تارتىپ قالمىز دەپ قارايدۇ. بۇ ئەلۋەتتە ئىسلام دىنىدىكى "ئى مۆمىنلەر! بىر-بىرىڭلارنىڭ ماللىرىنى (ئوغ-رىلىق، خىيانەت قىلىش، بۇلاش، جازانخورلۇق، قىمار ئويناش قاتارلىق) ناھەق يول بىلەن يەۋال-ماڭلار، ئىككى تەرەپ رازى بولۇشۇپ قىلىشقان سودا-سېتىق ئارقىلىق ئېرىشكەن نەرسە بۇنىڭدىن مۇستەسنا" (4-سۈرە 29-ئايەت). "ئاللا تەقۋا-دارلارنى (يەنى پەرۋەردىگارىدىن قورققان، ئەھدە-سىگە ۋاپا قىلغان، خىيانەت قىلمىغانلارنى) دوست تۇتىدۇ" (9-سۈرە، 7-ئايەت) دېگەن ئايەتلەر ۋە باشقا مۇناسىۋەتلىك ئايەتلەر بىلەنمۇ مۇناسىۋەتلىكتۇر. يۇقىرىدا بايان قىلىنغاندەك ئىسلام دىنىنىڭ ئۇيغۇرلارنىڭ ئىقتىسادىي تەرەققىياتىدا نۇرغۇنلىغان ئاكتىپ رولى بار. شۇڭا ئىسلام دىنىنىڭ سوتسىيالىستىك قۇرۇلۇشتىكى فۇنكسىيىسىنى توغرا تونۇشىمىز، ئۇنىڭ ئاكتىپ رولىدىن تولۇق پايدىلىنىشىمىز كېرەك.

(1) ئىشلەپچىقىرىش كۈچلىرىنى تەرەققىي قىلدۇرۇش سوتسىيالىستىك قۇرۇلۇشنىڭ تۈپ مەقسىتى. ئىسلام دىنىنىڭ تىرىشچانلىق بىلەن ئىشلەش، ھالال ئەمگىكىگە تايىنىپ ياشاش ۋە بېيىش-تەك قىممەت قارىشى كىشىلەرنىڭ ئىشلەپچىقىرىش ئاكتىپلىقىنى، ئەمگەك قىزغىنلىقىنى قوزغاپ، ئىجتىمائىي بايلىقنىڭ ئۈزلۈكسىز ئېشىشىغا پايدىلىق.

(2) ئىسلام دىنىنىڭ كۆپ خىل ئىگىلىككە تەڭ ئېتىبار بېرىش قارىشى كۆپ خىل ئىگىلىكنى تەرەققىي قىلدۇرۇپ، ئىگىلىك قۇرۇلمىسىنى تەڭ-شەشكە پايدىلىق.

(3) سوتسىيالىستىك بازار ئىگىلىكىنى تە-

رەققىي قىلدۇرۇش ئىسلاھاتىنىڭ ئاساسلىق قىلىنغان بۈگۈنكى كۈندە، ئىسلام دىنىنىڭ سودا-ئىقتىساد قارىشى، ئۇيغۇرلارنىڭ تاۋار ئېتى، با-زار ئېتى، رىقابەت ئېتىنى كۈچەيتىشكە، شىنجاڭ-نىڭ بازار ئىگىلىكىنى تەرەققىي قىلدۇرۇشقا پايدىلىق.

(4) ئىسلام دىنىنىڭ سودىدا ئادىل، سەمىمىي بولۇش، باشقىلارنىڭ مال-مۈلكىگە دەخلى-تەرۇز قىلماسلىقتەك قىممەت قارىشى بازار تەرتىپىنى قوغداش، ئىستېمالچىلارنىڭ نورمال ھوقۇق مەنپەئىتىنى قوغداشقا پايدىلىق.

(5) ئىسلام دىنىنىڭ ئىستېمال قارىشى دۆلەت-تىمىزنىڭ، مىللىتىمىزنىڭ ئەمەلىي ئەھۋالىغا مۇۋاپىق بولۇپ، چەكلىك ئىشلەپچىقىرىش قورالى ۋە ئىشلەپچىقىرىش ماتېرىيالىدىن ئۈنۈملۈك پايدىلىنىپ، ئىگىلىكنى تەرەققىي قىلدۇرۇشقا پايدىلىق.

(6) ئىسلام دىنىنىڭ ئۆزئارا ئىتتىپاقلىشىش، ئۆزئارا ياردەملىشىش، نامرات، يېتىم-يېسىرلارنى يۆلەشتەك ئىجتىمائىي قىممەت قارىشى، مۇۋاپىق ئىجتىمائىي مۇناسىۋەت تورىنى شەكىللەندۈرۈشكە، ئىجتىمائىي پەرق ۋە ئىجتىمائىي زىددىيەتلەرنى ئاجىزلاشتۇرۇپ (كىچىكلىتىپ) جەمئىيەتنىڭ مۇقىملىقىغا، كىشىلەرنىڭ ئورتاق بېيىشىغا پايدىلىق.

ئىسلام دىنىنىڭ ئىجتىمائىي فۇنكسىيىسىنى توغرا تونۇش، ئاكتىپ رولىنى تولۇق جارى قىلدۇرۇش بىلەن مىللىي مائارىپنى تەرەققىي قىلدۇرۇپ، مىللەتنىڭ مەدەنىيەت ساپاسىنى يۇقىرى كۆتۈرۈش، سوتسىيالىستىك بازار ئىگىلىكىنى تېخىمۇ تەرەققىي قىلدۇرۇپ ئىگىلىك تۈزۈلمىسىنى مۇكەممەللەشتۈرۈشنى بىرلەشتۈرۈش ئىسلام دىنى بىلەن مىللىي ئىقتىساد تەرەققىياتىنىڭ مۇناسىۋىتىنى توغرا بىر تەرەپ قىلىشتىكى زۆرۈر يولدۇر.

(ئاپتور: مەركىزىي مىللەتلەر ئۇنىۋېرسىتېتى ئىقتىساد تەتقىقات ئورنىدىن)



# ئىسلام دىنى ۋە ئۇيغۇرلاردىكى يېمەك-ئىچمەك تەقېبلىرى

نۇرمۇھەممەد توختى

بەلگىلىمىلەرگە نىسبەتەن ئۆز قارىشىنى ئوتتۇرىغا قويۇپ، چۈشەنچە بەرگەن ھەم «قۇرئان كەرىم» ۋە ھەدىستىكى پرىنسىپلار روھىغا ئاساسەن بەزى تولۇقلىما مىزانلارنى تۈزۈپ چىققان. شۇنىڭدىن باشلاپ ئىسلام دىنىنىڭ بىرقەدەر سىستېمىلاشقان يېمەك-ئىچمەك تۈزۈملىرى بارلىققا كەلگەن. ئىسلام دىنىنىڭ يېمەك-ئىچمەك تەقېبلىرى ئاساسەن تۆۋەندىكى مەزمۇنلارنى ئۆز ئىچىگە ئالىدۇ: كىشىلەر ئاللاتائالا ئۇلارغا ئىنئام قىلغان بارلىق يېمەكلىك-لىمەرنى يېسىمۇ، لېكىن خالىغانچە يەۋەرمەسلىكى كېرەك، بۇ ھەقتە «قۇرئان كەرىم» دە: «ئى ئىنسانلار، يەر يۈزىدىكى ھالال-پاكىز نەرسىلەردىن يەڭلار...» (2-سۈرە، 168-ئايەت)، «كىتاب بېرىلگەنلەر (يەنى يەھۇدىيلار ۋە ناسارالار) نىڭ تامىقى سىلەرگە ھالالدۇر ۋە سىلەرنىڭ تامىقىڭلار بۇلارغا ھالالدۇر» (5-سۈرە، 5-ئايەت). «قۇرئان كەرىم» دە يەنە مۇسۇلمانلارغا: «ئى مۆمىنلەر! ئاللا سىلەرگە ھالال قىلغان پاك نەرسىلەرنى (تەر-كىدۇنيا بولۇش يۈزىسىدىن ئۆزەڭلارغا) ھارام قىلماڭلار، (ئاللا بەلگىلەپ بەرگەن) چەكتىن ئاشماڭلار، ئاللا چەكتىن ئاشقۇچىلارنى ھەقىقەتەن دوست تۇتمايدۇ» (5-سۈرە، 87-ئايەت) دەپ كۆرسەتكەن. «قۇرئان كەرىم» دە يەنە مۇسۇلمانلارغا «ئاغزىڭلارغا كەلگەن يالغاننى سۆزلەش ئۇ-چۈن (ھېچقانداق دەلىلسىز) بۇ ھالال، بۇ ھالال-رام، دېمەڭلار» (16-سۈرە، 116-ئايەت) دەيدۇ. «... ئاللا رىزىق قىلىپ بەرگەن نەرسىلەرنى ھارام بىلگەن كىشىلەر ھەقىقەتەن زىيان تارتتى، ئۇلار

ئىسلام دىنى دىن، ئىجتىمائىي ئىسلاھات، ئەخلاق ۋە ھەرىكەت مىقياسىدىكى ئېھتىياجىنى نەزەردە تۇتۇپ، ئەينى دەۋردىكى ئەرەب جەمئىيىتىدە باش كۆتۈرۈپ چىققان ناچار ئادەتلەرگە نىسبەتەن بىر قاتار ئىسلاھات تەشەببۇسلىرىنى ئوتتۇرىغا قويدىغان. يېمەك-ئىچمەك تۈزۈمىنىڭ ئېھتىياجى ھەم ھاياتلىق بىلەن زىچ مۇناسىۋەتلىك، ئىسلام دىنى بۇ نۇقتىغا ئالاھىدە ئېتىبار بەرگەن بولۇپ، مۇسۇلمانلار بۇ جەھەتتە ئەمەل قىلىشقا تېگىشلىك بولغان ئاساسىي پرىنسىپلارنى بەلگىلەپ چىققان. يېمەك-ئىچمەكتىكى بۇ بىر قاتار ئەمىرىيەلەرنىڭ بەزىلىرى ئەرەبلەردە ئەزەلدىن بار ئۆرپ-ئادەتلەر، بەزىلىرى بولسا «تەۋرات» تىكى ئەمىرىيەلەرگە ئوخشاپ كېتىدۇ، بۇنداق بولۇشى تەبىئىي ئىدى. چۈنكى ئاللاتائالا «قۇرئان كەرىم» دە «تەۋراتنى مۇساغا نازىل قىلدىم» (4-سۈرە، 155-ئايەت ۋە 5-سۈرە، 44-ئايەتلەر) دېگەنىدى. بەزىلىرى ئاللا نىڭ بىرلىكىنى ئېتىراپ قىلىپ، بۇتقا چوقۇنۇشقا قارشى تۇرۇشنى مەقسەت قىلغان. يەنە بەزىلىرى مۇسۇلمانلارنىڭ ناچار ئادەتلەرنى تۈگىتىپ، دىنىي قائىدىلەرگە قەتئىي ئەمەل قىلىشى ھەمدە ئىچكى ئىتتىپاقلىقنى قوغدىشىنى مەقسەت قىلغان. كېيىن ئىسلام دىنىنىڭ غەربىي ئاسىيا ۋە شىمالىي ئافرىقىدا كەڭ كۆلەمدە تارقىلىشىغا ئەگىشىپ ھەرقايسى ئېقىم فەقھلىرى<sup>①</sup> ھەرقايسى جاينىڭ ئوخشىمايدىغان ئەھۋاللىرى بىلەن كىشىلەرنىڭ تۇرمۇش ئادىتىنى بىرلەشتۈرۈپ «قۇرئان كەرىم» بىلەن ھەدىستىكى يېمەك-ئىچمەك جەھەتتىكى پرىنسىپ-





ھەقىقەتەن (توغرا يولدىن) ئاداشتى، ھىدايەت تاپمىدى“ (6-سۈرە، 140-ئايەت) دەپ، ئۇلارنى توغرا يولدىن ئاداشقانلار دەپ ئەيىبلەيدۇ. يەنە ئاچلىقتىن ئامالسىز قالغاندا، يېيىش مەنىسى قىلىنغان نەرسىلەرنى ئىستېمال قىلىش ئۈچۈن مۇنداق كەڭچىلىك تۇغدۇرۇپ بېرىلگەن: ”...كىمكى ئاچ-لىقتا ئىلاجسىزلىقتىن، گۇناھنى مەقسەت قىلماس-تىن، (ھارام قىلىنغان نەرسىلەرنى يېسە گۇناھ بولمايدۇ)، ئاللا مەغپىرەت قىلغۇچىدۇر، بەندىلىرىدە-كە ناھايىتى مېھرىباندۇر“ (5-سۈرە، 3-ئايەت). ”...كىمكى ئۆز ئىختىيارىچە ئەمەس، ئىلاجسىز-لىقتىن(يۇقىرىقى ھارام قىلىنغان نەرسىلەردىن) ھاياتىنى ساقلاپ قالغۇدەك يېسە، ئۇنىڭغا ھېچ گۇناھ بولمايدۇ، ھەقىقەتەن ئاللا ناھايىتى مەغپىرەت قىلغۇچىدۇر، ناھايىتى مېھرىباندۇر“ (2-سۈرە، 173-ئايەت)

ئىسلام دىنىنىڭ يېمەك-ئىچمەكتىكى ئەمىر-مەرۇپى يۇقىرىدا يېيىشكە بولىدۇ دەپ بەلگىلەنگەن نەرسىلەردىن باشقا، بىرمۇنچە نەرسىلەرنى مەنىسى قىلغان، بۇلار يېيىش مەنىسى قىلىنغان ۋە ئىچىش مەنىسى قىلىنغاندىن ئىبارەت ئىككى تۈرگە بۆلۈنىدۇ. «قۇرئان كەرىم» دە مەزمۇنى ئاساسەن ئوخشاپ كېتىدىغان ئايەتلەر (2-سۈرە، 173-، ۋە 219-ئايەت؛ 5-سۈرە، 3-ئايەت؛ 6-سۈرە، 145-، 148-ئايەت؛ 16-سۈرە، 115-، 116-ئايەتلەر) دە يەپ-ئىچىش مەنىسى قىلىنغان نەرسىلەر ئاساسەن تۆۋەندىكىلەردىن ئىبارەت:

1. يېيىش ئەسلىدە ھالال بولغان جانىۋارلار-دىن ئۆزى ئۆلۈپ قالغان (جۈملىدىن كېسەل بو-لۇپ ئۆلگەن)، بوغۇپ ئۆلتۈرۈلگەن، ئۇرۇپ ئۆل-تۈرۈلگەن، ئېگىزدىن غۇلاپ ئۆلگەن، (يىرتقۇچ ھايۋانلار تەرىپىدىن) زەخمىلىنىپ ئۆلتۈرۈلگەنلە-رىنىڭ گۆشىنى يېيىش ھارام (لېكىن ئۇلار جېنى چىقىمىغان چاغدا بوغۇزلانسا ھالال بولىدۇ).

2. قان ئىچىش تەقىب قىلىنىدۇ. شەرىئەتتە يېيىشكە رۇخسەت قىلىنغان ھايۋانات، قۇشلارنى ئۆز ئىچىگە ئالغان بارلىق جانىۋالارنىڭ قېنىنى ئىچىش مەنىسى قىلىنىدۇ.

3. چوشقا گۆشىنى يېيىش قاتتىق تەقىبلىنىدۇ. ئىسلام دىنىنىڭ يۇقىرىقى ئۈچ خىل نەرسىنى يەپ-ئىچىشنى مەنىسى قىلىشتىكى سەۋەب شۇكى، «قۇرئان كەرىم» دە ئۇلار ھارام (6-سۈرە، 145-ئايەت) دەپ ئېنىق بەلگىلەنگەن. ھەرقايسى مەزھەپ فەقھلىرىنىڭ ۋە ئىسلام دىنى مۇتەخەس-سىلىرىنىڭ بۇ ھەقتە كۆپلىگەن شەرھىلىرى بار. ئومۇمىيلاشقان قاراشتا يۇقىرىقى ئۈچ خىل نەرسە «ھارام» نەرسىلەر، ئۇلار كىشىلەرنىڭ سالامەتلى-كىگە جىسمانىي ۋە روھىي جەھەتتىن ئېغىر زىيان سالىدۇ. ئۆزى ئۆلگەن ھايۋانلارنىڭ قېنى تېنىدىن ئېقىپ چىقمايدۇ. ئۇيۇپ قالغان نجىس قان بار گۆشنى يېيىشكە بولمايدۇ. ھايۋاناتلارنىڭ بەدىنىدە ئېقىپ تۇرىدىغان قان كېسەللىك باكتېرىيىلىرىنى بىللە ئېلىپ يۈرىدۇ، شۇڭا سويۇپ قېنىنى ئاققۇزۇ-ۋېتىش كېرەك، شۇنداق قىلغاندا، ئاندىن يېگىلى بولىدۇ. چوشقا بولسا ئەسلى تەبىئىتىدىن ئىپلاس نەرسىلەرگە ئامراق، نجىس نەرسىلەرنى ياخشى كۆرىدۇ، خۇسۇسىيىتى ئېرىنچەك، ئاچكۆز، شۇڭا ئۇنى يېيىشكە بولمايدۇ. ھازىرقى زامان مېدىتسىنا ئىلمىمۇ چوشقا گۆشىنىڭ تەركىبىدە نۇرغۇنلىغان قۇرتلارنىڭ بولىدىغانلىقىنى، ئۇنى يېگەن ئادەم-نىڭ ئاسانلا جىگەر قۇرتى كېسىلىگە گىرىپتار بولىدىغانلىقىنى ئىسپاتلىدى.

4. «ئاللاتائالا»دىن غەيرىنىڭ نامى تىلغا ئېلىنىپ بوغۇزلانغان ھايۋانلارنى يېيىش مەنىسى قىلىنىدۇ. ئىسلامىيەتتىن ئىلگىرى بۇتپەرەس ئەرەب-لەر مال سويماقچى بولسا ئۆزلىرى ئېتىقاد قىلىد-غان بۇتلارنىڭ ئىسمىنى ئاتا پ بوغۇزلايتتى. ئە-رەبلەر ئىسلام دىنىغا كىرگەندىن كېيىن بۇنى بىر-



دىن بىر ھەممىگە قانداق "ئاللا" نامىغا ئۆزگەرتتى. مال سويغاندا ئالادىن غەيرىنىڭ ئىسمىنى ئاتا بولغۇزلسا ئالانىڭ بىرلىكىدىن ئىبارەت ئەقىدىگە خىلاپلىق قىلغان بولىدۇ، ئاللاغا "شېرىك" كەلتۈرگەنلىك بولىدۇ. بۇنداق مال سويۇش گۇناھ بولۇپ ئۇنىڭ گۆشىنى يېيىش ھارام بولىدۇ" (6-سۈرە، 146-ئايەت)، شەرىئەتتە يېيىشكە بولىدۇ دېيىلگەن ھايۋانات ۋە قۇشلارنى سويغاندا چوقۇم "ئاللاھۇئەكبەر" دەپ بوغۇزلسا ئاندىن يېگىلى بولىدۇ. كېيىنكى شەرىئەت بەلگىلىمىلىرىدە مەجەزى مۇلايم، كۆشەيدىغان ھايۋانلارنىڭ مەسىلەن، قوي، ئۆچكە، تۆگە، كالا قاتارلىقلار، قۇشلاردىن توخۇ، ئۆردەك، غاز، كەپتەر، كىرغاقچى قاتارلىقلارنىڭ، قاناتلىق، قاسراقلىق بېلىقلارنىڭ گۆشىنى يېگىلى بولىدۇ، لېكىن ياۋۇز قۇشلار بىلەن يىرتقۇچ ھايۋانلارنىڭ، گۆشخور ھەممىسىنىڭ تۇرقى غەلىتە، يىرگىنىشلىك ھايۋانلارنىڭ گۆشىنى يېيىش مەنئى قىلىنىدۇ. ئۇنىڭدىن باشقا، دۇنيانىڭ ھەرقايسى جايلىرىدىكى مۇسۇلمانلارنىڭ جايلىشىش ئورنى بىلەن مۇھىتنىڭ ئوخشىماسلىقى سەۋەبىدىن بۇ جەھەتتە ھەرقايسى مەزھەپ فەقھلىرىنىڭ كۆزقاراشلىرىمۇ ئوخشىمايدۇ. «قۇرئان كەرىم» دە ئېنىق بەلگىلەنگەن يېمەك-ئىچمەك تەقىبلىرىدىن سىرت كۆپلىگەن پەرقلىرىمۇ بار، مەسىلەن، چارۋىچىلىق بىلەن شۇغۇللىنىدىغان مۇسۇلمانلار ئات گۆشىنى يەۋەرىدۇ، دېڭىز ياقىسىدىكى مۇسۇلمانلار سۇ مەھسۇلاتلىرىنىڭ ھەممىسىنى يېيىشكە بولىدۇ دەپ قارايدۇ. ھەرقايسى مەزھەپتىكى مۇسۇلمانلار ئوتتۇرىسىدا مەلۇم نەرسىنى يېيىشكە بولىدۇ-بولمايدۇ دېگەن مەسىلىدە تالاش-تارتىش بولۇپ تۇرىدۇ. مەسىلەن، سۇ مەھسۇلاتلىرى توغرىسىدا ھەنەفىي مەزھەپى "بېلىقنىلا يېيىشكە بولىدۇ، باشقىلىرىنى يېيىشكە بولمايدۇ" دەپ قارايدۇ، شافىئىي مەزھەپى

بولسا "سۇ مەھسۇلاتلىرىنىڭ ھەممىسىنى يېيىشكە بولىدۇ" دەپ قارايدۇ. ②. ئىسلام دىنى يېمەك-ئىچمەك تەقىبلىرى دائىرىسى ئىچىدە ئىسراپچىلىق قىلىشقا قارشى تۇرىدۇ، بۇ جەھەتتە «قۇرئان كەرىم» دە: "ئى ئادەم بالىدە-رى...! يەڭلار، ئىچىڭلار، ئىسراپ قىلماڭلار، ئاللا ئىسراپ قىلغۇچىلارنى ھەقىقەتەن ياقىتۇرمايدۇ" (7-سۈرە، 31-ئايەت) دېيىلگەن.

5. ئىسلام دىنى ھاراق قاتارلىق بىر قىسىم مەسئۇلىتى قىلغۇچى ئىچىملىكلەرنى ئىستېمال قىلىشنى قاتتىق تەقىبلىيدۇ. قەدىمكى ئەرەبلەردە ھاراقنى زىيادە كۆپ ئىچىدىغان ناچار ئادەتلەر بولغان. ئىسلام دىنى مەككىدىكى دەسلەپكى مەزگىلدە نۇقتىلىق ھالدا خۇدانىڭ بىرلىكىنى تونۇپ بۇتقا چوقۇنماسلىقتىن ئىبارەت ئاساسىي ئەقىدىنى تەرىغىپ قىلغانلىقتىن، ھاراقنى چەكلەشتەك بەزى مەسىلىلەردە سىستېمىلىق بەلگىلەمە ئوتتۇرىغا قويۇلغان، مەدىنىگە ھىجرەت قىلغاندىن كېيىن، بىر قىسىم مۇسۇلمانلارنىڭ ئىچىملىككە بېرىلىشتەك ناچار ئادەتنى يۇقتۇرۇۋېلىشى دىنىي مەجبۇرىيەتنىڭ نورمال ئادا قىلىنىشىغا دەخلى قىلغان، ھەتتا ئىبادەت ۋاقتىدا دائىم دېگۈدەك خاتالىق كۆرۈلۈپ تۇرغان. مۇشۇ ۋاقىتتا «قۇرئان كەرىم» دە: "ھاراق ئىچىش ئەڭ چوڭ گۇناھ" دەپ كۆرسىتىلگەن (2-سۈرە، 219-ئايەت). "ئى مۆمىنلەر! ھاراق ئىچىش، قىمار ئويناش، بۇتلار (يەنى چوقۇنۇش ئۈچۈن تىكلەنگەن تاشلار) غا چوقۇنۇش، پال ئوق-لىرى بىلەن پال سېلىش شەيتاننىڭ ئىشى، پاسكە-نا قىلىقلاردۇر، بەختكە ئېرىشىشىڭلار ئۈچۈن شەيتاننىڭ ئىشىدىن يىراق بولۇڭلار. شەيتان ھاراق، قىمار ئارقىلىق ئاراڭلاردا دۈشمەنلىك، ئاداۋەت تۇغدۇرماقچى، سىلەرنى نامازدىن ۋە ئاللانى ياد ئېتىش-تىن توسماقچى بولىدۇ، سىلەر ئەمدى (ھاراقتىن، قىماردىن) يانمامسىلەر؟" (5-سۈرە، 90-91-





لەرنىڭ ئېھتىياجى بىلەن كارى بولمايدۇ. ئىسلام دىنىنى روزا ئارقىلىق ئاچلىقنىڭ ۋە ئۇسسۇزلۇقنىڭ تەمىنى تېتىپ، كۆڭلى يۇمشايدۇ، ئەخلاقى تۈزىلىدۇ، شۇنىڭ بىلەن ئاجىز بىچارىلەرنىڭ بېشىنى سىلاپ، ئۇلارغا سەدىقە-ئېھسان قىلىدىغان بولىدۇ⑤.

ئىسلام دىنى ئىلاھشۇناسى ئەلجىسرنىڭ تەلىماتىغا ئاساسلانغاندا روزا تۇتۇشتىكى مەقسەت ئىككى خىل: بىرى خۇدانىڭ ئەمرىگە بويسۇنۇش، شەخسىي ھەۋەسنى چەكلەش، ئەقىلىنى ئىشلىتىپ ھەۋەسنى كونترول قىلىپ، ئۇنىڭ ئەقىلىگە قومايدىغانلىقىنى قىلىشىغا ھەم ئۇنىڭ قانۇنغا خىلاپ ئىش قىلىپ قويۇشىغا يول قويماسلىقى، ئىككىنچى ئاچلىق ۋە جاپا-مۇشەققەت ئارقىلىق ئاچ قالغان ۋاقىتتىكى بىچارە ھالىتىنى كۆز ئالدىغا كەلتۈرەلەيدىغان ھەم بۇنداق ھالەتكە ھېسداشلىق قىلالايدىغان، شۇ ئاساستا مەرتلىك بىلەن خەير-ساخاۋەت قىلىپ، زاكات ئايرىشنى خۇشاللىق دەپ بىلىدىغان بولۇش⑥.

ئۇيغۇرلارمۇ ئىسلام دىنىغا ئېتىقاد قىلىدىغان مىللەت بولۇش سۈپىتى بىلەن ئىسلام دىنىنىڭ يېمەك-ئىچمەكتىكى تەقەبۇللىرىغا رىئايە قىلىدۇ. ئىزاھلار:

- ① فەقە—شەرىئەت ئەھكاملىرىنى تۈزۈپ چىققۇچى ئالىم.
  - ② «ئىسلام مەدەنىيىتىگە دائىر بىلىملەر»، مىللەتلەر نەشرىياتىنىڭ 1995-يىلى 5-ئاي نەشرى، 42-بەت.
  - ③ «سەھىھۇلبۇخارى جەۋھەرلىرى ۋە قەستەلانى شەرىھى»، مىللەتلەر نەشرىياتىنىڭ 1981-يىلى 10-ئاي نەشرى، 267-بەت.
  - ④ «قۇرئان كەرىم ۋە ھەدىسلەردىن تاللانما»، مىللەتلەر نەشرىياتىنىڭ 1993-يىلى 12-ئاي نەشرى، 217-بەت.
  - ⑤ «مۇھەممەد ئەلەيھىسسالامنىڭ تەرجىمىھالى»، شىنجاڭ خەلق نەشرىياتىنىڭ 1983-يىلى 1-ئاي نەشرى، 158-بەت.
  - ⑥ «دىنشۇناسلىق ئاساسلىرى»، جۇڭگو ئىجتىمائىي پەنلەر نەشرىياتىنىڭ 1990-يىلى 10-ئاي خەنزۇچە نەشرى، 184-بەت.
- (ئاپتور: شىنجاڭ ئۇيغۇر ئاپتونوم رايونلۇق ئىجتىمائىي-ئىقتىسادىي پەنلەر ئاكادېمىيىسى دىن تەتقىقات ئىنستىتۇتىدىن)

ئايەتلەر). ھەدىستىمۇ ھاراق ئىچىش قەتئىي تەقەبۇللىرىغا ئەلگەن بولۇپ، مۇھەممەد ئەلەيھىسسالام «دۇنيادا ھاراق ئىچىپ ئۇنىڭدىن تەۋبە قىلمىغان ئادەم ئاخىرەتتىكى شارابلىرىدىن مەھرۇم قىلىنىدۇ»، «مەست قىلىدىغان نەرسىنىڭ ھەممىسى ھاراق ھېسابلىنىدۇ، مەست قىلىدىغان نەرسىنىڭ ھەممىسى ھارامدۇر» دېگەن ھەم ھاراق ئىشلەشنى، ئېلىپ-سېتىشنى مەنئى قىلغان.

ھاراق ھەققىدە زىيانلىق، ئۇ ئېغىزغا كىرگەندىن كېيىن ئېغىز بوشلۇقىدا دەرھال كۆيگەندەك سېزىم پەيدا قىلىدۇ، ئاۋاز پەردىسىنى بۇزۇپ، كېكرەك (بوغۇز) ياللۇغىنى قوزغايدۇ، ئاشقازان شىللىق پەردىسىنى غىدىقلاپ ياللۇغ ياكى يارا پەيدا قىلىدۇ، ئۈچەيگە كىرگەندىن كېيىن ناھايىتى تېزلىكتە قان تومۇرلار ۋە ئورگانىزمنىڭ ھەرقايسى قىسىملىرىغا سىڭىپ كىرىدۇ-دە، جىگەرنىڭ زەھەر قايتۇرۇش ئىقتىدارى ئاجىزلىشىدۇ ۋە جىگەر قېتىشىنى پەيدا قىلىدۇ. قان تومۇرلارنى كېڭەيتىپ يۈرەكنىڭ يۈكىنى ئېغىرلاشتۇرۇپ، يۈرەك كېسىلى پەيدا بولۇشنىڭ شارائىتىنى ھازىرلاپ بېرىدۇ. ھاراق ئۇرۇق (ئىسپىرما) نىڭ تولۇق يېتىلمەسلىكى ياكى ھەرىكەت ئىقتىدارىنىڭ ئاجىزلىشىشىنى كەلتۈرۈپ چىقىرىدۇ، نەتىجىدە كېيىنكى ئەۋلادلارنىڭ نورمال ئۆسۈشىگە تەسىر يېتىدۇ. ھاراق يەنە ئەرلىك جىنسىي ئاجىزلىقنى پەيدا قىلىدۇ. دېمەك، ئىسلام دىنى ئىلمى بۇ نۇقتىنى بۇرۇن بىلىپ يەتكەن. ئىسلام دىنى ھاراقنى چەكلەشتىن سىرت يەنە زەھەرلىك چېكىملىك چېكىش، تاماكا چېكىشكە قارشى تۇرىدۇ.

ئىسلام دىنى يەنە رامزان ئېيىدا بىر ئاي روزا تۇتۇشنى پەرز قىلىپ بەلگىلىگەن. بۇ ئايدا كۈندۈزى تاماق يېيىش تەقەبۇل قىلىنىدۇ. بۇنىڭ ئەھمىيىتى ھەققىدە مۇھەممەد خۇزەرى: «ئىنساننىڭ خۇسۇسىيىتى شۇكى، ئىنسان ئۆز نەپسىنىلا ئويلايدۇ، شەخسىي مەنپەئەتنىلا كۆزلەيدۇ، ئاجىز-مىسكىن-



## ئۇيغۇرلاردىكى ئوي ئىسراپچىلىقى توغرىسىدا

مەمتىن ئابلىھېكم

ناھايىتى شەپقەتلىك ۋە مېھرىبان ئاللاننىڭ ئىسمى بىلەن باشلايمەن.

ھازىر مىللىتىمىزدىكى خېلى كۆپ كىشىلەردە توي ئىسراپچىلىقى ناھايىتى ئېغىر بولۇۋاتىدۇ. جەمئىيىتىمىزدىكى ھەر تۈرلۈك ناچار ئادەتلەرنى تۈزىتىش بىز مۇسۇلمانلارنىڭ ئورتاق بۇرچى، ئەمەل-ما بەزى قېرىنداشلىرىمىز بۇ بۇرچ ۋە مەسئۇلىيەتنى لايىقىدا ئادا قىلالىمىغاننىڭ ئۈستىگە ئىسلام ئەقىدىلىرىگىمۇ، مىللىي ئەنئەنىمىزگىمۇ ئۇيغۇن كەلمەيدىغان يامان ئادەتلەرنى جۈملىدىن توي ئىسراپچىلىقىنى داۋاملاشتۇرۇۋاتىدۇ. يېقىنقى ئون نەچچە يىل مابەينىدە خەلقىمىزنىڭ ماددىي ۋە مەنىۋى تۇرمۇشىدا كۆرۈنەرلىك ئۆزگىرىشلەر بارلىققا كەلدى. شۇنىڭغا ئەگىشىپ خىلمۇخىل يېڭى مەسىلىلەر مۇ ئوتتۇرىغا چىقتى. بولۇپمۇ توي ئىسراپچىلىقى مەسىلىسى ھازىر خېلى كۆپ ساندىكى نامراتلارنىڭ بېشىنى قاتۇرۇۋاتقان، پارتىيە، ھۆكۈمەت ۋە جامائەت تەشكىلاتلىرىمۇ يېقىندىن كۆڭۈل بۆلۈۋاتقان مۇھىم مەسىلىگە ئايلنىپ قالدى. توي- تۆكۈنلەردىكى ھەشەمەتچىلىك، ئىسراپخور- لۇق ئىسلام دىنىنىڭ ئىنسانلارغا پايدىلىق تەشەببۇسلىرىغا ۋە پاك، گۈزەل ئەخلاققا زىت يامان قىلمىش بولۇپ، ئۇنى تىرىشىپ تۈگەتمىگەندە، بىر يۈكسەك ئەقىدىگە ئىگە مىليونلىغان خەلقىمىزنىڭ ئارزۇلۇق پەرزەنتلىرىنىڭ كەلگۈسىدىكى بەختلىك تۇرمۇشىغا، ئىقتىسادچىل ياشاش ئېڭىغا كاپالەتلىك قىلغىلى بولمايدۇ، شۇنداقلا بىر قىسىم نادان، پۇل-پەرەس، ئابرويپەرەس ئائىلەلەرنىڭ يامان تەسى-

رىنى يوقاتقىلى بولمايدۇ. توي ھەققىدە تەن ئىنسان ھاياتىدىكى چوڭ ئىش، ئۇ قىز-يىگىتنىڭ ئاتا-ئانىسى ۋە باشقا ئەل-جامائەتنىڭ قاتنىشىشى بىلەن ئېلىپ بېرىلىدىغان، تەسىر كۈچى ھەممىگە چېتىلىدىغان چوڭ پائالىيەت. لېكىن بۇ پائالىيەتنى بەك چوڭ بىلىپ كېتىپ، ئۇنى پۇل-مال ئۈندۈرۈش-نىڭ، ئەمەل تۇتۇشنىڭ، ئۆزىنى كۆرسىتىشنىڭ ۋە باشقا بارلىق غەيرىي، يامان مەقسەتلەرگە يېتىشنىڭ ۋاسىتىسى قىلىۋالغاندا، توي بىر كۈنلەردە چوقۇم ماتەمگە ئايلنىشى، بۇنىڭدىن تېرىلغان ئاداۋەت، ئۆچمەنلىك ئۇرۇقلىرى تۈگىمەس غوۋغا ۋە باشقا ئاپەت ئۈندۈرمىلىرىنى پەيدا قىلىشى مۇمكىن. شۇنىڭغا مۇسۇلمان قېرىنداشلار، ئۆزىمىزنىڭ ئۆمۈرلۈك ئىشىنى بۇ دۇنيالىق مەنىشەتكە بەخشەندە قىلىۋەت-مەيلى، ھەممىمىزنىڭ ئېڭىدا ئىسلامنىڭ مۇبارەك نۇرى جۇلالىنىپ تۇرسۇن. تۆۋەندە مەن توي ئىسراپچىلىقىنىڭ ئىسلام دىنى ۋە جەمئىيەتكە كەلتۈرىدىغان يامان ئاقىۋىتى ئۈستىدە قىسقىچە توختىلىپ ئۆتىمەن.

توي ئىسراپچىلىقى ئىسلام دىنىدا چەكلەنگەن ئىشتۇر. ئاللاتائالا «قۇرئان كەرىم» دە: «... يەڭلار، ئىچىڭلار، ئىسراپ قىلماڭلار. ئاللا ئىسراپ قىلغۇچىلارنى ھەققەتەن ياقىتۇرمايدۇ» (7-سۈرە، 31-ئايەت) دېگەن. ئىسراپچىلىق ئەنە شۇنداق ئوسال قىلمىش بولۇپ، ئىسراپخورلار ئاللاننىڭ ئەمرىگە ۋە خاھىشىغا بويسۇنمىغان ھېسابلىنىپ، ئاقىۋەتتە ئازابقا دۇچار بولىدۇ. توي ئىسراپچىلىقى پەيغەمبەر ئەلەيھىسسالام-





نىڭ سۈننىتىگە خىلاپ ئىش بولۇپ، ئۆمەر رەزىد-  
يەللاھۇ ئەنھۇدىن رىۋايەت قىلىنغان بىر ھەدىستە  
پەيغەمبەر ئەلەيھىسسالامنىڭ ئۆز قىزلىرىنىڭ توي-  
لۇقىنى 480 تەڭگىدىن ئاشۇرۇۋەتمىگەنلىكى بايان  
قىلىنغان. ئۇنى ھازىرقى پۇلغا سۈندۈرغاندا 2800  
يۈەندىن 3500 يۈەنگىچە بولىدۇ. بۇنىڭدىن مە-  
لۇمكى، تويلۇقنى ئېغىر قىلىش پەيغەمبەر ئەلەي-  
ھىسسالام ئەيىبلەنگەن يامان ئىش، بۇنداق قىلىش  
ھەم ئىسلام پىرىنسىپلىرىدىن چەتنىگەنلىك.

توي ئىسراپچىلىقى، تەھىققى ئىسلام دىنى-  
نىڭ تەرەققىياتىغا ئاساس سالغان ئۆمەر رەزىيەللا-  
ھۇ ئەنھۇنىڭ "سىلەر ئاياللارنىڭ تويلۇقىنى ئاشۇ-  
رۇۋەتمەڭلار" دېگەن سۆزىگىمۇ خىلاپ بولۇپ، ئۇ  
سۆزنى ئىلىك ئالمىغانلار جىمى مۇسۇلمان ئەھل-  
نىڭ ئىرادىسىگە قارشى قوپقان ھېسابلىنىدۇ ۋە  
تېكىشلىك ھۆرمەتتىن مەھرۇم قالىدۇ.

توي ئىسراپچىلىقى يەنە ئىسلام دىنىنىڭ را-  
ۋاجلىنىشى ئۈچۈن جان كۆيدۈرۈپ ئىشلەۋاتقان  
ئۆلىمالارنىڭ كۆز قارىشىغا پىسەنت قىلمىغانلىق،  
ياخشى تەشەببۇسلىرىغا كۆڭۈل بۆلمىگەنلىك، ئۇ-  
لارنىڭ ئاقىل پىكرىگە ھۆرمەت قىلمىغانلىق، شۇنداقلا  
ئۇلارنى كەمسىتىش ھېسابلىنىدۇ، ئۇ پە-  
قەت نادانلىق ۋە نەپسانىيەتچىلىكنىڭ ئىپادىسى.  
مال-دۇنياغا ھەددىدىن ئارتۇق ھېرىس بولماسلىق  
ۋە ئىقتىسادچىل ياشاش ئىسلام دىنىنىڭ بۈيۈك  
ھېكمەتلىرىنىڭ بىرىدۇر. ئالىم-ئۆلىمالارمۇ تويلۇق-  
نىڭ مىقدارى 480 تەڭگە (2800—3500 يۈەن)  
دىن ئېشىپ كەتمەسلىكى كېرەك، دەپ ئوتتۇرىغا  
قويغان.

توي ئىسراپچىلىقىنىڭ ئەمەلىي تۇرمۇشتىكى  
يامان ئاقىۋەتلىرىمۇ ئاز ئەمەس. مەسىلەن، قىز  
تەرەپ يىگىت تەرەپكە بىرمۇنچە توي سېلىقى سال-  
دۇ، قىز-يىگىت بىر-بىرىنى ياخشى كۆرۈشىمۇ  
مۇشۇ بىر توسالغۇ تۈپەيلىدىن بىرمۇنچە رەنج-مۇ-

شەققەت چېكىدۇ، توي قىلالغان تەقدىردىمۇ  
مۇشى ئېغىر بېسىمغا ئۇچرايدۇ. يەنە كېلىپ بىر  
ئىشلار قىز-يىگىتتىن كۆرە ئاتا-ئانىلارغا بەكرەك  
چېتىلىپ، قۇدا-باجچىلىق مۇناسىۋەتكە سوغۇقچىلىق  
چۈشىدۇ ھەم باش ئاغرىقى كۆپىيىدۇ. شۇنىڭ  
بىلەن ئىقتىسادىي مەسىلە مۇقەررەر ھالدا ھۆكۈم-  
ران ئورۇنغا ئۆتۈپ، ئەر-خوتۇن ۋە ئىككى تەرەپ-  
نىڭ ئائىلىسىدىكىلەر ئوتتۇرىسىدا ئىنسانىي مە-  
ھىر-مۇھەببەت كېمىيىدۇ، تۇرمۇشنىڭ قاتتىقلىقى  
تۈپەيلىدىن ئۇلارنىڭ مۇناسىۋىتى پۇل ئۈستىگە  
قۇرۇلغان مۇناسىۋەتكە ئايلىنىپ قالىدۇ.

تويلۇق ئېغىر بولغانلىقتىن نۇرغۇنلىغان  
قىز-يىگىتلەر توي قىلالماي، مەقسىتىگە يېتەلمەي  
روھىي كېسەلگە گىرىپتار بولىدۇ، شۇنىڭغا ئەگ-  
شىپ بىرمۇنچە ئىجتىمائىي كېسەللىك پەيدا بول-  
دۇ، يەنە بەزىلىرى ھەتتا ئۆز نومۇسىنى ساتىدۇ-  
غان، باشقا تۈرلۈك قەبىھ ئىشلار بىلەن شۇغۇل-  
لىنىدىغان بولۇپ كېتىدۇ.

ھەشەمەتلىك توي ئاياغلىشىپ، ئەر-ئاياللىق  
تۇرمۇش باشلانغاندىن كېيىن، ئەر ھەر قېتىم توي  
چىقىمىنى ئويلىغاندا، ھال كۈنى ئەسلىدە ناچار  
بولغانلىرى قولىدىن كەتكەن بىساتى ۋە باشقا يەر-  
دىن ئالغان قەرزلىرىنى ئويلىغاندا، بېشىنى تاغدەك  
غەم باسىدۇ، ئايالغا ئورۇنسىز ئاچچىقلىنىدۇ، بەزى-  
لىرى دەردىنى ھاراقىتىن ئېلىپ، ئۆيىگە كېلىپ  
ئايالنى خورلايدۇ. بۇنىڭغا يەنە ئاتا-ئانىلار ئارىلە-  
شىدۇ، ئۇرۇش-جېدەل ۋە ئارازلىق تېخىمۇ كۆپ-  
يىدۇ. ئاقىۋەتتە بىر بولسا، بۇ يېڭى ئائىلىنىڭ  
ئۆمرى قىسقا بولىدۇ، بىر بولسا، بۇ ئائىلە ئۇزاققى-  
چە ئۆزىنى ئوڭشىيالمايدۇ. بۇنداق مىساللار ناھا-  
يىتى كۆپ.

خۇشاللىقلارلىقى شۇكى، ھازىر جەمئىيىتىمىز-  
دە توي ئىسراپچىلىقىغا قارشى ئومۇميۈزلۈك بىر  
(داۋامى 53-بەتتە)



## ئىسلام دىنىنىڭ مائارىپ تەرەققىياتىدىكى رولىنى جارى قىلدۇرۇپ، مائارىپقا كۆڭۈل بۆلەيلى

تۇرسۇنمۇھەممەد شەۋكەت

رىپلىنىدۇ ھەم مۇسۇلمانلارغا ئىلىم-ھۈنەر ئۆگەن-نىش كېرەكلىكى تەۋسىيە قىلىنىدۇ. بىز مۇسۇلمانلار شۇنى چوڭقۇر چۈشىنىشىمىز كېرەككى، بىزلىمىگە، مائارىپقا ئەھمىيەت بەرگەن مىللەت ئۆزىنى راۋاجلاندۇرالايدۇ، زاماننىڭ كەينىدە قالمايدۇ. شۇڭا ئادەم تەربىيەلەش ھەم بۇنىڭ ئۈچۈن مەبلەغ سېلىش تولۇمۇ زۆرۈر ۋە كاتتا بىر ئىشتۇر. ھەربىر مۇسۇلمان بۇ ئىشقا مەسئۇلىيەتچانلىق بىلەن قارىشى كېرەك.

ھازىر شىنجاڭدا قولى قىسقا دېھقانلارمۇ مائارىپقا ھەر يىللىق دارامىتىدىن ياردەم بەرمەكتە، مەرىپەتپەرۋەر تىجارەتچى، ھۈنەرۋەنلەرمۇ مەكتەپ ۋە ئوقۇغۇچىلارنىڭ بەزى قىيىنچىلىقلىرىنى ھەل قىلىپ بەرمەكتە. ئالدىن بېيىغان ھەمدە بىلىمنىڭ مۇھىملىقىنى، ئىزباسار پەرزەنتلەرنىڭ كەلگۈسى بەختىنى ھەممىدىن بەك ئويلاپ يەتكەن ساخاۋەتچى كىشىلىرىمىز ۋە مۇھاجىرلىرىمىز كەينى-كەينىدىن ئوتتۇرىغا چىقماقتا. مەسىلەن، ئوتتۇرا مەكتەپ سېلىشقا مەبلەغ چىقارغان خوتەنلىك كارخا-نىچى كېرەم ئىمىن، كورلىدىكى راخمان قارىي، قىزىلسۇ ئوبلاستىدىكى سىياسىي كېڭەش دائىمىي كومىتېتىنىڭ ئەزاسى، يەككە تىجارەتچى كېرەم ھاجى، 1 مىليون 500 مىڭ يۈەن بىلەن ئىلى دىيارىدا شىنجاڭدىن تۇنجى بولۇپ 11 يىللىق تۈزۈمىدىكى يېتىملەر مەكتىپى (نۇرتاي ھاجى ئىس-

پارتىيە ۋە ھۆكۈمەتنىڭ توغرا مىللىي سىياسىنىڭ پارلاق نۇرى ئاستىدا شىنجاڭنىڭ مائارىپ ئىشلىرى 40 نەچچە يىلدىن بۇيان مىسلى كۆرۈلمىگەن زور تەرەققىياتلارغا ئېرىشتى، باشلانغۇچ مەكتەپتىن ئالىي مەكتەپكىچە بىر يۈرۈش مائارىپ سىستېمىسى شەكىللىنىپ، مۇسۇلمان پەرزەنتلىرى بىلىم ئىگەللەش ئىمكانىيىتىگە ئېرىشتى. لېكىن ئېيتىش كېرەككى، گەرچە ھۆكۈمىتىمىز دۆلەت مائارىپىدىكى قىيىنچىلىققا قارىماي مائارىپقا سېلىنىدىغان مەبلەغنى يىلدىن-يىلغا كۆپەيتىۋاتقان بولسىمۇ، لېكىن شىنجاڭنىڭ مائارىپ ئاساسى ئاجىز، قەرزى جىق، خېلى كۆپ يېزىلار نامراتلىقتىن تېخى قۇتۇلۇپ كېتەلمىگەچكە مائارىپ ئىشلىرىنىڭ تەرەققىياتى توسالغۇغا ئۇچراۋاتىدۇ. قارايدىغان بولساق، سىنىپى يېتىشمەيدىغان، خەتەرلىك ئۆيلەردى كۆپ، تەجرىبە ۋە تەنتەربىيە ئۈسكۈنىلىرى كەمچىل مەكتەپلەر ئاز ئەمەس.

مائارىپ ئىشلىرى يالغۇز پارتىيە ۋە ھۆكۈمەتنىڭلا ئىشى ئەمەس، بەلكى پۈتۈن جەمئىيەتتىكى ھەر مىللەت خەلقى، جۈملىدىن بارلىق مۇسۇلمانلارنىڭ ئورتاق ئىشى. مۇسۇلمانلارغا ئايدىڭكى، ئىلىم ئىزدەش بۈيۈك پەرز. ئىلىم-پەن بىلەن گۈللىنىش ئىنتايىن شەرەپلىك ئۇلۇغ ئىش. «قۇرئان كەرىم» دە ئىلىم سۆزى 721 قېتىم تىلغا ئېلىنىدۇ. ھەدىس شەرىپتىمۇ ئىلىمنىڭ خاسىيىتى كۆپ تە-



كەندەر يېتىملەر مەكتىپى) سالغان نۇرتاي ھاجى، 4 مىليون يۈەن بىلەن ئاقسۇ شەھەرلىك 5- باشلانغۇچ مەكتىپىنى سالغان ۋە تەنپەرۋەر مۇھاجىر ئابدۇراھمان ھاجى، ئىمىن ھاجى (ئۇلار ھازىر سەئۇدى ئەرەبىستاندا ئولتۇرۇشلۇق) قاتارلىق كەشلىرى بېيىغاندا پەرزەنت تەربىيەلەش، ئۆز مىللەتنىڭ ساپاسىنى ئۆستۈرۈشتىن ئىبارەت بۇ ئۇلۇغ، ساۋابلىق ئىشنى ئۇنتۇماي، شەخسىي مەنپەئەتتىن كېچىپ، مائارىپقا مەبلەغ سالدى، ئەۋلادلارغا ھەقىقەتەن چوڭ بەخت ئېلىپ كەلدى. بۇ ئىشنىڭ جەمئىيەتتە قوزغىغان ياخشى تەسىرىمۇ ناھايىتى زور بولدى.

لېكىن شۇنىمۇ ئېيتىش كېرەككى، بىزنىڭ بەزى مۇسۇلمانلىرىمىز ئىلىم-ھېكمەتنىڭ ۋە بىلىم ئىگەللىشىنىڭ ئەھمىيىتىنى تونۇپ يەتمەيۋاتىدۇ،

(بېشى 11-بەتتە) (بەندىلىرىگە بولغان پەزىلى-مەرھەمەتتىن كۆرسىتىدىغان) ئالامەتلىرىدىندۇر“ (7-سۈرە، 26-ئايەت). بۇ ئايەتتە ئەۋرەتنى يېپىشنىڭ پەرز ئىكەنلىكىدىن باشقا، يەنە كىيىم-كېچەكنىڭ ئىنسانىيەت ئۈچۈن ئالاھىدە زىننەت ئىكەنلىكى كۆرسىتىلىدۇ. شۇڭا بىز مۇسۇلمانلار ئاللاتائالانىڭ ھۆكۈمى بويىچە ئىش قىلىمىز دەيدىدۇ. كەنەز ئاۋۋال ناھايىتى پاكىز، رەتلىك، لايىقىدا كىيىنىشىمىز كېرەك. ھالبۇكى، ھازىرقى جەمئىيەتتىمىزدە بىر قىسىم كىشىلەر (كۆپرەكى ئاياللار) غەرب ئەللىرىنىڭ ئەركىن كىيىنىش خاھىشى بويىچە شەكلەن زامانىۋىلىكنى قوغلىشىپ، ئۆزىمىزنىڭ ئەنئەنىۋى ئۆرپ-ئادىتىمىزگە، بولۇپمۇ ئىسلام ئەخلاقىمىزغا يات بىر ھالەتتە كىيىنىپ يۈرۈۋاتىدۇ. ئەجداتلىرىمىزنىڭ قەدىمكى كىيىم-كېچەك مەدەنىيىتى ۋە ئىسلام دىنىنى قوبۇل قىلغاندىن كېيىنكى كىيىنىش ئادەتلىرى بۈگۈنكى كۈندە تامامەن تاشلىنىپ كەتتىمۇ؟ ئۇنىڭ قىلچە ئىلمىيلىكى، جەز-

ئۆزى نادان بولغاننىڭ ئۈستىگە بالىسىنىمۇ بىلىپ سىز، بەختسىز قىلىپ قويۇۋاتىدۇ، ھال-ئوقىتى ياخشىلىرى ئۆز جاھىنىڭ تۇرمۇش سەۋىيىسى بىلەن ھېسابلاشماي، تاپقان پۇلنى قارىغۇلارچە، ھاماقەتلەرچە، جاھىللارچە بۇزۇپ چىچىۋاتىدۇ، ياكى بولمىسا ئارتۇق پۇلنى ئەھمىيەتلىك ئىشلارغا سەرپ قىلىشتىن قېچىپ، بارغانچە خەسسى ۋە ئاچكۆز بولۇپ كېتىۋاتىدۇ. ئى مۇسۇلمانلار، پاك ئەقىل ۋە ھالال ئەمگەك بىلەن تاپقان مال-دۇنيانى-مىزنى جايىدا ئىشلىتىشنى بىلەيلى، ئەۋلادىمىزنىڭ قارا قورساق بەندە بولۇپ قېلىشىنىڭ ئالدىنى ئېلىش ئۈچۈن ئۇلارنى ئىلىم-ھېكمەتكە دالالەت قىلايلى ھەم مائارىپقىمۇ ھەر جەھەتتىن كۆڭۈل بۆلەيلى.

(ئاپتور: ئاقسۇ ۋىلايەتلىك سىياسىي مەكتەپتىن)

بىدارلىقى ھەم بۇندىن كېيىنكى ھاياتى كۈچى قالمىدىمۇ؟ ھازىر بۇ مەسىلە ھەربىر ئۇيغۇر مۇسۇلماننىڭ ئالدىغا قويۇلغان مۇھىم بىر ئەدەب-ئەخلاق مەسىلىسى بولۇپ قالدى. يىغىپ ئېيتقاندا، ئەدەب-ئەخلاق ئادەمنىڭ بۈيۈك زىننىتى. ئەخلاقلىق كىشىدىن ھەممە ئادەم سۆيۈنىدۇ، ئەخلاقسىزلاردىن ھەممە ئادەم يىرگىنىدۇ. ئەدەب-ئەخلاق ئەنە شۇنداق ئۇلۇغ نەرسە بولغاچقا، رەسۇلۇللا ئەدەب-ئەخلاقلىق ئادەملەرگە باھا بېرىپ مۇنداق دېگەن: ”گۈزەل ئەدەب-ئەخلاققا ئىگە مۆمىن كىشىدە كېچىدە تۇرۇپ روزا تۇتقۇچىنىڭ دەرىجىسى بولىدۇ“. بۇ ھەدىستىن بىز ئەخلاقلىق كىشىنىڭ دەرىجىسىنىڭ نەقەدەر يۈكسەك ئىكەنلىكىنى بىلەلەيمىز. شۇنداق ئىكەن، ئەدەب-ئەخلاقلىق ئىبارەت بۇ ئۇلۇغ پەزىلەتنى بىز مۇسۇلمانلار ئۆزىمىزگە مۇجەسسەملەشتۈرۈپ، باشقىلارغا ئۈلگە بولۇشىمىز كېرەك.

(ئاپتور: شىنجاڭ ئىسلام ئىنستىتۇتىنىڭ تالىپى)



## مىسىردىكى ئۇيغۇر ئەزھەرىيلەر \*

(ئەدەبىي خاتىرە)

◉ ئابدۇرەئوپ بولات تەكلىماكانى ◉

قۇۋاتقان بۇ ئۇيغۇر ئوقۇغۇچىلارنىڭ مەن ئۇيغۇر ئاپتونوم رايونىمىزدا ئۇچراتقان يەرلىك تالىپلار-دىن، ئالدى بىلەن، دۇنيا قاراش جەھەتتىكى نىسبەتەن ئىلمىيلىكى ۋە جانلىقلىقى، شۇنداقلا ئۆگەنىش مەقسىتى جەھەتتىكى دۇرۇس ئارمان ۋە توغرا نىيەتلىكى بىلەن روشەن ھالدا پەرقلەندىغانلىقىنى چوڭقۇر ھېس قىلدىم. ئۇلار ئىسلام دىنى بىلىملىرىنى ئۆگىنىشنى نوقۇل ھالدا، ئاخىرەت ئۈچۈنلا دەپ قارىمايدىكەن، بەلكى ئىسلام دىنىنىڭ ئاكتىپ بىلىم جەھەتلىرى ئارقىلىق، رېئال تۇرمۇش، ئەمەلىي ھايات مەيدانىدا، مۆمىنلەرنىڭ بۇ دۇنيادىكى ھالاۋەتلىك تۇرمۇشى ئۈچۈن خىزمەت قىلىشىنىمۇ ئالاھىدە مۇھىم ۋە ئاساسلىق ئىش دەپ بىلىدىكەن. كىم بىلەن پاراڭلاشماڭ، ئۇنىڭ ھەر كەلىمە، ھەر سۆزىدىن تەپسىلىي تۇرغان ۋە تەنگە بولغان سېغىنىش ئوتىدىن ۋۇجۇدىڭىز ئىللىپ كېتىدۇ: "مەن مىسىرغا كەلمەستىن بۇرۇن ۋەتەننىڭ ئۇنچىۋالا سۆيۈملۈك ئىكەنلىكىنى ھېس قىلىپ يەتمەپتىكەن-مەن"، "مەن بۇ يەردە ئوقۇش جەريانىدا، زىيارەت-ئېكسكۇرسىيەلەرگە كۆپ داخىل بولدۇم. شۇنداق چاغلاردا، بىزنىڭ يۇرت، بىزنىڭ مەھەللىگە ئوخشايدىغان يەر ئۇچراپ قالسىدى دەپ ئىزدەپ كېتىمەن، بىراق، زادىلا ئۇچرىتالمىدىم"، "بىز گەرچە مەشھۇر نىل دەرياسىنىڭ ساھىلىدا تۇرساقمۇ، ۋەتەننىڭ تارىخى دەرياسى، يەكەن دەرياسى، قىزىل دەرياسى ۋە ئىلى دەرياسى ۋادىلىرى كۆز ئالدىمىزدىن زادىلا نېرى

مەن دۆلەتلىك مائارىپ كومىتېتىنىڭ ئىجازىتى ۋە ئورۇنلاشتۇرۇپ بېرىشى بىلەن، 1996-يىلى 10-ئاينىڭ 6-كۈنىدىن باشلاپ، مىسىر ئەزھەر جۇمھۇرىيىتى قاھىرە ئۇنىۋېرسىتېتىنىڭ پېداگوگىكا ئىنستىتۇتى بىلەن ئەزھەر ئۇنىۋېرسىتېتىنىڭ ئىسلام دىنى تەتقىقات ئىنستىتۇتىدا ئىلىم تەھسىل قىلىشقا مۇشەرىپ بولدۇم. مۇشۇ جەرياندا، ئەزھەر ئۇنىۋېرسىتېتىدا ئوقۇۋاتقان بىر بۆلەك ئۇيغۇر ئوقۇغۇچىلارنى ئۇچراتتىم. ئۇلار بىلەن تونۇشتۇم، مۇڭداشتىم. ئۇلار يالغۇز ئىسلام دىنى بىلىملىرىنىلا ئەمەس، بەلكى يەنە تارىخ، قانۇن، پەلسەپە، ئەدەبىيات قاتارلىق پەنلەرنىمۇ ئۆگىنىدىكەن. بىرىنچى قاراشتىلا، ئادەمگە ئۇلارنىڭ روھى كۆتۈرەڭگۈ، كۈندىلىك تۇرمۇشى رىئەلىي ئەمما خېلىلا جىددىي كۆرۈنىدۇ. قوبۇق ئارىلىشىشتىن ئالغان بىۋاسىتە تەسىراتلىرىم بىلەن، ئۇلار ھەققىدە باشقىلاردىن ئاڭلىغانلىرىم ئارقىلىق ھاسىل قىلغان ۋاسىتىلىك تەسىراتلىرىم ياخشى تىلەكلىك خاتىرە بەتلىرىدە ئەھمىيەتلىك قۇرلارنى ھاسىل قىلدى. بۈگۈن شۇلارنىڭ بىر قىسمىنى مۆمىن قېرىنداشلىرىمىڭ ھۇزۇرىغا سۇنغۇم كەلدى.

### ياخشى نىيەتلىك

يېتىرقاتلار تۈگەپ، تونۇشۇش قاتلىمى چوڭقۇرلاشقانسىمۇ، ئەزھەر ئۇنىۋېرسىتېتىدا ئو-

\* ئەزھەرى: ئەزھەردە ئوقۇغانلار.





قىلىنغان بولۇپ، ئۇ چاغدا بۇ يەردە، مىسىر بىر ئالاھىدە قوشۇنى تۇراتتىكەن. كېيىن، ناسىر رەئىس بۇ قورۇنى ئەزھەر ئۇنىۋېرسىتېتىدا ئوقۇيدىغان چەت ئەللىك ئوغۇل ئوقۇغۇچىلارنىڭ ياتاق قورۇسى قىلىشقا بېرىۋەتكەنىكەن. بوئۇستا جەمئىي 32 بىنا بولۇپ، ھازىر ئۇنىڭدا 86 ئىسلام دۆلىتى ۋە رايونىدىن كەلگەن 4000دىن ئارتۇق ئوغۇل ئوقۇغۇچى يېتىپ قوپىدىكەن. بۇ يەردە، كۈتۈپخانا، قىرائەتخانا، پوچتخانا، ئاشخانا، مۇنچا، رېمونت-خانا، كىيىم-كېچەك يۇيۇش ۋە دەزماللاش ئورنى قاتارلىقلاردىن باشقا، ھۆسن خەت يېزىشنى ئۆگەنىش ئۆيى، ماشىنىكىدا خەت بېسىشنى ئۆگەنىش ئۆيى، تەنتەربىيە پائالىيىتى ئۆيى قاتارلىق مەدەنىيەت ئۆيلىرى بار ئىكەن. كۆپ دۆلەتلىك ۋە كۆپ مىللەتلىك ئوقۇغۇچىلارنىڭ دەرىستىن سىرتقى تۈر-مۇش مەركىزى بولمىش بۇ جايدا، ھەممەيلەن ئىناق-ئىتتىپاق ئۆتىدىكەن. ”مەن بۇ يەردە تۇرۇۋاتقىلى ئون يىل بولدى“ دەپ چۈشەندۈردى بۇ يىل ئوقۇش پۈتتۈرۈش ئالدىدا تۇرغان ئەھمەد ھاشىم ئىسىملىك بىر ئوقۇغۇچى — ”ئون يىلدىن بۇيان، ئىككى ئۇيغۇر بالا بىر-بىرى بىلەن ياقا سىقىشىپ قاپتۇ دەپ ئاڭلاپ باقمىدىم. ئوقۇشنى ياخشى ئوقۇپ، ياخشى نەتىجە بىلەن ۋەتەنگە قايتىپ كېتىشتىن ئىبارەت بىرلا ئارزۇيىمىز بار. بىز ھەممىمىز خۇددى ئاكا-ئۇكىلاردەك ئۆتىمىز.“

بىر جۈمە كۈنى، پۇرسەت بولۇپ، بوئۇسنى زىيارەت قىلىشقا مۇۋەپپەقىيەت بولدۇم. جۈمە ۋاقتى بولغاندا، شۇ قورۇنىڭ ئىچىدىكى 3000 كىشىلىك مەسچىتتە جۈمە ئوقۇدۇق. جۈمە نامىزىدىن يانغاندىن كېيىن، مەن 20—30 چە كېلەر ئۇيغۇر بالىنىڭ مەزكۇر قورۇنىڭ دەل ئوتتۇرىسىغا جايلاشقان، جەمال ئابدۇنناسىر ھەيكىلى بار كەڭ بىر سۈپىنى چۆرىدەپ، كېيىن كەلگەنلىرى بۇرۇن كەلگەنلىرى بىلەن قول ئېلىشىپ كۆرۈشۈپ بول-

كەتمەيدۇ. ”... مەيلى كىمىدىن سورىماڭ، گويا مەسلىھەتلىشىۋالغاندەكلا: ”مەن ئەزھەر ئۇنىۋېرسىتېتىنى پۈتتۈرۈپ، ياخشى نەتىجە بىلەن ئۆز يۇرتۇمغا قايتىپ بېرىپ، ۋەتىنىمنىڭ زامانىۋىلىشىش، تەرەققىيات قۇرۇلۇشى ئۈچۈن بىر كىشىلىك تۆھپە قوشسام، دەپ ئارزۇ قىلىمەن“ دەپ جاۋاب بېرىدۇ. سۇنىڭ مەنبەسى، دەرەخنىڭ يىلتىزى بولىدۇ. مەن شۇنى چۈشەندىمكى، ئۇلارنىڭ مۇنداق ياخشى ئارزۇ، توغرا نىيەتلىك بولۇشىنى ئاشۇ سۈپەت ۋە تەرىپتە تەڭدىشى يوق ئانا ۋەتەنگە بولغان ئوتلۇق مۇھەببىتى يېتىلدۈرگەنلىكىدە شەك يوق. ئۇيغۇردا: ”ياخشى نىيەت—يېرىم دۇنيا“ دەيدىغان ئۇدۇم ئاتا سۆزى بار. ئىنساندا، ياخشى نىيەت، مەھكەم ئەقىدە ۋە سەمىمىي ئىخلاسلار بولسلا، ئۇ چوقۇم مۇرادىغا يېتىدۇ. مەن چىن دىلىم بىلەن بۇ بۈگۈنكى زامان ئۇيغۇر ئەزھەرىيلىرىنىڭ ئىقبالى ئۈچۈن دۇئا قىلىمەن!

### ئىنتىزامچانلىق

ئانا يۇرتتىن شۇنچە يىراقتا، ئۇرۇق-تۇغقان-سىز، قوۋم-قېرىنداشسىز ياشاۋاتقان بۇ بالىلارنىڭ رەتتىكى تۇرمۇشى ۋەتەندىكى ئاتا-ئانا بولغۇچىلار ئەڭ كۆڭۈل بۆلىدىغان، شۇنداقلا ۋەتەنداشلار ئەڭ قىزىقىدىغان بىر مەسىلە.

ئەزھەر ئۇنىۋېرسىتېتىدا ئوقۇۋاتقان ئۇيغۇر ئوقۇغۇچىلارنىڭ بىر قىسمى (ئاساسەن يېڭىدىن كەلگەنلەر) تۆتتىن-بەشتىن بولۇشۇپ، مەكتەپ ئەتراپىدىكى شەخسلەرنىڭ ئۆيلىرىنى ئىجارىگە ئېلىپ ئولتۇرىدىكەن. يەنە بىر قىسمى بولسا (يۇقىرى يىللىق سىنىپلاردا ئوقۇيدىغانلار) ئەزھەر رايونىنىڭ يېنىدىكى ”بوئۇس“ دەپ ئاتىلىدىغان بىر ياتاق قورۇسىدا تۇرىدىكەن.

بوئۇس—مىسىرنىڭ سابىق رەئىسى مەرھۇم جەمال ئابدۇنناسىر زامانىسىدە (1956-يىل) بىنا



غاندىن كېيىن، بىر-بىرىنىڭ دەرس ئەھۋالى، يۇرتتىن خەت كەلگەن-كەلمىگەنلىكى ۋە ھەپتە-نىڭ مابەينىدە ئاڭلىغان-كۆرگەنلىرى ھەققىدە پائىل-راڭلىشىپ، ئۇزۇندىن ئۇزۇنغا ئولتۇرغانلىقىنى كۆردۈم.

ئۇيغۇر ئوقۇغۇچىلار ئەزھەر ئۈنۈپىرىستېت-نىڭ مەكتەپ ئىنتىزامىغا ئاڭلىق بويسۇنۇپ كەل-گەندىن باشقا، مىسىر قاھىرە جەمئىيىتىنىڭ جەمئىيەت ئىنتىزامىغا بويسۇنۇشتىمۇ ئىلغارلاردىن ئە-كەن. شۇنچە يىللاردىن بۇيان، بۇلارنىڭ ئىچىدىن جەمئىيەتتىكى ناشايان ئىشلارغا ئارىلىشىپ قالىد-غان، سودا-تىجارەت بىلەن شۇغۇللىنىپ قالىد-غان، باشقىلار بىلەن ئۇرۇش-جېدەل قىلىپ قال-دىغانلار مۇتلەق چىقىپ باقمىغاچ، جۇڭگونىڭ قاھىرەدە تۇرۇشلۇق باش ئەلچىخانىسى مائارىپ بۆلۈمىنىڭ باشلىقى يولداش خەن جيارۈي (بالىلار بۇ كىشىنى ھۆرمەتلەپ "مىستەر خەن" خەن ئەپەندى، دەپ ئاتايدىكەن) تەرىپىدىن بىرقانچە نۆۋەت ئېغىزىكى تەقدىرلىنىپتۇ.

پىلانلىق ھايات—مەنىلىك ھايات. ئىنتىزام-لىق تۇرمۇش ئەمەلىيەتتە ئەڭ راھەتلىك تۇرمۇش. مەن ئىنتىزامچانلىقىنى ئۆزلىرىنىڭ چەت ئەلدىكى ئۆگىنىش ھاياتىنى ياخشى ئۆتكۈزۈشنىڭ مۇھىم بىر كاپالىتى دەپ بىلگەن بۇ ئۇيغۇر ئەزھەرىيەلەر ھەقىقەتەنمۇ كۆڭۈل بۆلۈپ قويۇشقا، سەمىي يار-يۆلەكتە بولۇپ يېتەكلەپ قويۇشقا ئەرزىيدى-كەن دەپ قالىدۇم.

تىرىشچانلىق

ئوقۇشنى ياخشى ئوقۇپ، ياخشى نەتىجە بى-لەن ۋەتەنگە قايتىپ كېتىش ئۈچۈن پەقەت بىرلا يول بار، بۇ بولسىمۇ، بارلىق ئەقىل-زۇكاۋەتنى جارى قىلدۇرۇپ تىرىشىپ ئۆگىنىش. بۇ زاكون ئەزھەر ئۈنۈپىرىستېتىدا ئوقۇۋاتقان ئۇيغۇر ئوقۇ-

غۇچىلارنىڭ كاللىسىدا خۇددى سۈزۈك ئاسماندىكى كۈندەكلا روشەنلىككەن. شۇڭا، ئۇلار مۇناسىۋەتلىك دەرسلەرنى مەكتەپتە دەرسخانىدىمۇ ئۆگىنىدىكەن، دەرسىتىن چۈشكەندىن كېيىن، ياتاق قورۇسىغا قايتىپ كېلىپ، ياتاقىمۇ ئۆگىنىدىكەن. ھەربىر ياتاقتا دېگۈدەك بىردىن ئۆزلىرى سېتىۋالغان دوسكا بار ئىكەن. كونا ئوقۇغۇچىلار يېڭىدىن كەلگەنلەر-نىڭ ئوقۇتقۇچىسى ياكى مۇزاكىرە يېتەكچىسى ئە-كەن. ئۇلارنىڭ بۇ خىل تىرىشچانلىق ئەمەلىيىتى مېنىمۇ تەسىرلەندۈردى. مەن گەرچە ھەم قاھىرە ئۈنۈپىرىستېتىدا ھەم ئەزھەر ئۈنۈپىرىستېتىدا دەرس ئاڭلاپ، ئىلىم ئالماشتۇرۇش سۆھبەتلىرىگە قاتناشقاندىن باشقا، مىسىرغا ئۆزۈم بىلەن بىللە ئېلىپ كەلگەن ياپونىيىلىك ئاسپىرانتىم لىڭمۇ جىيەنتەيلاڭغا ھەپتەدە سەككىز سائەت دەرس ئۆ-تۈش قاتارلىق ئىشلار بىلەن تولمۇ ئالدىراش بول-ساممۇ، ئۇلارنىڭ ئۇيغۇر تىلى ۋە ئۇيغۇر يېزىقىچە-لىقى بويىچە دەرس ئېچىپ، ھەپتەدە بىر قېتىم ئىلىم سۆزلەپ بېرىش ھەققىدىكى ئىلتىماسىنى را-زىمەنلىك بىلەن قوبۇل قىلدىم. ئۇيغۇر تىلى، ئۇي-غۇر ئەدەبىياتى ۋە ئۇيغۇر يېزىقچىلىقى ئىلمى بو-يىچە بىلىم ئاشۇرۇشنى ئىختىيار قىلىدىغان 31 نەپەر ئوقۇغۇچىدىن بىر سىنىپ تەشكىل قىلدۇق ۋە بۇ ئۆگىنىش سىنىپىنى "مىسىر ئۇيغۇر ئەنجۈ-مەنى (ئىلىم سورۇنى)" دەپ ئاتىدۇق. ھازىرغىچە توققۇز مەيدان ئەنجۈمەن پائالىيىتى قىلدۇق. بىز-نىڭ بۇ ئەنجۈمەنمىز ئوقۇتقۇچىلار ئىلىم سۆزلەش (مەن ئۇيغۇر تىلى ۋە يېزىقچىلىقىدىن ئىلىم سۆز-لىدىم. شىنجاڭ پىداگوگىكا ئۈنۈپىرىستېتى تارىخ فاكولتېتىدىن بارغان ئابابەكرى ئابلەت مۇئەللىم تارىختىن ئىلىم سۆزلىدى)، ئوقۇغۇچىلارنى مۇئەي-يەن ماۋزۇدا ماقالە يېزىشقا ئۇيۇشتۇرۇپ، يازغان ماقالىلەرنى ئوتتۇرىدا ئوقۇپ بىرلىكتە مۇھاكىمە قىلىش ۋە مىسىردا ئولتۇراقلىشىپ تۇرۇۋاتقان ئۇي-

غاندىن كېيىن، بىر-بىرىنىڭ دەرس ئەھۋالى، يۇرتتىن خەت كەلگەن-كەلمىگەنلىكى ۋە ھەپتە-نىڭ مابەينىدە ئاڭلىغان-كۆرگەنلىرى ھەققىدە پائىل-راڭلىشىپ، ئۇزۇندىن ئۇزۇنغا ئولتۇرغانلىقىنى كۆردۈم.

ئۇيغۇر ئوقۇغۇچىلار ئەزھەر ئۈنۈپىرىستېت-نىڭ مەكتەپ ئىنتىزامىغا ئاڭلىق بويسۇنۇپ كەل-گەندىن باشقا، مىسىر قاھىرە جەمئىيىتىنىڭ جەمئىيەت ئىنتىزامىغا بويسۇنۇشتىمۇ ئىلغارلاردىن ئە-كەن. شۇنچە يىللاردىن بۇيان، بۇلارنىڭ ئىچىدىن جەمئىيەتتىكى ناشايان ئىشلارغا ئارىلىشىپ قالىد-غان، سودا-تىجارەت بىلەن شۇغۇللىنىپ قالىد-غان، باشقىلار بىلەن ئۇرۇش-جېدەل قىلىپ قال-دىغانلار مۇتلەق چىقىپ باقمىغاچ، جۇڭگونىڭ قاھىرەدە تۇرۇشلۇق باش ئەلچىخانىسى مائارىپ بۆلۈمىنىڭ باشلىقى يولداش خەن جيارۈي (بالىلار بۇ كىشىنى ھۆرمەتلەپ "مىستەر خەن" خەن ئەپەندى، دەپ ئاتايدىكەن) تەرىپىدىن بىرقانچە نۆۋەت ئېغىزىكى تەقدىرلىنىپتۇ.

پىلانلىق ھايات—مەنىلىك ھايات. ئىنتىزام-لىق تۇرمۇش ئەمەلىيەتتە ئەڭ راھەتلىك تۇرمۇش. مەن ئىنتىزامچانلىقىنى ئۆزلىرىنىڭ چەت ئەلدىكى ئۆگىنىش ھاياتىنى ياخشى ئۆتكۈزۈشنىڭ مۇھىم بىر كاپالىتى دەپ بىلگەن بۇ ئۇيغۇر ئەزھەرىيەلەر ھەقىقەتەنمۇ كۆڭۈل بۆلۈپ قويۇشقا، سەمىي يار-يۆلەكتە بولۇپ يېتەكلەپ قويۇشقا ئەرزىيدى-كەن دەپ قالىدۇم.

### تىرىشچانلىق

ئوقۇشنى ياخشى ئوقۇپ، ياخشى نەتىجە بى-لەن ۋەتەنگە قايتىپ كېتىش ئۈچۈن پەقەت بىرلا يول بار، بۇ بولسىمۇ، بارلىق ئەقىل-زۇكاۋەتنى جارى قىلدۇرۇپ تىرىشىپ ئۆگىنىش. بۇ زاكون ئەزھەر ئۈنۈپىرىستېتىدا ئوقۇۋاتقان ئۇيغۇر ئوقۇ-





غۇر زىيالىيلارنى زىيارەت قىلىش قاتارلىق پائالە- يەتلەرنى مەزمۇن قىلدى ۋە قىلماقتا (مەن بۇ ھەقتە «نىل دەرياسى ساھىلىدىكى ئۇيغۇر ئەنجۈ- مەنى» ماۋزۇسىدا خاس ماقالە تەييارلاپ، تەپسىلىي بايان بەرمەكچىمەن، ئىنشائاللاھ).

بىلگەن ئادەمگە ئىلىم ئۆگىنىش بۇ دۇنيادىكى ئەڭ ھۇزۇرلۇق ھايات پائالىيىتى جۈملىسىگە كىرىدۇ. بوشاشماس تىرىشچانلىق بولسلا، ھەرقانداق قىيىن ئىلىمىنىمۇ ئۆگىنىۋېلىپ، ئۇنىڭدىن نەتىجە مېۋىسىنى كۆرگىلى ۋە ئۆز ئەمەلىيىتى ئارقىلىق نۇسرەتنىڭ پەيزىنى سۈرگىلى بولىدۇ. ئۈچ ئايلىق تىرىشچانلىق بىلەن ئۆگىنىش ۋە تىرىشچانلىق بە- لەن ئۆگىنىش ئارقىسىدا، ئەسلىدىكى پەننىي مەك- تەپكە كىرىپ ئوقۇپ باقمىغان بالىلار ھازىر ئۆي- غۇرچە جۈملە تۈزۈش، باش قۇردىن يېزىش، ئاب- زاس ئايرىش، ئىملالىق خەت يېزىش قاتارلىق ئۇقۇملارنى ئايدىڭلاشتۇرۇپ، سالام خەت ۋە ئاددىي مەزمۇنلۇق بايان خاراكتېرلىك ماقالىلەرنى يازالايدىغان بولدى. ئەسلىدە يېزىش-ئوقۇش ساۋاتى بار، ئەمما سەۋىيىسى تۆۋەن بولغان بالىلار بولسا، قۇرۇلمىسى جەھەتتە خېلى پۇختا، مەزمۇن چوڭ- قۇرلۇقى جەھەتتە نىسبەتەن كىشىنى قايىل قىلىش كۈچىگە ئىگە بولغان مۇھاكىمە خاراكتېرلىك ماقا- لىلەرنى يازالايدىغان بولدى. تونۇشتۇرۇش، تەش- ۋىق قىلىش ۋە ئىلھاملاندۇرۇشلار ئارقىسىدا، تاھىر ئابباس قاتارلىق بىرقانچە ئوقۇغۇچى مۇبارەك ژۇرنال «جۇڭگو مۇسۇلمانلىرى» ئۈچۈن ئىختىيارىي مۇخبىر بولۇشنى خالايدىغانلىقىنى بىلدۈردى ۋە

تۇنجى ئەسىرى بولغان «بىز» جۇڭگو مۇسۇلمانلىرى، ژۇرنىلىنى سۆيۈپ ئوقۇيمىز،» ماۋزۇلۇق ماقا- لىسىنى ژۇرنالغا ئەۋەتتى.

مىسىردىكى ئۇيغۇر ئەزھەرىيلەر شۇ تاپتا دا- ۋاملىق ئۆگەنمەكتە، ھەرقايسى دۆلەت ئەزھەرىيلە- رى بىلەن بەس-بەستە مۇتالىئە قىلماقتا. قارىسام، ئۇلار «ياخشى نىيەت-يېرىم دۇنيا» دەپتىكەن دەپ، ئاشۇ ياخشى ئارزۇ، توغرا نىيىتىگىلا شۈكۈر قىلىپ ئولتۇرىدىغاندەك ئەمەس، ئۇلارنىڭ ۋۇجۇ- دىدىن كەلگۈسىدە ۋە تىنىمىزنىڭ ئىسلام دىنى تە- قىقات ساھەسىدە ئۆزلىرىنىڭ تېگىشلىك ھەسسىلە- رىنى قوشۇش ئارقىلىق، «يېرىم دۇنيا»نى «پۈتۈن دۇنيا»غا ئايلاندۇرۇش، يەنى توغرا نىيەت ۋە ياخشى ئارزۇنى خەيرلىك ئەمەلىيەت ۋە كۆڭۈلدىكىدەك رېئاللىققا ئايلاندۇرۇش ئىرادىسى ئۇرغۇپلا تۇرىدۇ. ئۆز زامانىسىدە، مۇھەممەد پەيغەمبەر ئەلەي- ھىسسالام ئەرەب مۆمىنلەرگە: «ئىلىم يىراق جۇڭ- گودا بولسىمۇ بېرىپ ئۆگىنىڭلار!» دەپ خىتاب قىلغانىكەن. ئىلىم ئۆگىنىش-مەرىپەت، ئىلىم ئۆ- گىنىش-پەزىلەت. تىلەك شۈكى، بۈگۈنكى ئۇيغۇر ئەزھەرىيلەرنىڭ ئىلىم ئىزدەپ يىراق قاھىرەگە بې- رىشتىنىمۇ ئېرىنىمىگەن بىباھا روھى ۋە ئەمەلىي پائالىيىتى كەلگۈسىدە مۇناسىپ مۇكاپاتقا مۇيەس- سەر بولغاي، ئامىن!

1997-يىلى 15-يانۋار (رامزاننىڭ 6-كۈ- نى، چارشەنبە)، قاھىرە.

(ئاپتور: مەركىزىي مىللەتلەر ئۇنىۋېرسىتېتى ئۇيغۇرشۇناسلىق تەتقىقات ئورنىدىن)

بۇ ژۇرنالدىكى بىر قىسىم ماقالىلەرنىڭ تەرجىمە-تەھرىرلىكىنى شەھىدىن ھاجى، رىشت ھاجى ۋاھىدى ۋە ئەنۋەر مۇھەممەتلەر ئىشلىدى.



## مەرىپەتكە ساخاۋەت

ئىسلام دىنىنىڭ ئىلىم-مەرىپەتنى ئۇلۇغلايدىغانلىقى، ئىلىم-پەن، ھۈنەر-سەنئەت ئۆگىنىش-نىڭ ھەربىر مۇسۇلمانغا پەرز ئىكەنلىكى «قۇرئان كەرىم» ۋە ھەدىس شەرىپلەردە كۆپ تىلغا ئېلىندى. دەۋرەۋەقە، ئىنسانغا ئاتا قىلىنغان ئاڭ ۋە ئەقىل ئىلىم-مەرىپەتنى بارلىققا كەلتۈرۈشتىن تارتىپ ئۇنى بۈگۈنكىدەك تەرەققىياتقا ئېرىشتۈرگۈچە نۇرغۇن تارىخىي سىناقلىرىنى، خىلمۇخىل ماددىي ۋە روھىي توقۇنۇشلارنى باشتىن كەچۈردى. ئىلىم ئۆگەتكۈچى بىلەن ئۇنى قىزىقىپ ئۆگەنگۈچى ئوتتۇرىسىدىكى مۇستەھكەم مۇناسىۋەت ئەسىر-ئەسىرلەردىن بۇيان داۋاملىشىپ كەلدى، بۇ مۇناسىۋەت دۇنيانىڭ مەدەنىيەت تارىخى تەرەققىياتىنىڭ ھەرىكەتلەندۈرگۈچ كۈچىگە ئايلاندى. ئىسلام ئېتىقادىنىڭ جۇش-قۇن ھاياتى كۈچى ئىنسان ئەقىلىنىڭ ئاشۇ كامالەتكە ئىلھام بېرىپ كەلگەچكە، ئىلىم-پەننىڭ گۈللىنىشىگە، دەۋرنىڭ تەرەققىياتىغا ئەگىشىپ ئىسلام دىنىمۇ گۈللەندى. بۇ ئىلمىي مەرىپەت نۇرىغا تولغان بۈگۈنكى دۇنيادىكى مۇسۇلمانلارنىڭ چوڭ قۇر ئىپتىخارىدۇر. بىزنىڭ ئارىمىزدىمۇ ئىلىم-مەرىپەتنىڭ قەدىر-قىممىتىنى چوڭقۇر چۈشىنىدىغان، ئىمانى دۇرۇس، ئېتىقادى راۋرۇس، ۋىجدان تۇيغۇسى كۈچلۈك مۇسۇلمانلار ئاز ئەمەس. ئۇلارنىڭ بىر قىسمى ئۆزىنىڭ يۈكسەك ئىرادىسى، پەم-پارا-ستى ۋە بىر جۈپ ئىشچان قولىغا تايىنىپ ئالدىن بېيىغاندىن كېيىن، ئۆزىنىڭ غۇرۇرى ۋە مۇسۇلمانلىق پەزىلىتىنى جارى قىلدۇرۇپ، مىللىتىمىزنىڭ مائارىپ تەرەققىياتى، كەلگۈسى ئىزباسارلارنىڭ بەخت-سائادىتى ئۈچۈن ساخاۋەت قولىنى ئايانماي

سۇنماقتا. زۇرنىلىمىزنىڭ 1997-يىللىق 1-سانىدا تونۇشتۇرغان قاسم قارىي ھاجىدەك مەرىپەتپەرۋەر كىشىلىرىمىز مەردانلىق بىلەن ئوتتۇرىغا چىقماقتا. خەۋەر قىلىنىشىچە، ئۈرۈمچى شەھىرىدىكى يەككە تىجارەتچى ئەركىن قۇربان ئوغلىنىڭ سۈن-نەت توپىغا تەييارلانغان 30 مىڭ يۈەنگە يەنە 40 مىڭ يۈەن قوشۇپ، جەمئىي 70 مىڭ يۈەننى ئۈرۈمچى ناھىيىلىك 3-ئوتتۇرا مەكتەپتىكى ئائىلىسىدە قىيىنچىلىقى بار يېتىم-يېسىر ئوقۇغۇچىلارغا ئىئانە قىلغان. بۇنىڭدىن سەل ئىلگىرى ئۇنىڭ ئانىسى ئايىمىنساخان ھاجى خېنىم ئۈرۈمچى يامالىق تېغىغا يېڭىدىن سېلىنغان "قار لەيلىسى" باشلانغۇچ مەكتىپىگە 15 مىڭ يۈەن ئىئانە قىلغان. نىكەن. ئانا-بالىنىڭ بۇ ئۇلۇغ خىسلىتى زامانىمىز مۇسۇلمانلىرىنىڭ ئۆرنەك ئېلىشىغا ئەرزىيدۇ. بۇنىڭدىن باشقا، يەنە نىيە ناھىيە ئەندىر چارۋىچىلىق مەيدان 4-شۆبە مەيدانىنىڭ چارۋىچىسى، ناھىيىلىك سىياسىي كېڭەشنىڭ ئەزاسى، ئاپتونوم رايون دەرىجىلىك ئەمگەك نەمۇنىچىسى قۇربان باھاۋۇدۇن 1992-يىلدىن بۇيان 30 مىڭ يۈەن پۇل چىقىرىپ نامراتلار ۋە مائارىپ ئىشلىرى ئۈچۈن سەرپ قىلغان. ئۈرۈمچىدىكى "ئارزۇ" ھەسسىدارلىق شىركىتىنىڭ خوجايىنى، يەككە تىجارەتچى ئارزۇگۈل رەھىم يېقىندا ئۈرۈمچى كان ئىشلىرى ئىدارىسىگە قاراشلىق ليۇداۋان كۆمۈز كېنى ئىشچى-خىزمەتچىلەر پەرزەنتلىرى مەكتىپىگە 20 مىڭ يۈەن ئىئانە قىلغان. قۇمۇل شەھىرى راھەتباغ يېزا "چىمەنزىر"





ھەسسدارلىق شىركىتىنىڭ دېرىكتورى كېرەم ئاب-  
 لەت ئىقتىسادىي قىيىنچىلىق تۈپەيلىدىن، ئوقۇش-  
 تىن چېكىنىش ئېھتىمالى بولغان 20 نەپەر بالىنىڭ  
 تۆت يىللىق ئوقۇش راسخوتىنى ئۈستىگە ئالغان،  
 بۇنىڭغا تەخمىنەن 20 مىڭ يۈەن كېتىدىكەن.  
 يېزا ئىگىلىك 4-شى 64-تۈەن مەيدانى  
 12-ليەندە ئولتۇرۇشلۇق تۇراخۇن ھاجىم بۇ يىل  
 2-ئاينىڭ 4-كۈنى ئالەمدىن ئۆتكەندە، ئۇنىڭ  
 غالىبجان، ساداقەتجان ئاتلىق ئىككى ئوغلى ئات-  
 سىنىڭ ئۈچ نەزىرى ۋە يەتتە نەزىرلىرىگە كېتىد-  
 غان 1300 يۈەن نەق پۇلغا 300 كىلوگرام ئاق  
 ئۇن، 90 كىلوگرام سۇ ماي ئېلىپ 12-ليەن،  
 14-ليەن ۋە تۈەن دوختۇرخانىسىدىكى 14 نامرات  
 ئائىلىگە تارقىتىپ بەرگەن؛ 12-ليەن مىللىي پەر-  
 زەنتلەر مەكتىپىدە ئوقۇۋاتقان ئائىلىسىدە ئىقتىسا-  
 دىي قىيىنچىلىقى بار 20 ئوقۇغۇچىنىڭ ئوقۇش  
 بەدەل پۇلى ۋە دەرسلىك ماتېرىيالى ئۈچۈن مەك-  
 تەپ رەھبەرلىكىگە 1260 يۈەن بەرگەن ھەمدە  
 باشقا ئون ئوقۇغۇچىغا بىر قۇردىن يېڭى كىيىم-  
 كېچەك قىلىپ بەرگەن. بۇ ساخاۋەتچى ئاكا-ئۇكە-  
 لار پۇل تاپقاندا ئەلنى ئۇنتۇماي، ھازىرغىچە 50  
 مىڭ يۈەنگە يېقىن پۇل ۋە ماددىي بۇيۇملار بىلەن  
 مائارىپ ھەم نامرات ئائىلىلەرگە يار-يۆلەكتە بولۇپ  
 كەلگەن.

ئىسلام دىنىدا پۇل-مال تاپقانلارنىڭ  
 لىق ئىشلارغا سەدىقە، خەير-ئېھسان قىلىپ تۇرۇ-  
 شى پەرز دائىرىسىدىكى ئىشلاردۇر. ئىقتىساد ۋە  
 ئىقتىسادىي مەسىلىلەر مەركەز قىلىنغان بۇ يېڭى  
 دەۋردىكى رىقابەت قاينىمىدا، ھەر ساھە ۋە ھەر  
 كەسىپتىكى كىشىلەرنىڭ تىرىشىپ-تىرىشىپ پۇل  
 تېپىشى، پۇل تاپقاندىمۇ ئۇنى جايىدا ئىشلىتەلىشى،  
 تېخىمۇ مۇھىمى، باي بولغاندا ئۆزىنىڭ مۇسۇلمان  
 ئەۋلادىغا خاس پەزىلىتىنى ساقلاپ قالدۇشى ئۈنچە  
 ئوڭاي ئەمەس. يۇقىرىدا نامى تىلغا ئېلىنغان ھۆر-  
 مەتلىك ساخاۋەتچىلىرىمىزنىڭ كىشىنى قايىل قىل-  
 دىغان ئالىي-جاناب روھىنى ئەنە شۇنىڭدىن  
 كۆرۈۋالالايمىز.  
 پەيغەمبەر ئەلەيھىسسالام مۇنداق دېگەن: ئال-  
 لاتائالا مۇنداق دەيدۇ: «ئى ئادەم بالىسى، خەير-  
 ئېھسان قىلغىن، نەپەقە بەرگىن، شۇنداق قىلساڭ،  
 ساڭا بېرىمەن» («سەھىھۇلبۇخارى جەۋھەرلىرى ۋە  
 قەستەلانى شەرھى»، 256-بەت). دېمەك، ساخا-  
 ۋەت ئىنتايىن ئۇلۇغ پەزىلەت، پەقەت مۇرۇۋۇۋەتلىك  
 مۇسۇلمانلارلا مەرىپەتنىڭ مۇھىملىقىنى، ئەھمىيە-  
 تىنى ئوبدان بىلىدۇ ھەم ئۇنىڭغا ئاتىغىنىنى بېر-  
 لەيدۇ. ئاللاتائالامۇ شۇنداق مۇسۇلمانلارنىڭ قىل-  
 غان ئەمەلىنىڭ ساۋابىنى بېرىدۇ.  
 (ئەنۋەر مۇھەممەد)

ئىسراپچىلىقى بىزگە بۇ دۇنيادىمۇ، ئاخىرەتتىمۇ  
 ياخشى ئاقىۋەت كەلتۈرمەيدۇ. ئىككى دۇنيالىق  
 بەخت-سائادەتكە يېتىش ئۈچۈن توي ئىسراپچىل-  
 قىدىن ئىبارەت بۇ گۇناھلىق قىلمىشقا سەل قار-  
 ماي، ئۇنىڭدىن ساقلىنىشىمىز كېرەك.  
 (ئاپتور: قەشقەر ۋىلايەتلىك ئىسلام دىنى مەكتى-  
 پىنىڭ تالىپى؛ تولۇقلاپ تەھرىرلىگۈچى: ئەنۋەر  
 مۇھەممەد)

(بېشى 45-بەتتە) ياخشى كەيپىيات شەكىللىنىۋا-  
 تدۇ، تويىنى ئاددىي-ساددا قىلىدىغانلار ۋە كوللېك-  
 تىپ توي ئۆتكۈزىدىغانلار كۆپىيىۋاتىدۇ. بۇ ناھا-  
 يىتى ياخشى ئەھۋال. بىز مۇسۇلمانلار چوقۇم ئەس-  
 لىدىكى ئۇلۇغ پەزىلىتىمىز بويىچە ئىش قىلىپ،  
 توي ئىسراپچىلىقىنىڭ زىيىنىنى توسۇپ، جەمئى-  
 يەتنى بۇزۇۋاتقان بۇنداق ئاپەتلىك قىلمىشلارنى  
 تۈگىتىشىمىز لازىم. ئەستە تۇتۇش لازىمكى، توي



قەشقەر ۋىلايەتلىك ئىسلام جەمئىيىتى باشقۇرۇشىدىكى دىنىي مەكتەپ ئوقۇش پۈتتۈرۈش مۇراسىمى ئۆتكۈزدى

چەت، يىراق يېزا(بازار) لىرىدىكى مۇقىم ئىمامى يوق مەسچىتلەرگە نۇقتىلىق تەربىيەلەپ بېرىلگەن ئوقۇغۇچىلار بولۇپ، ئۇلار ئۈچ يىللىق ئوقۇش جەريانىدا قۇرئان كەرىم، ھەدىس شەرىپ، فىقھ، تەپسىر، قىرائەت، ئەرەب تىلى ۋە مەلۇم مىقداردا سىياسەت، قانۇن دەرىسلىرىنى ئۆگىنىپ، ھەممە پەنلەردە لايىقەتلىك بولۇپ ئوقۇش پۈتتۈردى. يىغىندا ۋىلايەتلىك ئىسلام جەمئىيىتى ۋە دىنىي مەكتەپنىڭ مەسئۇللىرى ئوقۇغۇچىلارغا شاھا-دەتنامە تارقىتىپ بەردى ۋە قۇرئان كەرىم، ھەدىس شەرىپ قاتارلىق دىنىي كىتابلارنى ھەدىيە قىلدى. 13 نەپەر ئۈچتە ياخشى ئوقۇغۇچىنى مۇكاپاتلىدى. ۋىلايەتلىك مىللەتلەر-دىن ئىشلىرى باشقار-مىسىنىڭ مەسئۇللىرى يىغىنغا قاتناشتى ۋە مۇھىم سۆز قىلدى.

يىغىن ئاخىرىدا ھەر دەرىجىلىك رەھبەرلەر ئوقۇغۇچىلار بىلەن بىرگە خاتىرە سۈرەتكە چۈشتى. (ياقۇپ ھاجى)

قەشقەر ۋىلايەتلىك ئىسلام جەمئىيىتى باشقۇ-رۇشىدىكى دىنىي مەكتەپ 1997-يىلى 6-ئاينىڭ 21-كۈنى ئۈچىنچى قارارلىق ئوقۇغۇچىلارنىڭ ئوقۇش پۈتتۈرۈش مۇراسىمىنى ئۆتكۈزدى. ئاپتو-نوم رايونلۇق سىياسىي كېڭەشنىڭ مۇئاۋىن رەئى-سى، ئاپتونوم رايونلۇق ۋە ۋىلايەتلىك ئىسلام جەمئىيىتىنىڭ رەئىسى ھارۇنخان مەخسۇم ھاجىم، مەملىكەتلىك خەلق قۇرۇلتىيىنىڭ ۋەكىلى، ۋىلايەت-لىك ئىسلام جەمئىيىتىنىڭ مۇئاۋىن رەئىسى سادىق قارىي ھاجىم، شەھەر ئىچىدىكى جۈمە مەسچىتلە-رىنىڭ ئىمام-خاتىپلىرى، دىنىي مەكتەپتىكى ئۈس-تاز-تالىپلار بولۇپ 150 نەپەردىن ئارتۇق كىشى مۇراسىمغا ئىشتىراك قىلدى.

مۇراسىمغا دىنىي مەكتەپنىڭ مۇئاۋىن مۇدد-رى غېرىبشاھ قارىي ھاجى رىياسەتچىلىك قىلدى، ھارۇنخان مەخسۇم ھاجى مەكتەپنىڭ ئۈچ يىللىق ئوقۇش-ئوقۇتۇش ئەھۋالىنى خۇلاسە قىلدى. بۇ قېتىم ئوقۇش پۈتتۈرگەن 43 نەپەر ئوقۇ-غۇچى ۋىلايىتىمىزدىكى 12 ناھىيە(شەھەر)نىڭ

قۇمۇل ۋىلايەتلىك ئىسلام دىنىي ئوقۇتۇش نۇقتىسىنىڭ ئىككىنچى قارارلىق ئوقۇغۇچىلىرى ئوقۇش پۈتتۈردى

ۋىلايىتىمىزنىڭ يىراق، چەت-ياقا، يېزا-كەنتلىرىد-ىكى دىنىي ۋەزىپە ئۆتەيدىغان خادىملارنىڭ كەم-چىل بولۇش ئېھتىياجىنى كۆزدە تۇتۇپ، شۇ جاي-لاردىكى ئىپادىسى ياخشى، مەلۇم مەدەنىيەت ۋە دىنىي بىلىم ئاساسىغا ئىگە، ۋەتەننى، دىننى قىزغىن سۆيىدىغان ياشلار ئارىسىدىن بىر تۇتاش ئىمتىھان ئېلىش ئارقىلىق نىشانلىق قوبۇل قىلىنغان بولۇپ، 1994-يىلى 9-ئايدا ئوقۇش باشلىغانىدى.

ئوقۇش باشلىغان ئۈچ يىلدىن بۇيان، ئۇلار

ۋىلايەتلىك ئىسلام دىنىي ئوقۇتۇش نۇقتىسىد-ىكى ئىككىنچى قارارلىق ياش دىنىي زاتلارنى تە-ربىيەلەش سىنىپىنىڭ ئوقۇغۇچىلىرى ئۈچ يىللىق ئوقۇش مۇددىتىنى تاماملاپ، 7-ئاينىڭ 5-كۈنى ئوقۇش پۈتتۈرۈش مۇراسىمى ئۆتكۈزدى.

بۇ قاراردىكى ئۇيغۇر، قازاق، خۇيزۇ قاتارلىق ئۈچ مىللەتتىن تەركىب تاپقان 56 نەپەر ئوقۇغۇچى قۇمۇل ۋىلايىتى ۋە شەھەردىكى مۇناسىۋەتلىك تار-ماقلارنىڭ تەستىقلىشى ۋە كۆڭۈل بۆلۈشى بىلەن





تتس، نىكاھ، مېيىت نامىزى، ئىسىم قويۇش لىق ئۆرپ-ئادەتلىرىمىزگە يېتەكچىلىك قىلالايدىغان سەۋىيىگە ئىگە بولدى. ئوقۇش پۈتتۈرۈش مۇراسىمىغا ۋىلايەتلىك پارتكومنىڭ مۇئاۋىن شۇجىسى يولداش گو جۇڭ-چېن قاتناشتى ۋە مۇھىم سۆز قىلدى. (يۇنۇس سادىق)

بەلگىلەنگەن دىنىي دەرسلەردىن باشقا، ئاساسىي قانۇن قاتارلىق ھەر خىل قانۇن-نېزام، بەلگىلىمە-لەرنى، پارتىيىنىڭ مىللىي-دىنىي سىياسەتلىرىنى، مەدەنىيەت ۋە پەننىي بىلىملەرنى ئۆگىنىپ، ئېتىقاد-چى ئاممىغا ھەر جەھەتتىن باشلامچىلىق قىلالايدىغان، دىنىي جەھەتتە نورمال دىنىي پائالىيەتلەرگە بىمالال رىياسەتچىلىك قىلالايدىغان، مېيىت ئۈزد-

**پوسكام ناھىيىلىك ئىسلام جەمئىيىتى ئاچقان دىنىي خادىملار تەربىيىلەش كۇرسى غەلبىلىك ئاياغلاشتى**

لۇپ، يېشى 18 بىلەن 35 ئارىلىقىدىكى ياشلاردىن ئىبارەت. تالىپلار بۇ قىسقىغىنا تۆت ئاي جەريانىدا قۇرئان كەرىم، ھەدىس شەرىپ، ئىسلام دىنى ئاساسىي بىلىملىرى، تەجۋىد، ئەقائىد زورۇرىيە، ئىبادات ئىسلامىيە، دىنىي ئىشلارغا ئائىت قائىدە-نېزام، ئاساسىي قانۇن، مائارىپ قانۇنى، نىكاھ قانۇنى، مىراس قانۇنى قاتارلىق دەرسلەرنى ئۆگەندى. تالىپلار ۋەكىللىرى مۇراسىمدا سۆز قىلىپ، ئۆز ئورۇنلىرىغا بارغاندىن كېيىن ئۇستازلارنىڭ ئۈمىدىنى يەردە قويماي، ئۆگەنگەنلىرىنى ئەمەلىيەتتە ئىشلىتىپ، كەڭ ئېتىقادچى ئاممىنى نورمال دىنىي پائالىيەت ئېلىپ بېرىشقا دالالەت قىلىدىغانلىقىنى بىلدۈرۈشتى.

1997-يىلى 3-ئاينىڭ 10-كۈنى پوسكام ناھىيىلىك ئىسلام جەمئىيىتى بازار جامە مەسچىتىدە تۆتىنچى قارارلىق ياش دىنىي خادىملارنى تەربىيە-لەش كۇرسىنىڭ ئوقۇش تاماملاش مۇراسىمى ئاچتى. مۇراسىمغا ناھىيىنىڭ مۇناسىۋەتلىك رەھبەرلىرى، ناھىيە ئىچىدىكى دىنىي زاتلار، مۇسۇلمانلار ئاممىسى ۋەكىللىرى بولۇپ 200دىن ئارتۇق كىشى قاتناشتى.

ئاخىردا ئىسلام جەمئىيىتىنىڭ مەسئۇللىرى تالىپلارغا ئوقۇش پۈتتۈرۈش گۇۋاھنامىسى تارقىتىپ بەردى ھەمدە خاتىرە ئۈچۈن قۇرئان كەرىم ھەدىيە قىلدى، شۇنداقلا ئۇلار بىلەن بىرگە خاتىرە سۈرەتكە چۈشتى. (ياقۇپ ھاجى)

مۇراسىمغا ناھىيىلىك ئىسلام جەمئىيىتىنىڭ رەئىسى ئابدۇخالىق قارى ھاجى رىياسەتچىلىك قىلدى ھەمدە كۇرسنىڭ ئەھۋالىنى تونۇشتۇردى، شۇنداقلا كۇرسنىڭ ئېچىلىشىنى قوللىغان ناھىيە رەھبەرلىرىگە ۋە كەڭ ئېتىقادچى ئاممىغا سەمىمىي رەھمەت ئېيتتى.

بۇ نۆۋەتلىك كۇرس 1996-يىلى 11-ئايدا باشلانغان بولۇپ، جەمئىي 50 نەپەر تالىپ ناھىيەنىڭ ھەرقايسى يېزا(بازار) لىرىدىكى مۇقىم ئاممى يوق مەسچىتلەردىن نۇقتىلىق قوبۇل قىلىنغان بو-

**تېكەس ناھىيىلىك ئىسلام جەمئىيىتىنىڭ ئوقۇتۇش مەركىزىدە تۇنجى قارارلىق تالىپلار ئوقۇش پۈتتۈردى**

تۈتۈپ، 1995-يىلى ئىلى ۋىلايەتلىك خەلق ھۆكۈمىتىنىڭ تەستىقى بىلەن، ناھىيىدە ئىسلام دىنىي ئوقۇتۇش مەركىزى قۇرۇشنى باشلىغانىدى، بۇنىڭ-

ناھىيىلىك ئىسلام جەمئىيىتى ناھىيىدىكى ئۇيغۇر، قازاق، قىرغىز مۇسۇلمانلىرىنىڭ دىنىي خادىم جەھەتتىكى ئىزباسار يېتىشىشلىكىنى كۆزدە



دىن خەۋەر تاپقان ھەر مىللەت مۇسۇلمانلىرى ئۆز ئىختىيارىيلىقى بىلەن 100 مىڭ يۈەندىن ئارتۇق نەق پۇل، 50 كۇب ياغاچ، 140 كۇب تاش ئىئانە قىلدى، بازارلىق خەلق ھۆكۈمىتى بەش مو يەرنى ھەقسىز ھەل قىلىپ بەردى. بۇنىڭ بىلەن 980 كۋادرات مېتر كېلىدىغان بىر قەۋەتلىك ئوقۇتۇش بىناسى ئاخىر سېلىنىپ پۈتتى.

مەكتەپنىڭ تەشكىلى قۇرۇلۇشى جەھەتتە، ناھىيىلىك ئىسلام جەمئىيىتىنىڭ مۇئاۋىن رەئىسى ئىسلام دىنى ئوقۇتۇش مەركىزىنىڭ مەسئۇللۇقىنى ۋە مۇدەررىسلىكىنى ئۆز ئۈستىگە ئالدى. كەڭ ئېتىد-قادىچى ئاممىنىڭ كۆرسىتىشى ۋە قوللىشى، ھۆكۈ-مەت ئورۇنلىرىنىڭ تەستىقلاپ بېكىتىشى ئارقىلىق بىلىملىك مۇدەررىسلەر سەپلەندى.

بۇ نۆۋەتلىك ئوقۇتۇشقا ئۇيغۇر، قازاق، قىر-غىز مىللىتىدىن مەلۇم دىنىي ۋە پەننىي بىلىم سەۋى-يىسىگە ئىگە بولغان 80 نەپەر ياش ئىمتىھانغا قاتناشتۇرۇلۇپ، ئۇنىڭدىن 50 نەپەر ياش (قازاق 40 نەپەر، ئۇيغۇر تۆت نەپەر، قىرغىز تۆت نەپەر) قوبۇل قىلىنىپ، 1995-يىلى 9-ئايدا ئو-قۇش باشلىغانىدى.

مۇدەررىسلەر ھەپتىلىك دەرس جەدۋىلىگە ئا-ساسەن ئالدىن دەرس تەييارلاپ، ئاندىن دەرس ئۆتتى. ئىككى يىللىق ئوقۇتۇش جەريانىدا، تالىپ-لارغا «ئەرەب ئېلىپبەسى»، قىرائەت، تەجۋىد، ئى-بادات ئىسلامىيە، ئىسلام تارىخى، ئېتىقاد، ئەخلاق، مىللىي-دىنىي سىياسەت قاتارلىق دەرىسلەر 944 سائەت ئۆتۈلدى. بۇ جەرياندا مۇدەررىسلەرنىڭ ئەستايىدىل، قېتىرقىنىپ ئۆگىتىشى، تالىپلارنىڭ تىرىشىپ ئۆگىنىشى بىلەن ياخشى نەتىجىلەر قو-لغا كەلتۈرۈلدى. تالىپلارنىڭ ئۆگىنىش قىزغىنلى-قى.

قىغا ئىلھام بېرىش يۈزىسىدىن مەۋسۈملۈك ۋە يىل-لىق ئىمتىھاندىن يۇقىرى نەتىجە بىلەن ئۆتكەنلەر، شۇنداقلا ئەخلاق، تەشكىلىي تۈزۈم ۋە تۇرمۇش ئىستىلى جەھەتتە ياخشى بولغانلاردىن 44 ئادەم قېتىم تۆت نۆۋەت مۇكاپاتلاندى. ھەر يېرىم يىلدا تالىپلارنىڭ ئەھۋالىدىن يېزىلىق ھۆكۈمەتلەرنى ۋە ئائىلىسىنى خەۋەردار قىلىپ تۇردى. يىلدا بىر نۆ-ۋەت ئاتا-ئانىلار يىغىنى چاقىرىلىپ، ئۇلاردىن پە-كىر ئېلىنىپ، ئوقۇتۇش خىزمىتىگە يېقىندىن ماس-لىشىش قولغا كەلتۈرۈلدى. شۇنداق تىرىشچانلىق-لار نەتىجىسىدە، ئوقۇتۇش مەركىزىدىكى تالىپلار-نىڭ تۇراقلىشىش نىسبىتى 96 پىرسەنتكە، دەرس ئۆزلەشتۈرۈش نىسبىتى 90 پىرسەنتكە يەتتى، شۇنداقلا تالىپلارنىڭ زور كۆپچىلىكى نورمال دى-نىي پائالىيەتلەرگە رىياسەتچىلىك قىلىپ، بىرەر مەسچىتنىڭ ئىماملىقىنى ئۆتەلەيدىغان سەۋىيىگە يەتتى.

1997-يىلى 6-ئاينىڭ 26-كۈنى تۇنجى قا-رارلىق تالىپلارنىڭ ئوقۇش پۈتتۈرۈش مۇراسىمى ئۆتكۈزۈلۈپ، ئۇلارغا مەكتەپ پۈتتۈرۈش گۇۋاھنا-مىسى بىلەن ئىماملىق كىنىشكىسى تارقىتىپ بېرىل-دى. بۇ مۇراسىمغا ئىلى ۋىلايىتىدىكى مۇناسىۋەت-لىك ئورۇنلارنىڭ رەھبەرلىرى، ناھىيىلىك پارتكوم، خەلق ھۆكۈمىتى ۋە سىياسىي كېڭەشنىڭ مەسئۇل-لىرى، ناھىيىلىك ئىسلام جەمئىيىتىنىڭ ئەزالىرى، ئاتا-ئانا ۋە ئامما ۋەكىللىرىدىن بولۇپ 100دىن ئارتۇق كىشى قاتناشتى. يىغىندا ئوقۇش-ئوقۇ-تۇش جەھەتتە ئىلغار بولغان مۇدەررىس ۋە تالىپلار-دىن 15 كىشى تەقدىرلەندى.

(ئۆمەر جان شاۋۋۇدۇن)



شى ئارقىسىدا، ناھىيە تەۋەسىدىكى بىر قىسىم مەسچىتلەرنىڭ ئىمامى كەم بولۇش، ئىماملىق قى-لىش.

بۈگۈن ناھىيىلىك ئىسلام جەمئىيىتى مۇناسى-ۋەتلىك ئورۇن ۋە تارماقلارنىڭ قوللاپ-قۇۋۋەتلى-دى.





لىۋاتقانلارنىڭ ساپاسى تۆۋەن بولۇش مەسىلىسىنى ھەل قىلىش ئۈچۈن، ھەرقايسى مەسچىتلەردە دىنىي ۋەزىپە ئۆتەپ كېلىۋاتقان ياش، ئوتتۇرا ياش دىنىي زاتلارنىڭ سىياسەت، قانۇن-نەزەم ئۆگىنىش ۋە دىنىي بىلىمىنى تولۇقلاش كۇرسى ئېچىپ، لايىقەتلىك بولغانلارغا گۇۋاھنامە تارقىتىپ بەردى. كۇرستا 17 قانۇننىڭ مۇناسىۋەتلىك ماددىلەر، ئالاقىدار سىياسەت، قانۇن-نەزەملەر مۇزاكىرە قىلىندى، شۇنداقلا دىنىي جەھەتتە قۇرئان كەرىم، ھەدىس شەرىپ بىلىملىرى ۋە قىرائەت مەزمۇنلىرى ئۆگىنىلدى. بولۇپمۇ، ناماز ئوقۇش قائىدىسى جەھەتتىكى قىسمەن كۆز قاراشلار «جۇڭگو مۇسۇلمانلىرى» ژۇرنىلىنىڭ 96-يىللىق 4-سانىدىكى «ناماز ئوقۇش قائىدىسى» دېگەن ماقالىنىڭ مەزى.

مۇنى ئاساسىدا تېخىمۇ ياخشى بىرلىككە كەلتۈرۈش ئىشلىرىدى، بۇ ئارقىلىق ئىماملارنىڭ دىنىي بىلىمىنى ئىلگىرى سۈرۈش، ئۆزلەشتۈرۈش تەلىپى قانائەتلىنىدۇرۇلدى.

بۇ قېتىمقى كۇرس ئارقىلىق ھەر خىل سەۋەب-يېتىلگەن دىنىي زاتلارنىڭ سىياسىي ئېڭى ۋە دىنىي ساپاسى يۇقىرى كۆتۈرۈلۈپ، ئۇلارنىڭ مىللىي-دىنىي سىياسەت ۋە قانۇن-نەزەملەرنى ئەستايىدىل ئىجرا قىلىش ئاڭلىقلىقى ئۆستۈرۈلدى. كۇرس ئاخىرىدا ياغلاشقاندا لايىقەتلىك بولغان 85 نەپەر دىنىي زاتقا «لايىقەتلىك ئىمام» گۇۋاھنامىسى تارقىتىپ بېرىلدى. ئۇلارنىڭ مەسچىتلەردە ئىماملىق قىلىشى كاپالەتلىنىدۇرۇلدى. (تۇيغۇن ئابدۇرەھىم)

## خەۋەرلەر

قەشقەر ۋىلايىتىدە دىنىي ساھەدىكىلەرنىڭ شياڭگاڭنىڭ ۋەتەن قوينىغا قايتىپ كەلگەنلىكىنى تەبرىكلەش پائالىيەتلىرى ئېلىپ بېرىلدى

قەشقەر ۋىلايەتلىك ئىسلام جەمئىيىتى ۋىلايەت بويىچە دىنىي ساھەدىكىلەرنى تۈرلۈك تەبرىكلەش پائالىيەتلىرىنى ئۆتكۈزۈشكە تەشكىللەپ، شياڭگاڭنىڭ ۋەتەن قوينىغا قايتىپ كەلگەنلىكىنى ئەمەلىي ھەرىكىتى بىلەن كۈتۈۋالدى.

6-ئاينىڭ 27-كۈنى (جۈمە) بۇ ۋىلايەتتىكى 2100 جۈمە مەسچىتىنىڭ خاتىپلىرى شياڭگاڭنىڭ ۋەتەن قوينىغا قايتىپ كەلگەنلىكىنى كۈتۈۋېلىش يۈزىسىدىن ۋەزىتەبلىغ، دۇئا تىلاۋەت قىلدى، بۇنىڭغا 100 مىڭدىن ئارتۇق ئادەم قاتناشتى.

6-ئاينىڭ 28-29-كۈنلىرى ھەرقايسى ناھىيە (شەھەر) لەردىكى ئىسلام جەمئىيىتىنىڭ رەئىس، مۇئاۋىن رەئىسلىرى، دائىمىي ھەيئەت، ھەيئەت ئەزالىرى ۋە شۆبە ئىسلام جەمئىيىتىنىڭ ئەزالىرى شياڭگاڭنىڭ ۋەتەن قوينىغا

قايتىپ كەلگەنلىكى مۇناسىۋىتى بىلەن سۆھبەت يىغىنى ئېچىپ، شياڭگاڭنىڭ ئاساسىي تارىخىغا ئائىت لېكسىيە ئاڭلاش ۋە تەسرات سۆزلەش پائالىيىتى قىلدى، 16 مەيدان لېكسىيىگە 4800 ئادەم قېتىم قاتناشتى. ھەرقايسى يېزا-بازارلارمۇ تەبرىكلەش پائالىيىتى ئۇيۇشتۇرۇپ، بۇ خاسىيەتلىك ئىشنى قۇتلۇقلىدى. جەمئىي 167 مەيدان پائالىيەتكە 13 مىڭ دىنىي زات قاتناشتى.

6-ئاينىڭ 30-كۈنى ۋىلايەتلىك ئىسلام جەمئىيىتىنىڭ باشقۇرۇشىدىكى دىنىي مەكتەپتە شياڭگاڭ تارىخىغا ئائىت ماتېرىيال ئۆگىنىش، لېكسىيە سۆزلەش پائالىيىتى بولدى، دىنىي زاتلار، مۇدەررىسلەر، تالىپلار تەسرات سۆز-لەشتى ۋە دۇئا-تىلاۋەت قىلىشتى.

7-ئاينىڭ 1-2-كۈنلىرى ۋىلايەتلىك ئىسلام جەمئىيىتىنىڭ رەئىس، مۇئاۋىن رەئىسلىرى، دائىمىي ھەيئەت ئەزالىرى، ھەيئەت ئەزالىرى بولۇپ جەمئىي 48 نەپەر دىنىي زاتنىڭ قاتنىشىشى بىلەن تەبرىكلەش يىغىنى ئۆتۈپ كۆرۈلدى. يىغىن ئىشتىراكچىلىرى بەس-بەستە پىكىر بايان قىلىشتى. ئاپتونوم رايونلۇق سىياسىي كېڭەشنىڭ



مۇئاۋىن رەئىسى، ئاپتونوم رايونلۇق، ۋىلايەتلىك ئىسلام جەمئىيىتىنىڭ رەئىسى، قەشقەر ھېيتگاھ جامەسىنىڭ ئىمامى، خانىپى ھارۇنخان مەخسۇم ھاجى مۇنداق دېدى:

“شياڭگاڭ دۆلىتىمىز قوينىغا ئوڭۇشلۇق قايتىپ كەلدى، دۆلىتىمىزنىڭ 100 يىللىق ئارنىمۇسى ئاقلاندى. شياڭگاڭنىڭ غەلبىلىك ئۆتكۈزۈۋېلىنىشى دۆلىتىمىزنىڭ قۇدرەت تاپقانلىقىنىڭ ئىسپاتى. مەملىكەتلىك خەلق قۇرۇلتىيىنىڭ ۋەكىلى، ۋىلايەتلىك ئىسلام جەمئىيىتىنىڭ مۇئاۋىن رەئىسى سادىق قارىي ھاجى مۇنداق دېدى: “شياڭگاڭ ۋەتەن قوينىغا ئوڭۇشلۇق قايتىپ كەلدى، بىز مۇسۇلمانلار بۇ خاسىيەتلىك كۈندە خۇشال بولماي تۇرالمايمىز. رەسۇلۇللا: ‘قۇش ئۆز چاڭگىسىنى ئاسرىغاندەك ۋەتەننى سۆيۈڭلار، دېگەندى. بىز شياڭگاڭدا دۆلىتىمىز بايرىقىنىڭ چىقىرىلغانلىقىدىن ئىنتايىن پەخىرلەندۇق، ۋۇجۇدىمىز كۈچكە تولدى، ئىشەنچىمىز ئاشتى. ئاپتونوم رايونلۇق ئىسلام جەمئىيىتى، ۋىلايەتلىك ئىسلام جەمئىيىتىنىڭ مۇئاۋىن رەئىسى، يەكەن ئالتۇن جامە مەسچىتىنىڭ ئىمامى، خانىپى ئابدۇۋەلى ھاجى مۇنداق دېدى: “شياڭگاڭ دۆلىتىمىز قوينىغا ئوڭۇشلۇق قايتىپ كەلدى، بۇ بىر ئائىلىدە بىر بالىنىڭ يىتىپ كېتىپ تەستە تېپىلغىنىغا ئوخشاش كىشىنى زور خۇشاللىققا سالدىغان ئۇلۇغ ئىش، بىز ئىنتايىن خۇشال. قانغىلىق ناھىيىلىك ئىسلام جەمئىيىتىنىڭ رەئىسى ئابلىمىت مامۇت ھاجى چوڭقۇر ھاياجان ئىلكىدە مۇنداق دېدى: “تېلېۋىزوردا شياڭگاڭ ھاكىمىيىتىنى ئۆتكۈزۈپ بېرىش-ئۆتكۈزۈۋېلىش مۇراسىمىنىڭ ئەمەلىي ئەھۋالىنى كۆرۈپ ئىنتايىن تەسرىلەندىم. ۋەتەننىڭ كەلگۈسى ئىستىقبالىغا بولغان ئىشەنچىم تېخىمۇ ئاشتى. بىز بۇنىڭدىن ئىنتايىن خۇشال، بىزگە ئىتتىپاقلىق، تىنچلىق كېرەك. ۋەتەنپەرۋەرلىك، تىنچلىق ساداسى شياڭگاڭنى ئۆز ئىچىگە ئالغان بارلىق جايلاردىكى مەسچىتلەرنىڭ مۇنبىرىدە دە ياكىرىغا. بىز چوقۇم دىنىي سىياسەت، قانۇن-ئىزادىلارنى تېخىمۇ كەڭ تەشۋىق قىلىپ، كەڭ ئېتىقادچى ئاممىنى دىنىي پائالىيەتنى نورمال ئېلىپ بېرىشقا يېتەكلىپ، ۋىلايىتىمىزنىڭ ئىسلاھات-ئېچىۋېتىش ئىشلىرىنىڭ

تۇرپان ۋىلايىتىدە دىنىي زاتلارنىڭ قانۇن-تۈزۈم ئۆگىنىش كۇرسى ئېچىلدى

تۇرپان ۋىلايەتلىك پارتكوم بىرلىك سەپ بۆلۈمى، مەمۇرىي مەھكىمە مىللەتلەر-دىن ئىشلىرى باشقارمىسى ۋە ۋىلايەتلىك سىياسىي مەكتەپ بىرلىكتە ئۇيۇشتۇرغان دىنىي زاتلارنىڭ تۆتىنچى قارارلىق قانۇن-تۈزۈم ئۆگىنىش كۇرسى 3-ئاينىڭ 9-كۈنىدىن 5-ئاينىڭ 8-كۈنىگىچە ۋىلايەتلىك سىياسىي مەكتەپتە ئېچىلدى.

بۇ قېتىمقى كۇرسقا ئىككى ناھىيە، بىر شەھەردىن ۋىلايەت، ناھىيە (شەھەر) لىك ئىسلام جەمئىيەتلىرىنىڭ رەئىسى، مۇئاۋىن رەئىسى، دائىمىي ھەيئەت ئەزالىرى، ھەيئەت ئەزالىرى، جامە-مەسچىتلەرنىڭ ئىمام-خاتىپلىرى ۋە ئاپتونوم رايونلۇق ئىسلام دىنىي ئىنستىتۇتى ۋە تۇرپان ۋىلايەتلىك دىنىي ئوقۇتۇش نۇقتىسىنى پۈتتۈرگەن بىر قىسىم ياش دىنىي كەسپىي خادىملاردىن بولۇپ جەمئىي 260 تىن ئارتۇق كىشى قاتناشتى. بۇ كۇرسلارنىڭ ھەر قېتىملىق باشلىنىش مۇراسىمىغا ۋىلايەتلىك مەمۇرىي مەھكىمە، ۋىلايەتلىك پارتكوم، ۋىلايەتلىك سىياسىي كېڭەش خىزمەت كومىتېتى، ۋىلايەتلىك مىللەتلەر-دىن ئىشلىرى باشقارمىسى، ۋىلايەتلىك پارتكوم بىرلىك سەپ بۆلۈمى قاتارلىق ئورۇنلارنىڭ رەھبەرلىرى قاتناشتى. رەھبەرلەر كۇرسقا قاتناشقان دىنىي زاتلاردىن قانۇن-تۈزۈم كۆز قارىشىنى كۈچەيتىپ، دىنىي پائالىيەت ئىشلىرىنى قانۇن بويىچە ئېلىپ بېرىشىنى، ۋەتەننى، دىننى سۆيۈشىنى، دىنىي سوتسىيالىستىك جەمئىيەتنىڭ تەرەققىياتىغا ماسلاشتۇرۇشىنى، دىنىي پائالىيەت سورۇنلىرىنىڭ ئۆز-ئۆزىنى بېقىش يولىنى يەنىمۇ كەڭ ئېچىشىنى، ۋىلايەتنىڭ مۇقىملىقى، ئىسلاھات، ئېچىۋېتىش ۋە ئىقتىسادىي تەرەققىيات ئىشلىرى ئۈچۈن يېڭى تۆھپىلەرنى قوشۇشىنى تەلپ قىلدى.

تۇرپان شەھىرىدىمۇ 1997-يىلى 4-ئاينىڭ 7-كۈنىدىن 5-ئاينىڭ 23-كۈنىگىچە تۇرپان شەھەرلىك



پارتكوم بىرلىك سەپ بۆلۈمى، شەھەرلىك مىللەتلەر-دىن ئىشلىرى ئىدارىسى، ئەدلىيە ئىدارىسى ۋە شەھەرلىك ئىسلام جەمئىيىتى قاتارلىق ئورۇنلار بىرلىكتە ئۇيۇشتۇرغان دىنىي زاتلار قانۇن-تۈزۈم ئۆگىنىش كۇرسى شەھەرگە قاراشلىق 13 يېزا(بازار) نى بىرلىك قىلىپ يەتتە ئورۇندا ئېچىلدى.

بىر ئايدىن ئارتۇق داۋام قىلغان بۇ قېتىمقى ئۆگىنىش كۇرسىغا شەھەرگە قاراشلىق 13 يېزا (بازار) دىكى دىنىي زاتلار ۋە ھەرقايسى مەسچىتلەرنىڭ قانۇن ئىگىلىرىدىن بولۇپ جەمئىي 770 نەپەر كىشى قاتناشتى. (شاھمەردان)

### دىنىي زاتلار بېيىش يولىغا ماڭماقتا

يەكەن ناھىيىسىنىڭ خاڭدى بازىرىدىكى دىنىي زاتلار ھالال ئەمگەك ئارقىلىق باي بولۇشقا ئاتلىنىپ، كۆرۈنەرلىك ئىقتىسادىي ئۈنۈم ۋە ئىجتىمائىي تەسىر ھاسىل قىلدى ۋە ياخشى ئۈلگە تىكلدى.

بۇلتۇر يىل بېشىدىن بۇ يىل 3-ئاينىڭ باشلىرىغىچە، بۇ بازاردىكى 146 ئائىلىلىك دىنىي زاتتىن 10 مىڭ يۈەنلىك ئائىلە 31 گە يەتتى. ئالتە دىنىي زات ئائىلىسى ئاپتوموبىل، تراكتور سېتىۋالدى، تۆت دىنىي زات ئائىلىسى ئۇن زاۋۇتى، ياغ زاۋۇتى قۇرۇپ، 3-كەسىپنىڭ راۋاجلىنىشىغا ياخشى ئاساس سېلىپ، كەڭ خەلق ئاممىسىنىڭ ماختىشىغا ئېرىشتى، شۇنداقلا يېزا ئىقتىسادىنىڭ راۋاجلىنىشىغا بەلگىلىك تەسىر كۆرسەتتى.

ئۇلار بېيىغاندا ئۆز ئەتراپىدىكى نامرات قېرىنداشلىرىنى ئۇنتۇپ قالماي، ئۇلارغا 4630 كىلوگرام بۇغداي، 3000 كىلوگرام قوناق، 13 مىڭ 228 يۈن نەق پۇل، 192 قۇر ھەر خىل كىيىم-كېچەك ئىئانە قىلغاندىن باشقا، ئۇلارنىڭ 80 مو يېرىنى ھەقسىز ھەيدەپ بېرىپ، 8000 يۈەن ئۆسۈمسىز قەرز بېرىپ تۇرۇپ، ئۇلارنىڭ نامراتلىقتىن تىن تېزىرەك قۇتۇلۇپ، بېيىش يولىغا مېڭىشى ئۈچۈن شارائىت يارىتىپ بەردى؛ نەتىجىدە تۆت دىنىي زات ئائىلىسى ھۆددىگە ئالغان سەككىز نامرات ئائىلە نامراتلىقتىن

قۇتۇلۇپ، بېيىش يولىغا قەدەم قويدى. (ياقۇب)  
قاغىلىق ناھىيىسىنىڭ ھەرقايسى يېزا-بازار-

لىرىدا شۆبە ئىسلام جەمئىيەتلىرى قۇرۇلدى

قاغىلىق ناھىيىلىك ئىسلام جەمئىيىتى قەشقەر ۋىلايەتلىك ئىسلام جەمئىيىتىنىڭ ئورۇنلاشتۇرۇشىغا ئاساسەن بۇ يىل قۇربان ھېيتىنىڭ ئالدىدا تولۇق تەييارلىق قىلىش ئارقىلىق، ناھىيىگە تەۋە 20 يېزا(بازار) دا شۆبە ئىسلام جەمئىيىتى قۇرۇپ چىقتى، بۇ جەمئىيەتلەرنى قۇرۇش يەنى غەنىغا ناھىيىلىك ئىسلام جەمئىيىتىنىڭ رەئىسى، مۇئاۋىن رەئىسلىرى قاتناشتى.

دېموكراتىك سايلام ئارقىلىق 242 نەپەر ھەيئەت ئەزا، 83 نەپەر دائىمىي ھەيئەت ئەزا، 63 نەپەر رەئىس، مۇئاۋىن رەئىس، باش كاتىپ تۇرغۇزۇلدى. نۆۋەتتە، بۇ شۆبە ئىسلام جەمئىيەتلىرىنىڭ رولى ياخشى جارى قىلدۇرۇلماقتا. (ياقۇب ھاجى)

### دىنىي زاتلار يېتىم-يېسىرلارغا ئىللىقلىق يەتكۈزدى

چىرا ناھىيە يېتىم-يېسىرلار مەكتىپىدىكى ئوقۇغۇچىلارنىڭ "1-ئىيۇن بالىلار بايرىمى" نى خۇشال-خۇرام ئۆتكۈزۈشى ئۈچۈن، مەملىكەتلىك ۋە ئاپتونوم رايونلۇق ئىسلام جەمئىيىتىنىڭ دائىمىي ھەيئىتى، خوتەن ۋىلايەتلىك ۋە چىرا ناھىيىلىك ئىسلام جەمئىيىتىنىڭ رەئىسى ئابدۇغېنى داموللا ھاجىنىڭ تەشەببۇسى ۋە ئۆزى مىڭ يۈەن نەق پۇل چىقىرىپ باشلامچى بولۇشى بىلەن، بۇ ناھىيىدىكى دىنىي زاتلار يېتىم-يېسىرلار ئۈچۈن خالىس ئىئانە قىلىش پائالىيىتىنى ئېلىپ بارغانىدى، نەتىجىدە 196 نەپەر دىنىي زات 5618 يۈەن نەق پۇل، 2800 كىلوگرام ئاشلىق، 263 كىلوگرام گۆش، 117 قۇر كىيىم-كېچەك ۋە باشقا نەرسىلەرنى يىغىش قىلىپ، ئۇنى "1-ئىيۇن" ھارپىسىدا ناھىيىلىك يېتىم-يېسىرلار مەكتىپىدىكى ئوقۇغۇچىلارغا بايراملىق سوۋغات سۈپىتىدە يەتكۈزۈپ بەردى، مەكتەپتىكى ئوقۇتقۇچى-ئوقۇغۇچىلار دىنىي زاتلارنىڭ



باي ناھىيىسىدىكى دىنىي زاتلار  
ئۆلگىلىك رول ئوينىماقتا

باي ناھىيىسى يېقىنقى يىللاردىن بۇيان دىنىي زاتلارنىڭ ۋە ھاجىلارنىڭ رولىنى جارى قىلدۇرۇپ، ناھىيەنىڭ مۇقىملىقىنى قوغداش، ماددىي مەدەنىيەت ۋە مەنىۋى مەدەنىيەت قۇرۇلۇشىنى ئىلگىرى سۈرۈش جەھەتتە كۆرۈنەرلىك نەتىجىگە ئېرىشتى. بۇ جەرياندا مەملىكەت بويىچە مىللەتلەر ئىتتىپاقلىقىدىكى ئىلغار شەخس، ئاپتونوم رايون-مۇقىم خەلق قۇرۇلتىيىنىڭ ۋەكىلى، ناھىيىلىك سىياسىي كېڭەشنىڭ مۇئاۋىن رەئىسى، ناھىيىلىك ئىسلام جەمئىيىتىنىڭ رەئىسى يۈنۈس داموللا ھاجى، ئاپتونوم رايونلۇق سىياسىي كېڭەشنىڭ ئەزاسى ياسىن قارىي ھاجى قاتارلىق دىنىي زاتلار ئالاھىدە باشلامچىلىق قىلدى. ھازىر ناھىيە بويىچە 27 "بەشتە ياخشى مەسچىت"، 53 "بەشتە ياخشى" دىنىي زات بارلىققا كەلدى. بۇ دىنىي زاتلار نۆۋەتتە قانات يايدۇرۇلۇۋاتقان تەرەققىيات ۋە پەن-تېخنىكا ئارقىلىق نامراتلارغا يارىيۆلەك بولۇش پائالىيىتىدە تۈرتكەلىك رول ئوينىدى. يېقىنقى ئۈچ يىلدىن بۇيان، ناھىيە بويىچە 256 نەپەر دىنىي زات نامرات دېھقان ئائىلىلىرىگە 18 مىڭ يۈەندىن ئارتۇق نەق پۇل، 43 مىڭ يۈەن قىممىتىدىكى ئاشلىق، ماي، ئوتۇن-كۆمۈر قاتارلىق تۈر-مۇش لازىمەتلىكلىرىنى ياردەم قىلدى، 170 ئائىلىنى ھۆددىگە ئېلىپ، ئۇلارنى نامراتلىقتىن قۇتۇلدۇردى. ئاپەتكە ئۇچرىغان رايون خەلقى ۋە مائارىپ ئىشلىرىنىڭ تەرەققىياتى ئۈچۈن 25 مىڭ يۈەندىن ئارتۇق پۇل ۋە ماددىي بۇيۇم ياردەم قىلدى. (ھەسەن ئابدۇۋەلى)

قاراشەھەر ناھىيىسىدە دىنىي زاتلار  
مائارىپنى قوللاپ، نامراتلارغا  
ئىللىقلىق يەتكۈزمەكتە

قاراشەھەر ناھىيىلىك بىرلىك سەپ بۆلۈمى، ناھىيەلىك دىن ئىشلىرى ئىدارىسى ۋە ناھىيىلىك ئىسلام جەمئىيىتى شەھەر-يېزىلاردىكى دىنىي زاتلارنى ۋە كەڭ جامائەتنى تۈرلۈك ئىجتىمائىي ئىشلارغا كۆڭۈل بۆلۈپ، خەير-

يېتىم بالىلارنىڭ بېشىنى سىلاپ، مائارىپقا سېخىلىق بىلەن ياردەم بەرگەنلىكىدەك بۇ ئېسىل خىسلىتىگە ئاپىرىن ئو-قۇشتى، شۇنىڭدەك، بۇ ياخشى ئىش ھەر ساھە ئاممىسى ئارىسىدا كۈچلۈك تەسىر قوزغىدى. (يالقۇن)

گۇما ناھىيىسىدە دىنىي پائالىيەتلەر  
قانۇنىي كاپالەتكە ئىگە بولدى

«ئاپتونوم رايوننىڭ دىنىي پائالىيەت سورۇنلىرىنى باشقۇرۇش ھەققىدىكى ۋاقىتلىق بەلگىلىمىسى» گە ئاساسەن، گۇما ناھىيىسىدىكى دىنىي پائالىيەت سورۇنلىرى تەكشۈرۈپ تىزىملاندى، بۇ ئارقىلىق پۈتۈن ناھىيىدىكى دىنىي پائالىيەت سورۇنلىرى ۋە دىنىي پائالىيەتلەر قانۇنىي يولغا چۈشۈرۈلۈپ، دىنىي پائالىيەتلەرنىڭ نورمال، تەرتىپلىك ئېلىپ بېرىلىشى قانۇنىي كاپالەتكە ئىگە بولدى. گۇما ناھىيىسىدە مۇسۇلمانلار ئومۇمىي نوپۇسىنىڭ 95 پىرسەنتىدىن كۆپرەكىنى تەشكىل قىلىدۇ. ناھىيە تەۋەسىدە چوڭ-كىچىك بولۇپ جەمئىي 526 دىنىي پائالىيەت سورۇنى، 654 دىنىي زات بار. ناھىيىلىك مۇناسىۋەتلىك تارماقلار بۇ ئەھۋالغا قارىتا ئەمەلىيەتنى چىقىش قىلغان ھالدا ئۆنۈملۈك تەدبىر قوللىنىپ، دىن خىزمىتىگە بولغان رەھبەرلىكنى كۈچەيتتى، ئالدى بىلەن، "ئۈچ دەرىجىلىك" تىن باشقۇرۇش گۇرۇپپىلىرىنى مۇكەممەللەشتۈردى. بۇنىڭ بىلەن ناھىيە بويىچە دىن باشقۇرۇش گۇرۇپپىسىدىن 526 سى قۇرۇلدى، دىن باشقۇرۇش خادىملىرى 1578 ئادەمگە يەتتى.

دىنىي زاتلارنىڭ مىللەت ۋە دىنغا دائىر قانۇن-نىزام-ئىرادىدىن ساۋاتلىق بولۇشى ئۈچۈن، 1996-يىلدىن بۇيان دىنىي زاتلار بەش قارار ئۆگىنىشكە تەشكىللەندى، ئۆگىنىشكە 500 دىن ئارتۇق ئادەم قاتناشتى.

ۋەتەنپەرۋەر دىنىي زاتلارنى تاللاپ تەربىيەلەش خىزمىتىنى ۋە يېزا-كەنتلەردىكى مىللەتلەر-دىن خىزمىتىنى ياخشى ئىشلەش ئۈچۈن، ھەرقايسى يېزا-بازارلارغا بىرلىك سەپ كادىرى ياكى دىن ئىشلىرى كادىرى مەخسۇس سەپ-لىمەندى. (ئابلەت مۇھەممەد)



لىك ئىشلارنى قىلىشقا ئىلھاملاندۇردى. نەتىجىدە شەھەر-يېزىلاردىكى دىنىي زاتلار باشلامچىلىق بىلەن مۇسۇلمانلار ئاممىسىنى سەپەرۋەر قىلىپ، "مائارىپنى قوللىغانلىق كەل-گۈسى ئەۋلادلارنى ئويلىغانلىق، نامراتلارغا، يېتىم-يېسىر-لارغا شەپقەت يەتكۈرگەنلىك جەمئىيەتنىڭ يۈكسىكى يېنىك-لەتكەنلىك" دەپ قاراپ، مائارىپقا، نامراتلارغا ۋە يېتىم-يېسىرلارغا، نېفىت ئىشچىلىرىغا ئەمەلىي ھەرىكىتى بىلەن ياردەم بېرىپ، ئۆزلىرىنىڭ مېھرى-شەپقىتىنى نامايان قىلىپ، ئۇلارغا ئىللىقلىق يەتكۈزدى. 5-ئاينىڭ 1-كۈنىدىن 6-ئاينىڭ 3-كۈنىگىچە شەھەر، يېزىلار بويىچە 84 مەسچىتتىكى 90 نەپەردىن ئارتۇق ئۇيغۇر، خۇيزۇ ئا-خۇن-ئىمام ۋە جامائەت ئوتتۇرا-باشلانغۇچ مەكتەپلەرگە، ياشانغانلار ساناتورىيىسىگە، نامراتلار، يېتىم-يېسىرلارغا ۋە نېفىت ئىشچىلىرىغا 14 مىڭ 600 يۈەن نەق پۇل ۋە 1060 جىڭ ئۇن، 30 تاختا چاي، 35 بولاق قەنت، 325 ساندۇق (32 مىڭ 300 قاپ) تەييار چۆپ، 5820 دەپتەر، 125 دانە سىزغۇچ، 250 دانە گاڭبى، 3695 دانە قېرىنداش قاتارلىق 36 مىڭ 588 يۈەن قىممىتىدىكى ماددىي نەرسىلەرنى ياردەم قىلىپ، پارتىيە-ھۆكۈمەتنىڭ تەقدىرلى-شىگە ۋە ھەر مىللەت ئاممىسىنىڭ ھۆرمىتىگە سازاۋەر بولدى (ئوسمان تۇرسۇن)

**ما جېڭجۇڭ ئاخۇن ۋاپات بولدى**

مەملىكەتلىك ئىسلام جەمئىيىتىنىڭ دائىمىي ھەيئەت ئەزاسى، ئاپتونوم رايونلۇق ئىسلام جەمئىيىتىنىڭ مۇئاۋىن رەئىسى، شىنجاڭ ئىسلام دىنى ئىنستىتۇتىنىڭ مۇئاۋىن مۇدىرى، سانجى جامە مەسچىتىنىڭ ئىمامى ۋە خاتىپى، ۋەتەنپەرۋەر دىنىي زات ما جېڭجۇڭ ئاخۇن كېسەللىك سەۋەبى بىلەن 1997-يىلى 2-ئاينىڭ 6-كۈنى سانجىدا ۋاپات بولدى.

ما جېڭجۇڭ ئاخۇن (خۇيزۇ) 1919-يىلى تۇغۇلغان، بالىلىق ۋە ياشلىق دەۋرىدە دىنىي مەدرىسىلەردە ئىلىم تەھسىل قىلغان. 1950-يىلىدىن كېيىن ئىماملىق قىلغان ۋە سانجىدا تالىپ تەربىيەلەش بىلەن مەشغۇل بولغان

ھەمدە ھەر دەرىجىلىك سىياسىي كېڭەش ۋە ئىس-ئىھتىياتلىرىدا ۋەزىپە ئۆتىگەن. مەرھۇم ھايات ۋاقتىدا كەڭ خۇيزۇ ئاممىسىنى نورمال دىنىي پائالىيەت ئېلىپ بېرىشقا، توي-تۆكۈن، نەزىر-چە-راغ ئىشلىرىنى ئاددىي قىلىشقا يېتەكلەپ ۋە ئۆزى باشلامچى بولۇپ، ئامما ئىچىدە زور تەسىر پەيدا قىلغان. مەرھۇمنىڭ نامىزىغا سانجىدىكى نەچچە مىڭ ئامما ئىشتىراك قىلدى. جۇڭگو ئىسلام جەمئىيىتى، ئاپتونوم رايونلۇق مىللەتلەر-دىن ئىشلىرى كومىتېتى ۋە ئىسلام جەمئىيىتى تەزىيە تېلېگراممىسى ئەۋەتىپ، مەرھۇمنىڭ ئا-ئىلمەتاۋابىئاتلىرىدىن ھال سورىدى. (ياقۇپ ھاجى)

**ئابدۇرېشىت قارى ھاجى**

بۇ ئالەم بىلەن خوشلاشتى

ئاپتونوم رايونلۇق ئىسلام جەمئىيىتىنىڭ ھەيئەت ئەزاسى، قەشقەر ۋىلايەتلىك ۋە قەشقەر شەھەرلىك ئىسلام جەمئىيىتىنىڭ مۇئاۋىن رەئىسى، قەشقەر ھېيئىتىگە جامە مەسچىتىنىڭ ئىمامى، خاتىپى، ئاتاقلىق جامائەت ئەربابى، تىبابەتشۇناس، ئابرويلۇق دىنىي زات ئابدۇرېشىت قارى ھاجى 1997-يىلى 4-ئاينىڭ 24-كۈنى سەھەردە يۈرەك كېسىلى بىلەن 70 يېشىدا بۇ دۇنيا بىلەن ۋىدالاشتى. ئابدۇرېشىت قارى ھاجى قەشقەر شەھىرىدىن بو-

لۇپ، 1927-يىلى تۇغۇلغان، 1937-يىلىدىن 1945-يىلىغىچە دىنىي مەكتەپتە ئوقۇغان، 1945-يىلىدىن 1955-يىلىغىچە قەشقەر خانلىق مەدرىسى، ساقى مەدرىسى، قەشقەر ھېيئىتىگە جامە مەسچىتلىرىدە زور ئىجتىھات بىلەن دىنىي بىلىم ئۆگەنگەن ۋە قوشۇمچە تىبابەتچىلىك قىلغان. 1973-يىلىدىن 1980-يىلىغىچە «قۇتادغۇ بىلىك» قاتارلىق مەشھۇر ئىلمىي ئەسەرلەرنى تەرجىمە قىلىش خىزمىتىگە قاتناشقان ۋە يەنە ئۇيغۇر تىبابىتىگە دائىر كۆپلىگەن كە-تابىلارنى تەرجىمە قىلغان. مەرھۇم ئەرەب، ئوردۇ، پارس، خەنزۇ تىل يېزىقىغا كامىل ئىدى ۋە بۇ جەھەتتە "تەتقىقاتچى" (پروفېسسور دەرىجىسىدە) دېگەن ئىلمىي ئۇنۋانغا مۇشەرىپ بولغانىدى.



مەرھۇم ھايات ۋاقتىدا تۈرلۈك ئىجتىمائىي ھەرىكەت-  
لەرگە ئاكتىپ قاتنىشىپ، مىللەتلەر ئىتتىپاقلىقىنى ئاسراپ،  
ۋەتەننىڭ مۇقىملىقىنى قوغداپ، ئاممىنى نورمال دىنىي  
پائالىيەت ئېلىپ بېرىشقا يېتەكلەپ، دىيارىمىزنىڭ دىنىي  
ئىشلىرى ئۈچۈن تېگىشلىك تۆھپىلەرنى قوشۇپ، ھەر  
مىللەت ئاممىسىنىڭ ھۆرمىتىگە سازاۋەر بولۇپ كەلگەندى.  
مەرھۇمنىڭ دەپنە مۇراسىمىغا ۋىلايەتلىك ئىسلام  
جەمئىيىتىنىڭ مۇئاۋىن رەئىسى سادىق قارىي ھاجى ۋە  
قەشقەر شەھىرىدىكى نەچچە مىڭ ئامما ئىشتىراك قىلدى.  
(ياقۇپ ھاجى)

**تۇرسۇن ھاجى داموللا**

خۇدانىڭ دەرگاھىغا كەتتى

مەملىكەتلىك ئىسلام جەمئىيىتىنىڭ سابىق دائىمىي  
ھەيئەت ئەزاسى، ئاپتونوم رايونلۇق ئىسلام جەمئىيىتىنىڭ  
دائىمىي ھەيئەت ئەزاسى، تۇرپان ۋىلايەتلىك، شەھەرلىك  
ئىسلام جەمئىيىتىنىڭ پەخرىي رەئىسى، تۇرپان شەھەرلىك  
سىياسىي مەسلىھەت كېڭىشىنىڭ دائىمىي ھەيئەت ئەزاسى،  
تۇرپان شەھەر ئاستانە يېزا ئەلپەتتا غوجام جامە مەسچىتى-  
نىڭ ئىمام، خاتىپى تۇرسۇن ھاجى داموللا 1997-يىلى  
5-ئاينىڭ 10-كۈنى كېسەللىك سەۋەبى بىلەن 82 يېشىدا  
ئالەمدىن ئۆتتى.

تۇرسۇن ھاجى داموللا تۇرپان شەھىرىنىڭ ئاستانە  
يېزىسىدىن بولۇپ 1915-يىلى تۇغۇلغان. 1915-يىلىدىن  
1923-يىلىغىچە ئائىلە تەربىيىسىدە بولغان. 1924-يىلى  
دىن 1949-يىلىغىچە ئاستانە يېزىسىدا زور ئىجتىھات بىلەن  
دىنىي بىلىم تەھسىل قىلغان. 1950-يىلىدىن ھازىرغىچە  
تۇرپان شەھەر ئاستانە يېزا ئەلپەتتا غوجام مەسچىتىنىڭ  
ئىمام، خاتىپلىق ۋەزىپىسىنى ئۆتىگەن. 1960-يىلىدىن بۇ-  
يان ھەر دەرىجىلىك سىياسىي مەسلىھەت كېڭىشى، خەلق  
قۇرۇلتىيى، ئىسلام جەمئىيەتلىرىدە ۋەزىپە ئۆتىگەن.

مەرھۇم ھايات ۋاقتىدا ئەمىنلىك، ئاسايىشلىقنى ۋە  
ياخشى ۋەزىيەتنى قەدىرلەپ، ھۆكۈمەتكە ياردەملىشىپ ئام-  
مىنى نورمال دىنىي پائالىيەتكە يېتەكلەپ، ھەر مىللەت  
مۇسۇلمانلىرى ئۈچۈن كۆپلىگەن ياخشى ئىشلارنى قىلىپ،

ئۇلارنىڭ چوڭقۇر ھۆرمىتىگە ئېرىشكەندى.  
مەرھۇمنىڭ دەپنە مۇراسىمىغا مەمۇرىي مەھكىمە،  
خەلق قۇرۇلتىيى خىزمەت كومىتېتى، سىياسىي كېڭەش  
خىزمەت كومىتېتى، بىرلىك سەپ بۆلۈمى، ۋىلايەتلىك  
مىللەتلەر-دىن ئىشلىرى باشقارمىسى، ۋىلايەتلىك ئىسلام  
جەمئىيىتى قاتارلىق ئورۇنلارنىڭ مۇھىم رەھبەرلىرى، ۋىلا-  
يەتلىك، شەھەرلىك مۇناسىۋەتلىك تارماقلارنىڭ مەسئۇللى-  
رى ۋە تۇرپان ۋىلايىتىدىكى ئون مىڭدىن ئارتۇق ئامما  
قاتناشتى. (شاھمەردان)

**تۇرسۇنخان غوجام**

ئاخىرەتكە سەپەر قىلدى

جۇڭگو ئىسلام جەمئىيىتىنىڭ ھەيئەت ئەزاسى،  
شىنجاڭ ئاپتونوم رايونلۇق ئىسلام جەمئىيىتىنىڭ ھەيئەت  
ئەزاسى، قەشقەر ۋىلايەتلىك ئىسلام جەمئىيىتىنىڭ ھەيئەت  
ئەزاسى يەكەن ناھىيىلىك ئىسلام جەمئىيىتىنىڭ مۇئاۋىن  
رەئىسى، ناھىيىلىك سىياسىي مەسلىھەت كېڭىشىنىڭ مۇئا-  
ۋىن رەئىسى، تۇرسۇنخان غوجام ھاجى 1997-يىلى  
1-ئاينىڭ 17-كۈنى كېسەللىك سەۋەبى بىلەن 74 يېشىدا  
ۋاپات بولدى.

تۇرسۇنخان غوجام يەكەن ناھىيىسىدىن بولۇپ،  
1923-يىلى تۇغۇلغان. 1931-يىلىدىن 1942-يىلىغىچە  
دىنىي مەكتەپتە ئىلىم تەھسىل قىلغان ۋە باشقا دىنىي  
ئىشلار بىلەن شۇغۇللانغان، 57-يىلىدىن كېيىن سىياسىي  
كېڭەشنىڭ مۇئاۋىن رەئىسى بولغان، 80-يىلىدىن كېيىن  
ھەر دەرىجىلىك ئىسلام جەمئىيەتلىرىدە ۋەزىپە ئۆتەپ كەلگەن.  
مەرھۇم ھايات ۋاقتىدا قانۇن-بەلگىلىمىلەردىن ۋە  
دىنىي ئەمەللەردىن زىنھار چەتنىمىگەن، ئاممىنى نورمال  
دىنىي پائالىيەتكە يېتەكلەگەن، ناھىيىنىڭ ئىجتىمائىي مۇ-  
قىملىقىنى، جەمئىيەت ئەخلاقىنى قوغداشقا زور ھەسسە  
قوشقاندى.

مەرھۇمنىڭ نامىزىغا ۋىلايەتلىك ئىسلام جەمئىيىتى-  
نىڭ مۇئاۋىن رەئىسى ئابدۇۋەلى ھاجى ۋە ناھىيىدىكى  
نەچچە مىڭ ئامما قاتناشتى. (ياقۇپ ھاجى)



## ئۇيغۇرچە «جۇڭگو مۇسۇلمانلىرى» ژۇرنىلىنى سۆيۈپ ئوقۇيمىز

ئۇيغۇرچە «جۇڭگو مۇسۇلمانلىرى» ژۇرنىلىنىڭ ئەسلىگە كەلتۈرگەنلىكى ۋە تىنىمىزدىكى ھەر مىللەت مۇسۇلمانلىرىنى خۇشال قىلدى. بولۇپمۇ ۋەتىنىمىزنىڭ ئىچى ۋە سىرتىدىكى ئۇيغۇرچىنى چۈشىنىدىغان مۇسۇلمان قېرىنداشلىرىمىزنى بەك سۆيۈندۈردى، چۈنكى مەزكۇر ژۇرنال ئۆزىنىڭ كۈمۈش ياپرىقىدەك ئاق جەلپ قىلارلىق سەھىپىلىرى مۇقەددەس دىنىمىزنىڭ ئېسىل مەدەنىيەت ۋە ئەخلاق-پەزىلەت ئەنئەنىلىرىنى نامايان قىلىش بىلەن تولغان، ھەر خىل ماقالىلەر ئۇلۇغ دەستۇرىمىز «قۇرئان كەرىم» ۋە ھەدىس شەرىپ ھېكمەتلىرىنى شەرھلەپ، مۇسۇلمانلارنىڭ بىلىمىنى ئاشۇرىدىغان ئىلىم بۇلىقى بولغان.

ئىلگىرىمۇ بۇ ژۇرنال كەڭ مۇسۇلمانلار ئىچىدە مۇھىم رول ئوينىغان ۋە ئۇلارنىڭ قىزغىن ئالقىشىغا ئېرىشكەندى. مۇسۇلمانلارنىڭ مەرىپەت بېغىدىكى بۇ بىر تال ئەتىرگۈل ئۇلارنىڭ قەلبىگە ئۆزىنىڭ خۇش پۇراق ھىدىنى چاچقاندى، شۇڭلاشقا مۇسۇلمانلار، قەلب سارىيىنىڭ تۈرىدىن ئورۇن ئالغان بۇ بىر تال يەككە-يېگانە ئەتىرگۈلنىڭ قايتا پۈرەكلەپ ئېچىلىشىغا تەشنا بولۇپ كەلگەندى.

ئاللاننىڭ ئىنايىتى بىلەن، گوۋۇيۈەن دىن ئىشلىرى ئىدارىسى، جۇڭگو ئىسلام جەمئىيىتى ۋە شىنجاڭدىكى مۇناسىۋەتلىك تارماقلارنىڭ قوللاپ ۋە شەرت-شارائىت يارىتىپ بېرىشى ئارقىسىدا، 1996-يىلىدىن باشلاپ، بۇ ژۇرنال قايتا ئەسلىگە كەلتۈرۈلۈپتۇ. بۇ ۋەتىنىمىز ئىچىدىكى ۋە سىرتىدىكى ئۇيغۇرچىنى چۈشىنىدىغان مۇسۇلمان قېرىنداشلارنىڭ ھاياتىدىكى خۇشاللىقلارنى بىر ئىش.

بىز ئەزھەر ئۇنىۋېرسىتېتىدىكى ئۇيغۇر ئوقۇغۇچىلار قىن-قىنىمىزغا پاتىمىغان خۇشاللىق ھېسسىياتىمىز بىلەن «جۇڭگو مۇسۇلمانلىرى» ژۇرنىلىنىڭ 96-يىللىق سانلىرىنى قايتا-قايتا ئوقۇپ چىقتۇق، قانمىدۇق. بۇ مۇناسىۋەت بىلەن بىز ئەزھەر ئۇنىۋېرسىتېتىدا ئوقۇۋاتقان ئۇيغۇر ئوقۇغۇچىلار جۇڭگو ئىسلام جەمئىيىتىگە، «جۇڭگو مۇسۇلمانلىرى» ئۇيغۇر تەھرىر بۆلۈمىگە ۋە ئۇلارغا تۈرلۈك ماددىي ۋە مەنىۋى جەھەتلەردىن يېقىندىن ياردەملەشكەن ۋە قوللاپ-قۇۋۋەتلەپ بەرگەن ھەر ساھەدىكى زاتلارغا ئۆزىمىزنىڭ يۈرەك سالاملىرىمىزنى شۇنداقلا ئاللاتائالا ئۇلارغا ئالاھىتەن ئۇزۇن ئۆمۈر، بۇ دۇنيا ۋە ئاخىرەتتە خاتىرجەملىك ۋە سائادەتلىك تۇرمۇش ئاتا قىلىشىنى تىلەيمىز. بۇندىن كېيىن بىز مەزكۇر ژۇرنالنى سەمىمىي قوللاپ-قۇۋۋەتلەش ۋە قىزغىن سۆيۈپ ئوقۇش بىلەنلا قالماي، ئۆزىمىز قەلەم تەۋرىتىپ ئىسلام دىنىغا ئائىت ھەر خىل تەرجىمە ئەسەرلىرىنى ئەۋەتىپ تۇرىمىز.

ئاخىردا، جۇڭگو ئىسلام جەمئىيىتىگە ۋە مۇبارەك ژۇرنال «جۇڭگو مۇسۇلمانلىرى» نىڭ ئۇيغۇر تەھرىر بۆلۈمىگە يەنە بىر مەرتىۋە چوڭقۇر ئېھتىرامىمىزنى ۋە ئاپىرىنلىق سالىمىمىزنى يوللايمىز.

قاھىر ئابباس



جۇڭگو ئىسلام جەمئىيىتىنىڭ مۇئاۋىن رەئىسلىرى مۇھەممەد ھەنەفى ۋەن ياۋىڭ، نوئمان ما شىيەن، ئابدۇرەھىم ئىمىن، شەمىدىن ھاجى قاتارلىقلار ئوقۇش پۈتتۈرگەن ئوقۇغۇچىلار بىلەن خاتىرە سۈرەتكە چۈشتى.



شىنجاڭ ئۇيغۇر ئاپتونوم رايونلۇق ئىسلام دىنى ئىنستىتۇتى 1992-يىللىق سىنىپ ئوقۇغۇچىلىرىنىڭ ئوقۇش پۈتتۈرۈش ئىمىتىھان مەيدانىدىن بىر كۆرۈنۈش.



دەرىجىلىك رەھبەرلەر قەشقەر يەتلىك ئىسلام دىنى مەكتىپى قارارلىق سىنىپنىڭ ئوقۇش پۈتتۈرۈش ئىمىتىھان مەيدانىدىن بىر كۆرۈنۈش.

قەشقەر ۋىلايەتلىك ئىسلام دىنى مەكتىپى 2-قارارلىق سىنىپ ئوقۇغۇچىلىرىنىڭ ئوقۇش پۈتتۈرۈش خاتىرىسى، 96.6.29







# ئۇيغۇرچە «جۇڭگو مۇسۇلمانلىرى» ژۇرنىلىنىڭ 1998-يىللىق سانلىرىغا مۇشتەرىر

## بىسىمىلاھەر رەھمانىر رەھىم

مۆھتەرەم مۇسۇلمان قېرىنداشلار ۋە ژۇرنىلىمىزغا زوقمەن دوستلار:  
ئەسسالامۇئەلەيكۇم!

ئۇيغۇرچە «جۇڭگو مۇسۇلمانلىرى» ژۇرنىلى مەركەزنىڭ مۇناسىۋەتلىك تارماقلىرىنىڭ تەستىقلىشى بىلەن، گوۋۇيۈەن دىن ئىشلىرى ئىدارىسىنىڭ يېتەكچىلىكىدە، جۇڭگو ئىسلام جەمئىيىتىنىڭ باشقۇرۇشىدا چىقۇۋاتقان، مەملىكەت ئىچى ۋە خەلقئاراغا ئاشكارا تارقىتىلىدىغان، شىنجاڭ رايونىدىكى ھەرقايسى مىللەتلەرنى ئاساسىي ئوبيېكت قىلغان بىردىنبىر مەملىكەت خاراكتېرلىك ئۈنۈپرسال ئىسلام ژۇرنىلى. مەزكۇر ژۇرنالدا مۇناسىۋەتلىك ئومۇمىي خەۋەرلەر ۋە ئوبزورلار، مەملىكىتىمىزنىڭ دىن، مىللەتلەر ئىشلىرىغا دائىر سىياسەت، يۆنىلىش، قانۇن، نىزام، بەلگىلىمىلىرىدىن باشقا، ئىسلام ئەقىدىلىرى، شەرىئەت تەھلىللىرى، ئىسلام ئىلمى تەتقىقاتى، ئىسلام مەدەنىيىتى، ئىسلام تارىخى (جۈملىدىن شىنجاڭنىڭ يەرلىك ئىسلام تارىخى)، ۋەز-تەبلىغ، ئىسلام دىنى ۋە ئۇيغۇرلار، دىنىي كىتابلار، ئىسلام مائارىپى، ئالىم-ئۆلىمالار، ياش ئالىملىرىمىز، مەسچىت-جامە ۋە مەدرىسەلەر، ئىسلام ئاسارىتەتقىلىرى، ئىسلامىيەت بىلىم گۈلزارى، تۆھپىكار دىنىي زاتلار ۋە مۇسۇلمانلار، مەرىپەتكە ساخاۋەت، ئەل سۆيەر دىنىي زاتلار ۋە مۇسۇلمانلار، مۇسۇلمانلار تۇرمۇشىدىن تەرمىلەر، قانۇن-نىزاملار ۋە قانۇنىي ھوقۇق-مەنپەئەت، ئىسلام ئەللىرى، ئىسلام دىنى غەيرىي ئىسلام ئەللىرىدە، ئىسلام جەمئىيەتلىرى پائالىيەتلىرى، ئىسلام دۇنياسىدىن خەۋەرلەر، ئىسلامىيەتكە دائىر كىتابلار ۋە ماتېرىياللار، ئىسلامىيەتكە ئائىت ماقال-تەمسىل ۋە ھۆسن خەتلەر دېگەنگە ئوخشاش سەھىپىلەر ئېچىلىدۇ، بولۇپمۇ شىنجاڭدىكى ئالىم-ئۆلىمالارنىڭ، ئىسلام ئىلمى تەتقىقاتچىلىرىنىڭ ئەسەرلىرىگە، شۇنىڭدەك شىنجاڭ مۇسۇلمانلىرىغا دائىر ماقالە، خەۋەرلەرگە ئالاھىدە ئورۇن بېرىلىدۇ.

مەزكۇر ژۇرنال 1996-يىلىدىن باشلاپ ئەسلىگە كەلتۈرۈلۈپ جامائەت بىلەن يۈز كۆرۈشكەندىن بۇيان ناھايىتى تېزلا كەڭ جامائەتچىلىكنىڭ قىزغىن ئالقىشىغا ئېرىشتى، مۇشتەرىلەر سانىمۇ بارغانسېرى كۆپىيىپ باردى. شۇنداقلا، ئىتتىپاقلىق ۋە مۇقىملىقنى ئىلگىرى سۈرۈش، دىنىي بىلىملەر ۋە ئىبادەت-رەسمىيەتلەرنى بىرلىككە كەلتۈرۈش، دىنىي بىلىملەرنى ئومۇملاشتۇرۇش قاتارلىق جەھەتلەردە بەلگىلىك رول ئوينىدى. گوۋۇيۈەننىڭ دىن ئىشلىرى ئىدارىسى ۋە شىنجاڭ ئۇيغۇر ئاپتونوم رايونلۇق مىللەتلەر-دىن ئىشلىرى ئىدارىسىنىڭ مۇناسىۋەتلىك ئالاقە ۋە ئۇقتۇرۇشلىرىغا ئاساسەن، ھەرقايسى ۋىلايەت (ئوبلاست)، شەھەر، ناھىيە (شەھەر) لىك مۇناسىۋەتلىك تارماقلار بۇ ژۇرنالغا مۇشتەرى توپلاش خىزمىتىنى چىڭ تۇتۇپ ئىشلىگەنلىكى ئۈچۈن، بۇ ژۇرنال مۇسۇلمانلار ئارىسىدا كەڭ تارقالدى ۋە مەلۇم تەسىرگە ئىگە بىردىنبىر ئىسلام ژۇرنىلى بولۇپ قالدى.

مەزكۇر ژۇرنال 16 فورماتلىق، 64 بەتلىك (رەڭلىك مۇقاۋىسى بىلەن 68 بەتلىك) پەسىللىك ژۇرنال بولۇپ، ھەر يىلى تۆت سان چىقىدۇ، ھەر پەسىلنىڭ ئاخىرقى ئېيىنىڭ 1-كۈنى تارقىتىلىدۇ. ژۇرنالنىڭ تاق باھاسى ئۈچ يۈەن، يىللىق باھاسى 12 يۈەن. 1998-يىللىق مۇشتەرى قوبۇل قىلىش خىزمىتى ھازىر باشلاندى، مۇشتەرى بولغۇچىلار جايلاردىكى مۇشتەرى توپلاش ئورۇنلىرىغا ياكى «شىنجاڭ تارقىتىش پونكىتى» غا ۋە ياكى تەھرىر بۆلۈمىمىزگە بىۋاسىتە مۇشتەرى بولسا بولىدۇ. ژۇرنىلىمىزنىڭ 1996-يىللىق توپلىمى (باھاسى 15 يۈەن) ئىشلەندى. 1997-يىللىق توپلامنىمۇ ئىشلىمەكچىمىز (باھاسى 15 يۈەن). توپلامنى سېتىۋالغۇچىلار تەھرىر بۆلۈمىمىز بىلەن ياكى شىنجاڭ تارقىتىش پونكىتى بىلەن بىۋاسىتە ئالاقىلاشسا بولىدۇ. كەڭ مۇسۇلمانلارنىڭ، ژۇرنىلىمىز زوقمەنلىرىنىڭ، ئىدارە-تەشكىلات، مەكتەپ، مەدەنىيەت تارماقلىرىدىكى مۇناسىۋەتلىك ئورۇنلارنىڭ ژۇرنىلىمىزغا پائال مۇشتەرى بولۇشىنى قىزغىن قارشى ئالىمىز.

«جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمى.

ISSN 1007-5836

《中国穆斯林》(维吾尔文版) «جۇڭگو مۇسۇلمانلىرى»

1997 年第三期(总 44 期) 1997-يىل 3-سان(ئومۇمىي 44-سان)



刊号: ISSN 1007-5836 خەلقئارالىق نومۇرى: CN11-1346/B دۆلەت ئىچى نومۇرى: 9 771007 583001

公开发行 定价: 3.00 元 3.00 元 ىھاسى: 3.00 ىھاسى ئاشكارا تارقىتىلىدۇ



بِسْمِ اللَّهِ الرَّحْمَنِ الرَّحِيمِ  
وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا



# مؤتمرات المسلم العربي

1997

كلية دارالعلوم، نقابة علماء جامعة